

## குருநகரில் வாள்வெட்டு; குழந்தை உட்பட அறுவர் காயம்

(யாழ்ப்பாணம்)

முற்பகை காரணமாக இரு குடும்பத்தினருக்குமிடையில் ஏற்பட்ட தகராறு வாள்வெட்டில் முடிவடைந்ததில் 7 மாதக் குழந்தை உட்பட 6 பேர் வாள் வெட்டுக்கு இலக்காகி யாழ். போதனாவைத் தியசாலையில் அனுமதிக்கப்பட்டுள்ளனர்.

யாழ். குருநகர்ப் பகுதியில் நேற்று மாலை 5 மணியளவில் வீடு புகுந்து இந்த வாள் வெட்டு மேற்கொள்ளப்பட்டுள்ளது.

இந்த வாள் வெட்டுச் சம்பவத்தில், குருநகர் மத்தியூஸ் வீதியைச் சேர்ந்த பி.ஹொன்சி (வயது-32) பிரீக்னராஜ் (வயது-31) எம்.குமார் (வயது-34) ஆகியோரும், யாழ். குருநகர் சென்.ரோகல் வீதியைச் சேர்ந்த என்.ஜெராட் மற்றும் ஜெராட் ராதீகா உட்பட 7 மாதக் குழந்தையும் வாள்வெட்டுக்கு இலக்காகியுள்ளது.

இச்சம்பவம் தொடர்பாக

(19) ஆம் பக்கம் பார்க்க

## கலைப்பொருட்களின் கண்காட்சி கொழும்பில் நேற்று ஆரம்பம்

தேசிய அருங்கலைகள் சார்ந்த கைப்பணி கைத்தொழிலாளர்களின் உற்பத்திகளை பரவலாக மக்கள் மயப்படுத்தி மக்களது வரவேற்புகளுக்கு உட்படுத்துதல் அவ் உற்பத்திகளுக்கு தேசிய மற்றும் சர்வதேச மட்டத்தில் சிறந்த சந்தைவாய்ப்புக்களை உருவாக்குதல் மற்றும் கைத்தொழில் கைப்பணியாளர்களை ஊக்குவித்தல் போன்ற நோக்கங்களை அடிப்படையாகக் கொண்டு வருடாந்த ரீதியில் கைப்பணி கைத்தொழில் கண்காட்சி மற்றும் விற்பனைக் கூடங்கள் நடாத்தப்பட்டு (19) ஆம் பக்கம் பார்க்க



# கடற்பாதுகாப்பில் புதிய யொறிமுறை

## இலங்கையும் இந்தியாவும் கூட்டு நடவடிக்கை

(புதுடில்ல)

கடல் பாதுகாப்பு மற்றும் கரையோர்பாதுகாப்பு விடயத்தில் இலங்கையும் இந்தியாவும் இணைந்து புதிய பாதுகாப்பு பொறிமுறை ஒன்றை உருவாக்குவதற்கு நடவடிக்கை எடுக்கப்பட்டுள்ளது.

இரு நாடுகளினதும் பாதுகாப்பு நலன்களைக்கருத்தில் கொண்டு இந்தப் பொறிமுறை உருவாக்கப்படவிருக்கிறது.

(19) ஆம் பக்கம் பார்க்க

## பிரேரணைக்கு அனுமதி இல்லை மாகாணசபையில் சிவாஜிலிங்கம் ரகளை

(யாழ்ப்பாணம்)

செங்கோலை எப்படி வெளியில் கொண்டுபோகப்போகிறீர்கள் பார்ப்போம் என அவைத் தலைவரை அச்சுறுத்தும் வகையில் வடமாகாணசபை நடுவே அமர்ந்திருந்து போராட்டம் நடத்தினார் மாகாணசபை உறுப்

பினர் சிவாஜிலிங்கம். தனது பிரேரணைகள் நேற்றைய அமர்வில் பிரேரிக்கப்படவில்லை என்பதற்காகவும், தனது சிறப்புரிமை மாகாணசபையின் அவைத்தலைவரினால் பறிக்கப்படுவதாகவும் தெரிவித்தே சபையின் நடுவே



அமர்ந்திருந்து இவ்வாறு போராட்டம் நடத்தினார்.

கொள்கை சார்ந்த விடயங்கள் தமிழ்த் தேசியக் கூட்டமைப்

(19) ஆம் பக்கம் பார்க்க

## மாலைத் தீவு ஜனாதிபதியுடன் மகிந்த பேச்சுவார்த்தை



மாலைத் தீவுக்கு இரண்டு நாள் உத்தியோகபூர்வ விஜயத்தை மேற்கொண்டுள்ள ஜனாதிபதி மகிந்த ராஜபக்ஷவுக்கும் மாலைத் தீவு ஜனாதிபதி அப்துல் யாமின் அப்துல் கையூமுக்கும் இடையில் நேற்றுமுன்தினம் பேச்சுவார்த்தை இடம்பெற்றது. மாலைத் தீவு ஜனாதிபதி மாளிகையில்

நடைபெற்ற இப்பேச்சுவார்த்தையின்போது இலங்கை அரசாங்கத்தின் மீதான வெளியாரின் தலையீடுகளை ஒரு போதும் அனுமதிக்கப் போவதில்லை

(19) ஆம் பக்கம் பார்க்க

கொலை குற்றவாளிக்கு மரண தண்டனை

யாழ். மேலந்திமன்று தீர்ப்பு

(யாழ்ப்பாணம்)

கொலைக்குற்றவாளி ஒருவருக்கு யாழ். மேலந்திமன்று மரணதண்டனை வழங்கியுள்ளது. சின்னத்தரை வடிவேல் கொலை வழக்கில் குற்றவாளி என்று சந்தேகத்துக்கு அப்பால் நிரூபித்

(19) ஆம் பக்கம் பார்க்க

உள்ளே

தரம் 5 புலமைப்பரிசில்  
மாதிரி வினாத்தாள்

## மாகாணசுகாதார அமைச்சின் முன்றலில் நேற்று உண்ணாவிரதப் போராட்டம்

குடும்பநல உத்தியோகத்தர்கள் 400 பேர் திரண்டனர்

வடமாகாண குடும்பநல சுகாதார உத்தியோகத்தர்கள் நேற்று அடையாள உண்ணாவிரதப் போராட்டத்தில் ஈடுபட்டனர்.

போரத்தைப் பகுதியில் உள்ள குடும்பநல சுகாதார உத்தியோகத்தர் ஒருவர் மீது தாதியர்கள் மேற்கொண்ட தாக்குதலின் காரணமாக குறித்த குடும்ப நல சுகாதார உத்தியோகத்தர் போரத்தனையில் உண்ணாவிரதப்போராட்டத்தினை முன்னெடுத்து வருகின்றார்.

குறித்த குடும்பநல சுகாதார




உத்தியோகத்தருக்கு ஆதரவு வழங்குவதற்காகவும் கோல உடையினை மாற்றுமாறு சுகாதார அமைச்சினால் வெளியிடப்

பட்ட சுற்றறிக்கையினை மாற்றியமைக்குமாறு கோரியுமே இந்த அடையாள உண்ணாவிரதப்

(19) ஆம் பக்கம் பார்க்க

# வடமாகாண சபையில் 7 பிரேரணைகள் நிறைவேற்றம்



(யாழ்ப்பாணம்)

வடக்கு மாகாண சபையின் நேற்றைய அமர்வில் கொண்டு வரப்பட்ட 8 பிரேரணைகளில் 7 பிரேரணைகள் ஏகமனதாக நிறைவேற்றப்பட்டதுடன், ஒரு பிரேரணை விவாதத்திற்காக அடுத்த அமர்விற்கு ஒத்திவைக்கப்பட்டது. முன்மொழியப்பட்ட பிரேரணைகள் வருமாறு,

மாகாண சபை உறுப்பினர்களான அ.அஸ்மின் மற்றும் இ.இந்திரராசா ஆகியோரால் அண்மையில் பேருவளை அளக்கம தர்கா, வெரிப்பண்ணை ஆகிய இடங்களில் இடம்பெற்ற இன அழிப்புத் தாக்குதல்களைக் கண்டிப்பதோடு நாட்டில் நடைபெறுகின்ற இனவாத தாக்குதல்களுக்கு கண்டனத்தை தெரிவிப்பதோடு, இனவாத நடவடிக்கைகளில் ஈடுபடுகின்ற தீவிர அமைப்புக்களின் மீது உடனடியாக சட்ட நடவடிக்கை மேற்கொள்ளுமாறு பொலிஸ் மா அதிபரை கோரும் வகையில் பிரேரணை கொண்டு வரப்பட்டு வழிமொழியப்பட்டது.

முல்லைத்தீவு, மாத்தளம், சாலை, பேப்பாரப்பட்டி பகுதிகளில் இடம்பெறும் தடைசெய்யப்பட்ட அட்டைத் தொழிலை நிறுத்தவும், சுருக்கு வலை பயன்படுத்தல், வெளிச்சம் போட்டு மீன்பிடித்தல் என்பன நிறுத்தவும்

இதனால் நாயாற்று கரையேரத்தில் அத்துமீறி குடியேறிய தென்னிலங்கை மீனவர்கள் அனுப்பப்படவும் நீரியல் வளத்துறை அமைச்சரிடம் தொடர்புகொண்டு இதற்கு உடனடி நடவடிக்கை எடுக்குமாறும், து.ரவிகரனினால் கொண்டு வரப்பட்ட பிரேரணை அன்றலி ஜெயநாதனினால் வழிமொழியப்பட்டது.

விளையாட்டுத் துறையில் மிகவும் பின்தங்கிய நிலையிலுள்ள எமது மாகாணத்தினை முதன்மையான இடத்திற்கு கொண்டுவருவதற்காக இளைஞர், யுவதிகளை பயிற்றுவிக்க வேண்டுமென மாகாண கல்வி பண்பாட்டலுவல்கள் விளையாட்டுத் துறை அமைச்சை இச்சபை கோருகின்றது என்ற து.ரவிகரனின் பிரேரணையை பிரதி அமைச்சை அன்றலி ஜெயநாதன் வழிமொழிந்தார்.

வன்னியிலுள்ள தொண்டராசிரியர்களுக்கு 2006 ஆம் ஆண்டு வழங்கியதைப்போல நிரந்தர ஆசிரியர் நியமனம் வழங்காது ஆசிரியர் உதவியாளர் என்ற நியமனம் வழங்கப்பட்டது. எனவே இவர்களையும் இலங்கை ஆசிரியர் சேவை தரம் 3 - II இற்குள் உள்வாங்கக் கோரும் பிரேரணையையும் து.ரவிகரன் முன்மொழிய மேரிகமலா குணசீலன் வழிமொ

ழிந்தார்.

கடந்த 2009, 2013 ஆம் ஆண்டு காலப்பகுதிகளில் ஆசிரியர் உதவியாளர்களாக உள்வாங்கப்பட்ட அனைவரும் ஆசிரியர் சேவைக்கு உள்வாங்கப்பட்டதாகக் கருதி நடவடிக்கை எடுக்க வேண்டும் என கல்வியமைச்சை கோரும் பிரேரணையை பா.கஜதீபன் முன்மொழிய அ.அரியரத்தினம் வழிமொழிந்தார்.

வடக்கு மாகாணத்திலுள்ள பாடசாலைகளில் நிலவுகின்ற ஆசிரியர் பற்றாக்குறையை நிவர்த்தி செய்வதற்கு கணித, விஞ்ஞான, நுண்கலைப் பட்டதாரிகளை ஆசிரியர் சேவையில் நியமனம் வழங்க நடவடிக்கை எடுக்க வேண்டுமென மாகாண கல்வியமைச்சை கோரும் பிரேரணையை இ.அங்கஜன் முன்மொழிய சுகிர்தன் இதை வழிமொழிந்தார்.

மாகாண சபை உறுப்பினர்களுக்கு வழங்கப்பட்ட பொலிஸ் பாதுகாப்பு வாபஸ் பெறப்பட்டுள்ளது. எனவே உறுப்பினர்கள் 38 பேருக்கு பொலிஸ் பாதுகாப்பு வழங்கப்பட வேண்டுமென்ற அனந்தி சசிதரனினால் கொண்டு வரப்பட்ட பிரேரணையை எதிர்க்கட்சித் தலைவர் சி.தவராசா வழிமொழிந்தார்.

இதேவேளை, 2008 ஆம் ஆண்டு வடக்கு மாகாணத்தில் ஆசிரியர் சேவை வகுப்பு 3 - 1 ஆம் தர ஆசிரியர்களாக நியமனம் வழங்கப்பட்டது. 2008.8.13 ஆம் திகதி வழங்கப்பட்ட ஆசிரியர்களுக்கான நியமனத்தின் 4 ஆவது பந்தியில் நியமிக்கப்பட்ட பாடசாலையில் 10 வருட காலத்திற்கு தொடர்ச்சியாக சேவை யாற்ற வேண்டும் எனக் குறிப்பிடப்பட்டுள்ளது.

இவ்வாறு சேவைக்காலத்தை 15 வருடங்களாக குறைக்க நடவடிக்கை எடுக்க வேண்டுமென கல்வியமைச்சை கோரும் பிரே

# வீடு இல்லாதவர்களுக்கு உதவி வழங்க ஆலோசனை



நல்லூர் - மணியந்தோட்ட கிராமசேவகர் பிரிவில் ஈ.பி.டி.பி.யின் நாடாளுமன்ற உறுப்பினரும் நல்லூர் பிரதேச ஒருங்கிணைப்புக்குழுத்தலைவருமான சில்வேஸ்திரி அலன்ரின் (உதயன்) காணி மற்றும் நிரந்தரவீடு அற்றவர்களுடன் நேற்று இடம்பெற்ற கலந்துரையாடலின் போது...

## நடமாடும் சேவை

(வடமராட்சி)  
பருத்தித்துறை பிரதேச சபையால் உள்ளூராட்சி வாரத்தை யொட்டி இன்று நடமாடும் சேவை புலோலி காந்திபுரம் சனசமூக நிலையத்தில் நடத்தப்படவுள்ளதாக பருத்தித்துறை பிரதேச சபை அறிவித்துள்ளது.

இந்நடமாடும் சேவையில் ஆதனவரி அறவீடு, வியாபார உரிம அறவீடு, வியாபார உரி

மைப் படிவம் விநியோகித்தல், துவிச்சக்கர வண்டி இலக்கத்தகடு விநியோகம், ஆதன பெயர் மாற்றப் படிவம் விநியோகித்தல், ஆதனத்தை உறுதிப்படுத்தல் போன்ற சேவைகள் இடம்பெறவுள்ளன.

வரியிறுப்பாளர்கள் இச்சேவைகளைப் பெற்று பயனடையுமாறு பிரதேச சபை கேட்டுள்ளது. (01)

## சஞ்சிகை வெளியீட்டு விழா

(யாழ்ப்பாணம்)  
யாழ்ப்பாண பல்கலைக்கழக கற்கைகள் நான்காம் வருட மாணவர்களின் பதிவு சிறப்பு சஞ்சிகை வெளியீட்டு விழா இன்று காலை 11.00 மணிக்கு கைலாசபதி கலையரங்கில் நடைபெறவுள்ளது.

தலைவர் வ.சண்முகராசா தலைமையில் நடைபெறும் இந்நிகழ்வில் பிரதம விருந்தினராக

யாழ்ப்பாண பல்கலைக்கழக கலைப்பீடாதிபதி பேராசிரியர் வி.பி.சிவநாதன், சிறப்பு விருந்தினராக யாழ்ப்பாண பல்கலைக்கழக ஊடக கற்கைகள் இணைப்பாளரும், தமிழ்த்துறை தலைவருமான கி.விசாகரூபன், கௌரவ விருந்தினராக வரலாற்றுத்துறை தலைவர் பேராசிரியர் ப.புலம்பரட்ணம் ஆகியோர் கலந்துகொள்ளவுள்ளனர்.

## ஆலோசனை வழங்கல்

(பருத்தித்துறை)  
இலங்கை மத்திய வங்கியின் உயர் அதிகாரிகளும் இலங்கை வங்கி அபிவிருத்திப் பிரிவினரும் இணைந்து நெல்லியடி வாடிக் கையாளர்களுக்கும் சுய முயற்சியாளர்களுக்கும் விவசாய பெருமக்களுக்கும் நிதியியல் சம்பந்தமான ஆலோசனைகளும் வழிப்பணர்வுகளும் வழங்கவுள்ளனர். இந்நிகழ்வு இன்று காலை 8.00 மணி முதல் மாலை 5.00 மணிவரை நெல்லியடி தடங்கல் புளியடி முருகமுர்த்தி ஆலய திருமறை மண்டபத்தில் நடைபெறவுள்ளது.

வாடிக் கையாளர்களுக்கு மதிய போசன ஒழுங்குகள் மேற்கொள்ளப்பட்டுள்ளதாக நெல்லியடி இலங்கை வங்கி முகாமையாளர் அறிவித்துள்ளார். (109)

## வருடாந்த பரிசளிப்பு விழா

(யாழ்ப்பாணம்)  
யாழ்ப்பாணம் பற்றிக் கல்வாரியின் வருடாந்த பரிசளிப்பு விழா இன்று காலை 9.30 மணிக்கு பாடசாலை மத்தியில் மண்டபத்தில் நடைபெறவுள்ளது.

இயக்குநர் அருட்தந்தை எம்.ஜி.ரோ செல்வநாயகம் தலைமையில் நடைபெறவுள்ள இந்நிகழ்வில் யாழ்ப்பாண வணக்கத்துக்குரிய அருட்தந்தை டாக்டர் தோமஸ் செளந்தரநாயகம் ஆண்டகை,

பிரதம விருந்தினராக லண்டன் சென்.மேரிஸ் பல்கலைக்கழகம், நோமன் கத்தோலிக்க பாடசாலையின் தலைமையக நிகழ்ச்சித் திட்ட இயக்குநர் டாக்டர் டாவிட் வின்சாம், சிறப்பு விருந்தினராக சுங்கத் திணைக்கள மேற்பார்வையாளர் ஜி.பசில் ஞானராஜ், கௌரவ விருந்தினராக லண்டன் சென்.மேரிஸ் பல்கலைக்கழகம் நோமன்

**சிறுநீரகம் தேவை**  
B<sup>+</sup> குருதி வகையைச் சேர்ந்த சிறுநீரகம் உடனடியாகத் தேவை.  
தொடர்பு: 0750979195 (C/3715)

## பிறவிளம்பரம்

**டயானா பிளாஸ்டிக் ரீசைக்கிள் (மீன் சுழற்சி)**  
அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.  
இல.06 கனகசபை லேன், சிவலிங்கப்பாளையம், வண்ணார்பண்ணை, யாழ்ப்பாணம். 021 222 8680, 077 592 5088. (C/3376)

**சனிக்கிழமை அதிர்ஷ்டம்**  
உத்தியோகபூர்வ முடிவுகள்  
சீட்டிழுப்பு இல. 2540 திகதி 25-06-2014

ஆங்கில எழுத்து: **W**  
வெற்றி எண்கள்: **19 24 26 64** போனஸ் இல: **31**  
ஐக்கொட் பரிசு ரூ. **13,376,775/-** வெல்லப்படவில்லை

கிளையும் இலக்கங்கள்	வெற்றியாளர் தொகை	பரிசுத் தொகை	மொத்த பரிசுத் தொகை
1 இல	229315	20/-	4,586,300/-
2 இல	16325	100/-	1,632,500/-
3 இல	337	1,000/-	337,000/-
4 இல	01	1,000,000/-	1,000,000/-
1 இல + ஆங்கில எழுத்திற்கும்	8995	40/-	359,800/-
2 இல + ஆங்கில எழுத்திற்கும்	654	1,000/-	654,000/-
3 இல + ஆங்கில எழுத்திற்கும்	14	10,000/-	140,000/-
4 இல + ஆங்கில எழுத்திற்கும்	-	13,376,775/-	-
1 இல + போனஸ் இல	10904	100/-	1,090,400/-
2 இல + போனஸ் இல	517	500/-	258,500/-
3 இல + போனஸ் இல	05	100,000/-	500,000/-
1 இல + ஆங்கில எழுத்திற்கும் + போனஸ் இல	451	200/-	90,200/-
2 இல + ஆங்கில எழுத்திற்கும் + போனஸ் இல	16	1,500/-	24,000/-
3 இல + ஆங்கில எழுத்திற்கும் + போனஸ் இல	-	150,000/-	-
வெல்லப்படாத மொத்த பரிசுத் தொகை	267534	-	10,672,700/-

பச்சை நிற டிக்கட்டுகள் 2014.06.28 ஆம் திகதி சனிக்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த சனிக்கிழமை கப்பல் ஐக்கொட் பரிசு ரூ. **14,002,575/-**

வடமாகாண வங்கி  
அபிவிருத்தி லொத்தர் சபை  
356, கலாநிதி கொல்லன் அடி, சிவலிங்கப்பாளையம், யாழ்ப்பாணம் - 770000, தொலைபேசி: 021 222 8680, 077 592 5088  
(C/3700)

# நாற்பது மாற்றுவலுவலர்களோர் சுயதொழில் பயிற்சிக்கு இணைப்பு

## மோகனபவன் தெரிவிப்பு

(கிளிநொச்சி)

கிளிநொச்சி தொழில்நுட்ப நிறுவனத்தினால் கிளிநொச்சி மாவட்டத்திலுள்ள மாற்று வலுவலுவலையோடு கான சுயதொழில் பயிற்சி நெறிக் கான விண்ணப்பங்கள் கோரப்பட்டுள்ளதாக நேற்றுமுன்தினம் நிறுவனத்தின் தலைவர் ச.மோகனபவன் தெரிவித்தார்.

சமூக சேவைகள் அமைச்சின் ஆலோசனையின் கீழ், நடைபெறவுள்ள இந்த 6 மாதகால சுயதொழில் பயிற்சி நெறியானது எதிர்வரும் யூலை மாதம் முதலாம் திகதி முதல் ஆரம்பமாகவுள்ளது எனவும் அவர் மேலும் தெரிவித்துள்ளார்.

தையல் பயிற்சி மற்றும் கைத் தொலைபேசி திருத்துதல் போன்ற பயிற்சிகள் இதன்போது வழங்கப்படவுள்ளதுடன், இந்தப் பயிற்சி நெறிக் காக மாற்றுவலுவலர்கள் ஆண்கள் - 20பேர், பெண்கள் - 20பேர் என

40 பேர் இணைத்துக் கொள்ளப்படவுள்ளதாகவும் தெரிவிக்கப்பட்டுள்ளது. பயிற்சியின் போது நாளாந்தம் 110 ரூபா ஊக்குவிப்புத் தொகையாக வழங்கப்படும் அதேவேளை பயிற்சி நிறைவில் 10,000 ரூபா பெறுமதியான சுயதொழில் உபகரணங்களும், அரசு சார்பற்ற நிறுவனங்கள் மூலம் பொருத்தமான சுயதொழில் உதவிகளும் வழங்கப்படவுள்ளதாகத் தெரிவித்தார்.

பயிற்சி நெறிக்கு விண்ணப்பிக்க விரும்புவர்கள் தொழில்நுட்ப நிறுவனத்துடன், அல்லது கிளிநொச்சி மாவட்டத்தில் பிரதேச செயலகங்களிலுள்ள சமூகசேவை பிரிவுடன் அல்லது மாவட்ட செயலகத்திலுள்ள மாவட்ட சமூக சேவைகள் பிரிவுடன் தொடர்புகொண்டு எதிர்வரும் 30 ஆம் திகதிக்கு முன்னர் தமது விண்ணப்பப்படிவங்களை அனுப்பிவைக்க முடியும் எனவும் அவர் மேலும் தெரிவித்துள்ளார்.

# சுற்றாடல் சார் பயிலமர்வு

(கிளிநொச்சி)

உடுவில் அமெரிக்கன் மிஷன் தமிழ்க் கலவன் பாடசாலையும் கிளிநொச்சி அன்னை சாரதாதேவி வித்தியாலயமும் இணைந்து இரு பாடசாலைகளின் மாணவர்களுக்கு இடையே சுற்றாடல் சார் பயிலமர்வு முகாம் ஒன்றை நடாத்தியது.



உடுவில் அமெரிக்கன் மிஷன் தமிழ்க் கலவன் பாடசாலை அதிபர் சு.முரளிமோகன் மற்றும் கிளிநொச்சி அன்னை சாரதாதேவி வித்தியாலய அதிபர் நா.கணேஸ்வரதாஸ் ஆகியோர் இணைந்து மேற்கொண்ட முயற்சியினால் தரம் நான்கு, ஐந்து மாணவர்கள் இந்தப் பயிலமர்வு முகாமில் கலந்துகொண்டு பயனடைந்துள்ளனர்.

உடுவில் அமெரிக்கன் மிஷன் தமிழ்க் கலவன் பாடசாலை மாணவர்கள் நாற்பது பேரும் அன்னை சாரதாதேவி வித்தியாலய மாணவர்கள் எண்பது பேருமாக நூற்றி இருபது மாணவர்கள் கிளிநொச்சி அன்னை சாரதாதேவி வித்தியாலயத்தில் நடைபெற்ற இந்தப் பயிலமர்வு முகாமில் கலந்துகொண்டதுடன் மாணவர்கள் சிறுவயதிலேயே கருத்துப் பரிமாற்றத்திற்கு தவும் முகமாக இந்தச் செயலமர்வு அமைந்ததாக இம்முகாமில் கலந்துகொண்ட ஆசிரியர்கள் தெரிவித்துள்ளார்கள். மாணவர்களின் செயற்பாட்டுக்கு வேண்டிய ஆக்கங்கள் மற்றும் கையேடுகள் என்பனவற்றை உடுவில் அமெரிக்கன் மிஷன் தமிழ்க் கலவன் பாடசாலை தயாரித்து எடுத்துச் சென்றிருந்தமை குறிப்பிடத்தக்கது.

# இந்திய வீட்டுத்திட்ட கலந்துரையாடல்



(யாழ்ப்பாணம்)

மணியம்தோட்டம், அரியாலைதென்கிழக்கு, உதயபுரம் ஆகிய கிராமங்களுக்கான இந்திய வீட்டுத்திட்ட பயனாளிகள் தெரிவிக்கான கலந்துரையாடல் நல்லூர் பிரதேசசெயலர் பா.செந்தில் நந்தனன் தலைமையில் அண்மையில், யா/அரியாலை கிழக்கு அரசினர் தமிழ்க் கலவன் பாடசாலையில் இடம்பெற்றது.

இதில் நல்லூர் பிரதேசசபை எதிர்க்கட்சித்தலைவர் அம்பலம் இரவீந்திரதாசன், நல்லூர் பிரதேச செயலக திட்டமிடல் பணிப்பாளர் இ.சுரேந்திரநாதன், கொழும்பு தலைமையக இலங்கை செஞ்சிலுவைச்சங்க நிறைவேற்று அதிகாரி தர்சனா, கிராம அலுவலர், பிரதேச செயலக அதிகாரிகள், காணித்திணைக்கள அதிகாரிகள், இந்திய வீட்டுத்திட்டப் பயனாளிகள் எனப்பலர் கலந்துகொண்டனர்.

# வந்து வாயாலயே வதக்கிப்போட்டுப் போறாங்கள்... என்ன மாதிரியான ஆக்களப்பா...!



தீவில தண்ணியில்லாமல் மாடுகள் சாகுது. தண்ணியில்லாமல் சனங்கள் மெல்ல மெல்ல அங்கயிருந்து வெளியில போகுதுகள். பணையள் கூடப் பட்டுக்கொண்டு போகுது. வெளியில அனற்காத்து அடிக்கிது. பஸ்ஸில அட்களை விட இந்த அனற்காத்துத்தான் நிரம்பியிருக்குது.

கோடையில இந்த மாதிரித்தான் இருக்கும் எண்டாலும் இந்த வருசம் இது கொஞ்சம் கடுவல்.

இப்பியே போனால் இப்ப அங்க இருக்கிற சனமும் இல்லாமப் போயிடும்.

இப்பவே அங்க ஏராளம் இடங்களில சனங்களைக் காணேல்ல.

ஏதோ மீள்குடியேற்றம் நடக்காத மாதிரித்தான் சுருவில், கரம்பன் பகுதியெல்லாம் இருக்கு. விசாரிச்சுப் பார்த்தால், அங்க சனங்கள்தான் மீள்குடியேறேல்ல.

ஏனென்றே கேட்டால், 'தண்ணியில்லை. வெள்ளவத்தையிலயோ யாழ்ப்பாணத்திலயோ இருக்கிற வசதிகள் இஞ்சயில்லை. இந்த வெக்கையுக்கை எப்பிழப் பிள்ளையனை வைச்சுக் கொண்டிருக்கிறது? அங்கயிருந்து [கொழும்பிலயும் யாழ்ப்பாணத்திலயும்புருந்து] பிள்ளையனுக்குப் பழக்டுது. இஞ்ச [உளுங்குக்குக்] கூட்டிக் கொண்டந்து காட்டினால் இந்தக் காட்டுக்குள்ள எப்பிழ நாங்கள் இருக்கிறது? இப்பிழ எறிக்கிற வெயிலுக்கிள்ளால எப்பிழ நாங்க எச்சுலுக்குப் போறது? எண்டு கேக்கிறாங்க. இப்பிழப் பிள்ளையன் கேக்கயுக்க நாங்க என்ன செய்யிறது சொல்லுங்கோ பாப்பம்? எண்டு எதிர்க்கேள்விதான் வந்து எங்களுக்கு முன்னால விழுக்குது. அவை சொல்லிறமாதிரி - பாக்குமிடெல்லாம் பத்தையும் பறுகுமாகத்தானிருக்கு நந்த லாலா....

அனலடிக்கிற வெளியாகத்தானிருக்கு நந்தலாலா...

தண்ணியில்லாமல் தவிச்சுக் கொண்டு மாடுகளும் சாகுது நந்தலாலா...

'கைவிடப்பட்டதோ எங்கள் இனிய தீவே...! யார் கண்ணிலும் நீ தென்படவில்லையோ அருமைத்தீவே...!' எண்டு ஒவ்வொரு நாளும் நானும்தான் கவலையோட பாடிக்கொண்டிருக்கிறேன்.

முந்தியெண்டாலும் கொஞ்சம் கரிசனையோட டக்கற்றை அட்கள் ஏதோ செய்வினம்..

தீவுச் சனங்களும் அவையை நம்பித்தான். அவைக்கும் தீவுச்சனங்களின்தரே அன்பும் ஆதரவும் தேவையாக இருந்திது..

பிறகு - பாதையெல்லாம் திறந்து, பயணமெல்லாம் நடந்து... நாலிடத்து அட்களும் நம்மட வந்து போகத் துடங்க....

இஞ்ச இருந்த நம்மட அட்களுக்குக் கொஞ்சம் குணம் மாறிடுது...

அங்கயிருந்து வாறவை இஞ்ச இருக்கப்போறவையிலலை... எண்டாலும் வாறவை சும்மாயிருப்பினமே... 'நீங்களைன் இந்த ஈ.பி.டி.பிக்குப் பின்னுக்கு நிக்கிறியள்...

நாங்கள் தமிழரெல்லோ... தமிழரெண்டால் அரெண்டு உலகத்துக்குக் காட்டோணும். ஐ.நா.வுக்குச் சொல்லோணும்... அதுக்குத் தமிழரெல்லாம் ஒண்டா நிக்கோணும்' எண்டு இஞ்ச உள்ள சனத்துக்கு ஏத்தேத்து எண்டு ஏத்திப்போட்டு அவை போய்ப்புணம்...

இதையெல்லாம் தங்கட தலையுக்குள்ள ஏத்திக்கொண்டு கொஞ்சப்பேர் தலையால நடக்க வெளிக்கிடும்...

இப்ப 'உள்ளதையும் கெடுத்தான் கொள்ளிக்கண்ணன்' எண்ட கதையாக... தமிழ்த் தேசியத் தணலில் தீவும் வேகுது...

இருந்தாப்போல சிறிதரன் எம்.பி தனக்குச் தெரிஞ்சு நாலையஞ்சு பேரோட ஒருதலை இஞ்சாலுயக்கம் வந்தார். வந்தவர் என்ன சொன்னாரெண்டு தெரியுமோ... 'என்றை வேரும் இஞ்ச தீவிலதானிருக்கு. நாங்களும் நீங்களும் உறவாலும் உணர்வாலும் ஒண்டு. தமிழாலும் ஒண்டு. தாயக நினைவாலும் ஒண்டு' எண்டு ரீ.ராஜேந்தர் கணக்கில வெளுத்து வாங்கினார்.

இதைக் கேட்டுக்கொண்டிருந்த நாலு வாலுகள் கை தட்டி ஆரவாரம் எழுப்பிச்சினம். வந்தவர் ஒருக்கால் நாலு இடத்தையும் சுத்திப்பார்த்தார். ஒரு ஆலமர் நியூலில் இருந்து தண்ணைப்பற்றி (மாங்குளத்தில் துவக்கைத் தூக்கியெறிஞ்சுபோட்டு ஓடினதையும் பாலராஜ் ஆளைவிட்டுத் தேடினதையும் ஆள், சொல்ல மறந்திட்டுதோ மறைச்சிட்டுதோ தெரியேல்ல) கொஞ்சம் அவிட்டு விட்டார்.

பிறகு, எழும்பிக் குண்டி மண்ணைத்தட்டிப்போட்டுப் போனவர்தான்...

இஞ்சாலுயக்கம் இனி அடுத்த தேரலுக்கு 'ஒண்டா நிக்கோணும் சொல்ல வருவாராக்கும்..

பிறகு ஒருநர் நல்ல வெள்ளையும் சொள்ளையுமாக உருத்துக்கொண்டு வந்தார். இவர்தான் 'பார்த்தீனியம்' எண்டு சொல்லிச்சினம்.

ஓ.. பொ[ய்] ஐங்கரநேசனா... எண்டு பார்த்தால்... இவர் அவரை (சிறிதரனை) விட பக்கா ஆளாக இருந்தார்.

குளங்களைக் கட்டுவேன். ஆறுகளை உண்டாக்குவேன். பனைகளை நடுவேன். அப்படியே தீவைப் பசுமைத்தீவுகளாக்குவேன்... எண்டெல்லாம் சொன்னார்.

சத்தியமாகச் சொல்லிறன். அங்க அப்ப இதையெல்லாம் கேட்டுக்கொண்டிருந்த ஒரு ஆளின்தரே கண்ணில இருந்து பொலுபொலுவெண்டு கண்ணீர் கொட்டுப்பட்டுது...

இப்பியெல்லாம் நடக்குமோ... அப்பிழ நடந்தால் என்னமாதிரியான ஒரு உலகம்.. என்ன மாதிரியான ஒரு தீவு வரும் எண்டு உருகிப்போனார் அந்த ஆள்...

எல்லாம் முடிஞ்சு இப்ப ஆறு மாதமாகுது...

என்னமாதிரியான அட்களப்பா.. இவங்கள் எல்லாம் எண்டு அனலடிக்கிற காற்று வெளியில நிண்டு பெருமூச்செறியிறார்.. இப்ப அவர்.

தீவில தண்ணியில்லாமல் மாடுகள் சாகுது. தண்ணியில்லாமல் சனங்கள் மெல்ல மெல்ல....

பெருந்தன்மையான குணம் எல்லா நற்குணங்களுக்கும் ஆபரணம் போன்றது. அரிஸ்டாட்டில்

# தினமுரசு

இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

## சலுகைகள் தங்களுக்கு: 'உரிமைக் கதை' மக்களுக்கு...

புதிய அரசாங்கங்கள் பதவியேற்ற பின், 100 நாட்கள் முடிந்த பிறகு, அதன் சாதனைகள் என்ன... ஆறு மாதங்கள் முடிவில், அந்த அரசாங்கம் பதவிக்கு வரும்படி மக்களுக்குச் சொல்லிய வாக்குறுதிகளில் எவற்றையெல்லாம் நிறைவேற்றியிருக்கிறது... ஒரு வருடம் பூர்த்தியான பின் என்னெல்லாம் சாதிக்கப்பட்டிருக்கின்றன என்று ஒவ்வொரு கடத்திலும் ஆராய்ந்து பார்ப்பது உலகமெங்கும் உள்ள வழமைகளில் ஒன்று.

குறிப்பிட்ட மக்களின் பெரும்பான்மை வாக்குகளைப் பெற்றுத் தெரிவான அந்த அரசாங்கம், தன்னைத் தேர்ந்தெடுத்த மக்களின் முன்னேற்றத்திற்காக சரியான திசையில் பயணிக்கின்றதா என்று கணிப்பிட்டுக் கொள்ள இப்படி ஒவ்வொரு காலப்பகுதியிலும் கணக்கெடுத்துப் பார்த்துக் கொள்வது அத்தியாவசியமாகக் கருதப்படுகிறது.

இலங்கையிலுள்ள மாகாண சபைகளும் மக்களால் தெரிவு செய்யப்பட்ட முதலமைச்சர், அமைச்சரவை மற்றும் சட்டவாக்கும் அதிகாரங்களுக்கும் கொண்டிருப்பதால் அரசாங்கங்களாகவே கருதப்படத்தக்கன.

அந்த வகையில் நமது வடக்கு மாகாண அரசாங்கம் பதவியேற்று 100 நாட்களைக் கடந்து, ஆறுமாதங்களையும் கடந்து, ஒரு வருட பூர்த்தியை நெருங்கிக் கொண்டிருக்கிறது என்பது எல்லோரும் அறிந்ததே.

வடக்கு மாகாண முதலமைச்சரும் அமைச்சரவை மற்றும் ஆளுங்கட்சி உறுப்பினர்களும் தேர்தலின்போது மக்களுக்கு அளித்த வாக்குறுதிகளில், இந்த ஒவ்வொரு காலப்பகுதியிலும் நிறைவேற்றி முடித்த சாதனைகளை அவர்களது தன்னடக்கம் காரணமாகவோ என்னவோ விளம்பரப்படுத்திக் கொள்ளாது விட்டுவிட்டார்கள்.

நாம் அவ்வாறு அலட்சியமாக விட்டுவிட்ட முடியாது. இத்தனை வருட போராட்டம் இழப்புகள் அழிவுகள் அவலங்களுக்குப் பிறகு வடக்கு மக்களுக்கு வாராது வந்த மாமணி இந்த மாகாண அரசாங்கம்தான். இதற்கு மேலும் அதிகாரங்களை நாம் கோருவது உண்மை என்றாலும், தமிழ் மக்களுக்கு இப்போது கையிலிருப்பது, இந்த மாகாண அரசாங்கமும் 13வது திருத்தச் சட்டம் மூலம் வழங்கப்பட்டிருக்கும் அதிகாரங்களும் தான்.

நாடாளுமன்ற சட்டங்களுக்கு உட்பட்ட வகையில் சட்டங்களை ஆக்கவும் அவை தொடர்பாக நிறைவேற்று அதிகாரங்களைப் பிரயோகிக்கவும் 36 வகையான தலையங்கங்களின் கீழ் விடயங்கள் அரசியல் யாப்பின் மூலம் மாகாண அரசாங்கத்திற்குத் தரப்பட்டுள்ளன.

அதேவேளை இப்போது வடக்கு ஆட்சியை நடத்தும் பொறுப்பை ஏற்றிருப்பவர்கள், தேர்தலின் போது வெளியிட்ட தேர்தல் விஷ்ணுபனத்தைத் திரும்ப வாசித்துப் பார்த்தால், அதில் -

பாதிக்கப்பட்ட மக்களுக்குப் புனர்வாழ்வு, அழிந்து போன பொருளாதார மற்றும் நிர்வாகக் கட்டமைப்புகளைப் புனர்நிர்மாணம் செய்தல், இளைஞர்களுக்கு வேலைவாய்ப்பு, விதவைகளுக்கு கௌரவமான புனர்வாழ்வு, சிதைந்து போன விவசாயம் மற்றும் மீன்பிடித் தொழில்களை அபிவிருத்தி செய்தல்... என அடுக்கக்கூடாக்க வாக்குறுதிகள் தாராளமாய் வழங்கப்பட்டிருக்கின்றன.

வடக்கு மாகாண அரசாங்கத்தால் இதுவரை செய்யப்பட்டிருப்பவை என்னென்ன என்று பார்த்தால் -

பார்த்தீயியம் புருங்குதல், மரங்கள் நடுதல், ஏற்கனவே கட்டப்பட்டிருந்த கட்டடங்களைத் திறந்து வைத்தல், வெளிநாட்டு ராஜதந்திரிகள் இலங்கையில் என்ன நடைபெறுகின்றது என்று ஒன்றுந் தெரியாத பாப்பாக்களாக(!) வருகிறார்களாம் என்று இங்கு நடைபெறுவனவற்றை ஆயிரத்தோராவது தடவையும் விளங்கப்படுத்துதல்...

இவைதான் வடக்கு முதலமைச்சரினதும் அமைச்சர்களினதும் முக்கால் ஆண்டுச் சாதனைகள்!

இதுதவிர, அமைச்சர்களுக்கும் உறுப்பினர்களுக்கும் வரிவிலக்கு வாகனங்களையும் அரசாங்கத்திடம் கோரியிருக்கிறார்கள். இது உரிமையா சலுகையா என்று ஊடகவியலாளர் ஒருவர் கேட்டதற்கு, ஏனைய மாகாணங்கள் செய்வதையே இங்கும் கேட்டிருக்கிறோம் என்றிருக்கிறார் தலைவர்.

அடங் கொக்கமக்கா!... ஏனைய மாகாணங்களின் அமைச்சர்கள் தங்களது பிரதேசத்திற்கு - மக்களுக்கு வேண்டிய அபிவிருத்திகளுக்காகவும் அரசாங்கத்திடம் கோரிப் பெற்றுக் கொண்டிருக்கிறார்கள். நீங்களோ உங்களுக்கான சலுகைகள் வசதிகளை மட்டுமே அரசாங்கத்திடம் கோரிக்கையாக வைத்துப் பெற்றுக் கொண்டிருக்கிறீர்கள் என்பது விளங்கவில்லையா?

- ஆசிரியர்

# நாட்டில் இருந்திருந்தால் சிந்தியிருக்காது இரத்தம்

நான் நாட்டில் இருந்திருந்தால் அளந்தகம், பேருவளைப் பிரதேசங்களில் ஒரு துளி இரத்தம் சிந்தவோ, சொத்துக்கள் அழிக்கப்படவோ இடமளித்திருக்க மாட்டேன் என கடற்றொழில் மற்றும் நீரியல்வள அமைச்சர் ராஜித் சேனாரத்தன கூறினார். பேருவளை பிரதேச செயலகத்தில் நேற்றுமுன்தினம் இடம் பெற்ற விசேட கூட்டத்தில் உரையாற்றியபோது அவர் இவ்வாறு கூறினார்.

இத்தாலி மற்றும் அமெரிக்கா ஆகிய நாடுகளுக்கான உத்தியோகபூர்வ விஜயத்தை முடித்துக்கொண்டு நேற்றுமுன்தினம்

## - என்கிறார் அமைச்சர் ராஜித் -

நாடு திரும்பிய அமைச்சர் உடனடியாக வன்முறைகளினால் பாதிக்கப்பட்ட அளந்தகம் மற்றும் பேருவளைப் பிரதேசங்களுக்குச் சென்று பாதிக்கப்பட்ட பிரதேசங்களைப் பார்வையிட்டார்.

அதன் பின்னர் அப்பிரதேசத்தில் உள்ள சகல சமயத் தலைவர்கள், அரசியல்வாதிகள், புத்திஜீவிகள் மற்றும் பாதுகாப்பு அதிகாரிகள் கலந்துகொண்ட விசேட கூட்டத்தில் அமைச்சர் உரையாற்றினார். அவர் தொடர்ந்

தும் உரையாற்றுகையில், நடைபெற்ற துரதிஷ்ட சம்பவத்தையிட்டு நான் மிகவும் கவலையடைந்துள்ளேன். வன்முறையில் அழிக்கப்பட்ட சொத்துக்களை நாம் மீண்டும் உரியவர்களுக்கு வழங்குவோம். அதேவேளை இந்த வன்முறைகள் காரணமாக உடைந்து போன உள்ளங்களை சீரமைக்க இப்பிரதேச சகல சமயத் தலைவர்களும் முன்வரவேண்டும் என்று கோரிக்கை விடுத்தார்.

## போலிநாயைத்தாண்டல் கைதான முள்ளியவளை வாசி விளக்கமறியலில்

போலி 1,000 ரூபா நாயைத்தாள் ஒன்றை வழங்கி வர்த்தகர் ஒருவரிடம் பொருட்களை கொள்வனவு செய்ய முயன்றார் என்ற குற்றச்சாட்டின் பேரில் கைதுசெய்யப்பட்டு, நேற்றுமுன்தினம் நீதிமன்றத்தில் ஆஜர்படுத்தப்பட்ட இளைஞர் ஒருவரை எதிர்வரும் 30ஆம் திகதிவரை விளக்கமறியலில் வைக்குமாறு முல்லைத்தீவு மாவட்ட நீதிமன்ற நீதவான் மா.கணேசராஜா உத்தரவிட்டார்.

முல்லைத்தீவு மாவட்டத்தின் முள்ளியவளை பொலிஸ் பிரிவுக்கு உட்பட்ட பூதன்வயல் கிராமத்தில் உள்ள நாகதம்பிரான் ஆலயத்தின் வருடாந்த பொங்கல் உற்சவம் கடந்த திங்கட்கிழமை இரவு நடைபெற்றது. இந்த உற்சவத்தில் கலந்துகொண்ட குறித்த இளைஞர், அங்குள்ள கடை ஒன்றில் பொருட்களை கொள்வனவு செய்துவிட்டு போலி 1,000 ரூபா நாயைத்தாள் ஒன்றை வர்த்தகரிடம் கொடுத்துள்ளார்.

இந்த நிலையில் குறித்த 1,000 ரூபா நாயைத்தாள் போலியானது என்பதை உணர்ந்து கொண்ட வர்த்தகர், இது தொடர்பில் பொலிஸாருக்கு தெரியப்படுத்தினார்.

## யுத்தத்திற்கு பிந்திய தலைமறைவு புலி உறுப்பினர்கள் ஒருவர் கைது

யுத்தத்திற்குப்பின்னர் தலைமறைவாகி இருந்த விடுதலைப்புலிகள் இயக்கத்தைச் சார்ந்த இருவரை குற்றப்புலனாய்வு பொலிஸார் கைது செய்துள்ளதாக பொலிஸ் ஊடகப் பேச்சாளரும் சிரேஷ்ட பொலிஸ் அத்தியட்சகருமான அஜித் ரோஹண தெரிவித்தார்.

கொழும்பு பொலிஸ் தலைமையகத்தில் நேற்று இடம்பெற்ற ஊடகவியலாளர் மாநாட்டின் போது அவர் இவ்வாறு தெரிவித்தார்.

இது தொடர்பில் அவர் மேலும் தெரிவித்துள்ளதாவது,

நாட்டில் 30 வருடமாக யுத்தமொன்றை மேற்கொண்ட பயங்கரவாத இயக்கம் முற்றாக அழித்தொழிக்கப்பட்ட போதிலும் விடுதலைப் புலிகள் இயக்கத்தை சார்ந்தவர்கள் யுத்தத்திற்கு பிற்பாடு தலைமறைவாக சிங்கள பிரதேசங்களிலிருந்து புலம்பெயர் தமிழர்களக்கு தகவல் அனுப்பி வருகின்றனர்.

இதற்கமைய கடந்த 17 ஆம் திகதி விடுதலைப் புலிகள் இயக்கத்தின் முக்கிய தரப்பினருள் ஒருவரான சுப்பிரமணியம் ரவிந்திரன் என்பவர் ஹொரணையில் வைத்து கைது செய்யப்பட்டுள்ளார்.

## 12 போதைப்பொருள் வர்த்தகர்கள் ஆறுமாத காலப்பகுதியில் கைது

(கொழும்பு) சர்வதேச போதைப்பொருள் வலயத்துடன் தொடர்புகளை வைத்திருந்த 12 போதைப்பொருள் வர்த்தகர்களை கடந்த ஆறு மாதங்களுக்குள் கைது செய்ய முடிந்துள்ளதாக பொலிஸார் தெரிவித்துள்ளனர்.

கடந்த ஆறுமாத காலப்பகுதியில் அதிக போதைப்பொருட்களை கைப்பற்றிய காலப்பகுதியாக வரலாற்றில் பதிவானதாகவும் பொலிஸ் ஊடகப் பேச்சாளரும் சிரேஷ்ட பொலிஸ் அத்தியட்சக

ருமான அஜித் ரோஹண தெரிவித்தார்.

பாரியஅளவிலான போதைப்பொருள் வர்த்தகத்தில் ஈடுபட்டவர்கள் இரு தடவைகளில் கைது செய்யப்பட்டுள்ளதாகவும் அவர் கூறியுள்ளார்.

குறிப்பாக கடந்த இரண்டு வாரங்களுக்கு முன்னர் 85 கிலோகிராம் போதைப் பொருள் கைப்பற்றப்பட்டதாகவும் பொலிஸ் ஊடகப் பேச்சாளர் தெரிவித்துள்ளார்.

இதேவேளை, இதுவரை

காலம் உள்நாட்டு போதைப்பொருள் வர்த்தகர்கள் மாத்திரமே கைது செய்யப்பட்டதாகவும் தற்போது சர்வதேச ரீதியில் போதைப்பொருள் வர்த்தகத்தில் ஈடுபடும் உள்நாட்டு மற்றும் வெளிநாட்டு வர்த்தகர்கள் கைது செய்யப்படுவதாகவும் அவர் சுட்டிக்காட்டியுள்ளார்.

கைது செய்யப்பட்டுள்ள சந்தேகநபர்களின் அனைத்து சொத்துக்களும் கைப்பற்றப்பட்டு அரசுமையாக்கப்பட்டுள்ளதாகவும் அவர் மேலும் குறிப்பிட்டார்.

அங்கு வருகை தந்த பொலிஸார் குறித்த இளைஞரிடம் விசாரணை மேற்கொண்டதுடன், குறித்த இளைஞரை கடந்த செவ்வாய்க்கிழமை கைதுசெய்திருந்தனர்.

## முஸ்லிம் பாடசாலைகளுக்கு இன்று முதல் விடுமுறை

சகல முஸ்லிம் பாடசாலைகளும் இன்று முதல் இரண்டாம் தவணை விடுமுறைக்காக மூடப்படுகின்றன.

இப்பாடசாலைகள் மீண்டும் மூன்றாம் தவணை கல்வி நடவடிக்கைகளுக்கு ஆகஸ்ட் மாதம் நாலாம திகதி திறக்கப்படுமென கல்வி அமைச்சர் அறிவித்துள்ளார்.

முஸ்லிம்களின் நோன்பை முன்னிட்டே முஸ்லிம் பாடசாலைகள் மூடப்படுகின்றன. இதேவேளை தமிழ், சிங்கள பாடசாலைகள் ஆகஸ்ட் முதலாம் திகதி இரண்டாம் தவணை விடுமுறைக்காக மூடப்படுகின்றது.

இதற்கமைய குறித்த நபர் யுத்தம் முடிவடைந்த பிற்பாடு ஹொரணை ரைகம் பிரதேசத்தில் வசித்து வந்துள்ளார். இவரை அப்பிரதேசத்தில் பதிவு செய்வதற்கு அப்பிரதேசத்தைச் சேர்ந்த கிராம சேவகர் இலஞ்சம் பெற்றுள்ளார்.


இதன்படி அப்பிரதேச கிராம சேவகரை கைது செய்ய முற்பட்ட வேளை அவர் தப்பிச் சென்றுள்ளார். குறித்த கிராம சேவகர் தற்போது ஓய்வு பெற்றுள்ளதாக தெரியவருகிறது.

விடுதலைப் புலிகள் இயக்கத்தைச் சேர்ந்த சுப்பிரமணியம் என்பவர் கிளிநொச்சியை சேர்ந்தவர் எனவும் தெரியவருகிறது.

அதேபோன்று கடந்த 19 ஆம் திகதி விடுதலைப்புலிகள் இயக்கத்தின் கடற்படகு இயந்திரப் பொறுப்பாளராக கடமையாற்றிய திருநாவுக்கரசு பிரதீபன் என்பவரே இரண்டாவதாக பொலிஸாரால் கைது செய்யப்பட்டுள்ளார்.

திருநாவுக்கரசு பிரதீபன் என்பவரும் கிளிநொச்சியை சேர்ந்தவராக கருதப்படுகிறது. குறித்த நபர் பிரான்ஸிற்கு செல்ல முற்பட்ட வேளை கட்டுநாயக்க விமான நிலையத்தில் வைத்து கைது செய்யப்பட்டார் எனத் தெரிவித்தார்.

எஸ்.ரீ.ரீ.எ., பெரும்பான்மை சமூகத்தின் மீது அதன் பயங்கரவாதத்தை கட்டவிழ்த்து விட்டபோது, சிங்கள சமூகத்தின் ஆணவம் பரீட்சிக்கப்பட்டு அது உடைந்து போனது என்பது உண்மை. ஆகவே கல்வியறிவுள்ள பெரும்பான்மை சமூகத்தவர் எஸ்.ரீ.ரீ.எ. தோற்கடிக்கப்பட்டபோது வன்முறையின் ஒரு அத்தியாயம் முடிவுக்கு வந்துவிட்டது என மகிழ்ச்சியடைந்த போதிலும், கல்வியறிவற்ற அறிப்பர்கள் அது சிறுபான்மை சமூகங்களுக்கு எதிராக பெற்ற வெற்றி என நம்பினார்கள்.



## பொது பல சேனாவும் அதன் மதுவெறியும்

சண்டே லீடர் கட்டுரையிலிருந்து

கடந்தவாரம் அளுக்கமவில் பற்றவைக்கப்பட்ட இனவாத நெருப்பு தீவின் மக்களைப் பற்றிய வெறுக்கத்தக்க அபிப்பிராயத்தை உருவாக்கியுள்ளது. அது இந்த நாட்டை மூன்று தசாப்தங்களுக்கு முன் நடந்த இரத்தக்களரி மற்றும் பொருளாதார இழப்புகளை நோக்கி இழுத்துச் சென்றுள்ளது. சமூகத்தின் நுண்ணிய இழைகள் திரும்பவும் ஒன்றுசேர முடியாத அளவுக்கு அடையாளம் காணப்படாத சிதறல் களாக உடைந்து நொருங்கியுள்ளன.

இன்னும் சொல்லப்போனால் அந்தக் கடற்கரை நகரத்திலும் அதன் சுற்றாலிலும் நடந்த சம்பவங்கள் நாட்டை கசப்பான மிருகத்தனமான வரலாற்றுக்கு தள்ளிவிடும் சாத்தியம் உள்ளது. நாம் தோல்வியினால் கிடைத்த வெற்றியில் கண்மூடி குருடர்களாக இருப்போமானால், நாங்கள் தடுக்க வேண்டியவற்றுக்கு சாட்சி பகரத்தக்க படிப்பினைகள் இந்தப் பிராந்தியத்தில் இன்னமும் உள்ளன.

சமூகத்தினால் அளுக்கம சோகத்துக்கான பொறுப்பை தட்டிக்கழிக்க முடியாது. ஒரு மக்கள், ஒரு அரசாங்கம் என்பதைப்போல் ஒரு ஊடகம் என்கிற வகையில் அது அறிவித்து, கலந்துரையாடி மற்றும் வளர்ந்துவரும் வன்முறையின் அச்சுறுத்தலுக்கு இறுதியாக பொது பல சேனாதான் பொறுப்புடையது என்று சுட்டிக்காட்டியுள்ளது. நாங்கள் ஒப்புக்கொள்ள விரும்புவதைக் காட்டிலும் இன்னும் பலவற்றுக்கும் அது பொறுப்பாக உள்ளது.

ஆரம்பத்திலிருந்தே அச்சுறுத்தல் வெகு தெளிவாக தெரிந்தது. பொது பல சேனாவின் செயலாளர் கலபொட அத்தே ஞானசாரவின் உரையின் தொனி, அதை காது கொடுத்து கேட்க விரும்புவவர்களை எளிதில் நம்பவைத்து விடுவதாக இருப்பது, அதிகாரிகளுக்கு ஒரு எச்சரிக்கையாக இருந்தது என்பது நிரூபிக்கப்பட்டுள்ளது.

பொது பல சேனாவின் பேரணியின் பலம் அதிகரித்து வருவதையும் பயங்கரவாதத்துக்கு ஆதரவு வழங்கப்பட்டு அதன் எச்சரிக்கைகள் மேற்கொள்ளப்பட்ட போதும் எந்த வித நடவடிக்கையையும் மேற்கொள்ளாது வெறுமே பார்த்துக் கொண்டிருந்த ஒவ்வொரு சட்ட அமுலாக்க அதிகாரியும் இதற்கான பொறுப்பு சுமத்தப்பட்டுள்ளது. கைதுகள் செய்ய மறுக்கப்பட்டது மற்றும் நடவடிக்கைகளை செயல்படுத்த மறுக்கப்பட்டதன் காரணமாக எந்தவித எதிர்ப்புமின்றி சவாலுக்கு

உட்படாமல் அச்சுறுத்தல் வளருகிறது. இவை அனைத்தும் சமமான தவறுகள்.

யுத்த வெற்றியின் எதிர்மறையான விளைவுகளை வரலாறு சுட்டிக்காட்டுகிறது. இனங்களுக்கு இடையே கையாளப்பட்ட போரில், தோல்வியடைந்த ஒரு சமூகத்தின்மீது மற்றைய சமூகம் அதிகார உணர்வை செலுத்தும் திட்டத்தை தொடர்வது கடினமான ஒன்று.

எஸ்.ரீ.ரீ.எ., பெரும்பான்மை சமூகத்தின்மீது அதன் பயங்கரவாதத்தை கட்டவிழ்த்து விட்டபோது, சிங்கள சமூகத்தின் ஆணவம் பரீட்சிக்கப்பட்டு அது உடைந்து போனது என்பது உண்மை. ஆகவே கல்வியறிவுள்ள பெரும்பான்மை சமூகத்தவர் எஸ்.ரீ.ரீ.எ. தோற்கடிக்கப்பட்டபோது வன்முறையின் ஒரு அத்தியாயம் முடிவுக்கு வந்து விட்டது என மகிழ்ச்சியடைந்த போதிலும், கல்வியறிவற்ற அறிப்பர்கள் அது சிறுபான்மை சமூகங்களுக்கு எதிராக பெற்ற வெற்றி என நம்பினார்கள்.

இந்த நெருக்கடியான கட்டத்தில் விவேகமான பிரசங்கம் ஒன்றுக்கான வெற்றிடம் நிலவியது. அது

இல்லாததால் சிங்கள பௌத்த மத வெறியர்களான பொது பல சேனா பலம் பெற்றது. நாட்டின் திட்டங்களான மீள்கட்டமைப்பு மற்றும் மீள் குடியேற்றம் என்பனவற்றுடன் இன நல்லிணக்கத்தையும் அவசியம் சேர்க்க வேண்டும். அறியாமை கொண்டவர்களை கடப்பதற்காக மிதவாதிகளை அணிதிரட்டி அதை வலுப்படுத்தும் நடவடிக்கைக்கான திட்டம் ஒன்றை நாடு கொண்டிருக்க வேண்டும்.

அரசியல் அதன் அற்புத்தமான பாத்திரத்தை விளையாடி, தேர்தல் வெற்றியை பலப்படுத்துவதற்காக அதன் சகிப்புத்தன்மையை ஓரளவு விட்டுக் கொடுத்து மௌனமாக இருப்பதற்கு மாறாக, இது போரிலிருந்து சமாதானத்துக்கான உரு மாற்றம் நடைபெறுவதை அனுமதிக்கும் பாதையில் செல்லவேண்டும்.

புலனாய்வுகளின் ஒரு முக்கியமான பகுதி பொது பல சேனாவுக்கு பின்னால் நிதியளிக்கும் முகவர்களைப் பற்றியதாக இருக்க வேண்டும். அந்த அமைப்பின் திட்டமிடல் மற்றும் ஒழுங்கமைப்பு பணிகள், பலமானதும் நிலையானதுமான சமூக நோக்கி விரல் நீட்டிக் காட்டுகின்றன. இதற்கான கேள்விகள் முன்னர் எழுப்பப்பட்டபோது, அந்தக் குழுவுக்கு நிதி வசதியளித்தது நோர்வே என அறிவிக்கப்பட்டது.

கடந்த வருடம் கொழும்பிலுள்ள நோர்வே தூதர் திருமதி. கிரேட் லச்சன் மற்றும் திரு. அர்னே பிஜரோட்டி ஆகியோர் பொது பல சேனாவின் அலுவலகத்துக்கு விஜயம் மேற்கொண்டதை

தொடர்ந்து பொது பலசேனா முதன் முதலாக நோர்வே தூதரகத்தில் இருந்து நிதியினை பெற்றதாக அறியப்படுகிறது.

அந்தக் குழுவைச் சேர்ந்த ஐந்து பிக்குகள் 2010ல் நோர்வேக்கு விஜயம் மேற்கொண்டது, பொது பல சேனாவுக்கு பின்னணியில் நோர்வேயின் நிதி இருப்பதை பற்றிய தீவிர கேள்விகளுக்கு வழிவகுத்தது. அதன் நிறைவேற்று குழு அங்கத்தவர் டிஸந்த விதானகே தானும் அந்த விஜயத்தில் பங்கேற்ற உண்மையை ஒப்புக் கொண்டுள்ளார்.

அந்த விஜயத்தின் இரண்டு வருடங்களுக்குப் பின்பு மே, 2012இல் பொது பல சேனா உருவாக்கப்பட்டது. நோர்வேக்கு மேற்கொண்ட அந்த விஜயத்தில் பங்கேற்றிருந்தவர்கள் வண. கலபொட அத்தே ஞானசார தேரர், வண. விதாரந்தெனிய நந்த தேரர் (பொது பல சேனாவின் தேசிய அமைப்பாளர்), வண. அலுவலர் ஆனந்த தேரர், வண. தப்பே சமணவன்ச தேரர், வண. வெலிட சாந்த தேரர், திரு. விஜித் விஜேசிங்க மற்றும் திரு. மார்க் அன்ரனி பெரேரா ஆகியோர்கள்.

“உண்மையில் நோர்வேயில் உள்ள ஒரு

**நாட்டின் திட்டங்களான மீள்கட்டமைப்பு மற்றும் மீள் குடியேற்றம் என்பனவற்றுடன் இன நல்லிணக்கத்தையும் அவசியம் சேர்க்க வேண்டும். அறியாமை கொண்டவர்களை கடப்பதற்காக மிதவாதிகளை அணிதிரட்டி அதை வலுப்படுத்தும் நடவடிக்கைக்கான திட்டம் ஒன்றை நாடு கொண்டிருக்க வேண்டும்.**

அமைப்பினால் நாங்கள் அழைக்கப்பட்டிருந்தோம். அந்த அமைப்பின் பெயரை உண்மையில் நான் மறந்து விட்டேன். நாங்கள் நோர்வேக்கு விஜயம் மேற்கொண்டபோது அங்குள்ள சில தமிழ் நண்பர்களுடனும் கலந்துரையாடினோம். நாங்கள் நோர்வேயில் சந்தித்த நண்பர்கள் உண்மையில் கூச்சல் போடும் தமிழ் புலம்பெயர் அமைப்புக்களை பிரதிநிதிப் படுத்துபவர்களா என்பது எனக்குத் தெரியாது? நாங்கள் சந்தித்தவர்களில் சிலர் எஸ்.ரீ.ரீ.எயின் ஆதரவாளர்கள் என நான் அறிந்தேன். அவர்கள் தமிழ் புலம்பெயர் அமைப்புக்களின் சிறிய ஒரு பிரிவினர் எனச் சொல்லலாம். பின்னர் நாங்கள் சில முதியோர் இல்லங்கள் உட்பட சில சமூக அமைப்புகளுக்கும் மற்றும்

நோர்வே பாராளுமன்றத்துக்கும் விஜயம் செய்தோம். முன்னாள் அமைச்சர் எரிக் சொல்கைமுடனும் நாங்கள் சந்திப்பை மேற்கொண்டோம். மேலும் நோர்வே பாராளுமன்ற உறுப்பினர்கள் சிலரையும் நாங்கள் சந்தித்தோம். சில தமிழ் நண்பர்களின் வீடுகளுக்கும் கூட நாம் சென்றிருந்தோம்” என விதானகே ஒப்புக் கொண்டார்.

ஒரு அமெரிக்க விஜயமும் 2013 ஏப்ரலில் அந்தக் குழுவினரால் மேற்கொள்ளப்பட்டது. அப்பொழுது அந்த நாட்டுக்கான விசா வழங்குவதில் உள்ள வழக்கமான இடையூறுகள் எதுவுமின்றி விசேடமாக பொது பல சேனா அப்போது பெற்றுள்ள மதிப்புக் காரணமாக விசா கரும பீடத்திலேயே தூதுக்குழுவினருக்கு விசா வழங்கப்பட்டது. பெரும் சர்ச்சையை ஏற்படுத்தியது.

விதானகேயையும் உட்படுத்திய அந்த தூதுக்குழுவில் வண. கலபொட அத்தே ஞானசார தேரர் மற்றும் தேசிய அமைப்பாளர் வண. விதாரந்தெனிய நந்த தேரர் உட்பட மேலும் பல பிக்குகளும் இருந்தார்கள். அந்தப் பயணம் அந்த அமைப்பு சர்வதேச ரீதியில் செல்லும் நடவடிக்கை என பதிவு செய்யப்பட்டது.

பொது பல சேனா சர்வதேச அளவில் செல்ல உள்ளது என விதானகே குறிப்பிட்டார்.

“எங்கள் அமைப்புக்கு சர்வதேச அளவில் ஒரு உயர் தேவை உள்ளது. எங்கள் அமைப்பையும் மற்றும் பங்களிப்பையும் சர்வதேச அளவில் விரிவுபடுத்த வேண்டிய அவசியம் வந்துள்ளது, எனவே எங்கள் நோக்கம் பற்றி சர்வதேச சமூகத்திடம் விழிப்புணர்வை ஏற்படுத்த வேண்டியதும் அவசியமாகி விட்டது” என்று அவர் சொன்னார்.

இன்றைய நாட்களில் தவறான விளக்கமின்றி தம்மே போதனைகளை மேற்கொள்வதற்கான காலம் கடந்துவிட்டது. அதற்கு மாறாக நாட்டின் சட்டத்துக்கு மேலாக தங்களை நம்புவவர்களுக்கும் மற்றும் நடப்பவர்களுக்கும் எதிராக சட்ட நடவடிக்கைகளை மேற்கொள்ள வேண்டும். நாட்டின் குற்றவியல் சட்டக் கோவை விதிமுறைகள் பொது பல சேனாவின் நடவடிக்கைகளால் மீறப்பட்டுள்ளன என்பது மறுக்கமுடியாத ஒரு உண்மை. மத மற்றும் இன வெறுப்புணர்வுகளை தூண்டியதற்காக அவர்கள் குற்றவாளிகளாக நிற்கிறார்கள்.

அந்தக் குழு மற்றும் அதன் மதுவெறி என்பன நிறுத்தப்பட வேண்டும். அந்த அமைப்பை சட்ட ரீதியாக தடை செய்வதிலேயே அந்த முடிவு தங்கியுள்ளது. அதுதான் அதற்கான வெகுப்பையான தீர்வாக இருக்க முடியும். நிருவாகத்தில் உள்ளவர்கள் இந்தத் தவறை வெகுவிரைவாக சரி செய்ய வேண்டியது கட்டாயம்.

# சமூக அந்திகளை சுட்டிக்காட்டுவதால் எனக்கு தேசத்துரோகிப் பட்டம்

அமைச்சர் ஹக்கீம் கவலை



(கொழும்பு)  
சமூகத்திற்கு இழைக்கப்படும் அந்திகளை சுட்டிக்காட்டும் என்னை நாட்டைக் காட்டிக் கொடுப்பவர் என்றும் சமூகத்துரோகி என்றும் பேரினவாத அரசியல்வாதிகள் சிலரும் ஏனைய சிங்களப் பெளத்த இனவாதிகளும் கூறுவதாக நீதி அமைச்சர் ஹக்கீம் தெரிவித்தார். சிறிலங்கா முஸ்லிம் காங்கிரஸ் தலைவர் ரஷித் ஹக்கீமிற்கும் பிரித்தானிய உயர்ஸ்தானிகர் ஜோன் ரங்கீனிற்கும் இடையிலான சந்திப்பு முஸ்லிம் காங்கிரஸ் தலைமைய கமான தாருஸ்ஸலாமில் நேற்று முன்தினம் முற்பகல் இடம் பெற்றுது இதன் போதே ஹக்கீம் மேற்கண்டவாறு தெரிவித்தார். சுமார் ஒரு மணி நேரம் இடம்பெற்ற இந்தச் சந்திப்பில் அமைச்சர் ஹக்கீம் மேலும் கருத்துத் தெரிவிக்கையில், சட்டத்தையும், ஒழுங்கையும் சரிவர நிலைநாட்டுவதிலும், சட்டத்தின் ஆட்சியை உரிய முறையில் செயற்படுத்துவதிலும் போதிய கவனம் செலுத்தப்பட வேண்டியதன் அவசியத்தை இந்நாட்டின் சிறுபான்மை சமூகத்தினரான முஸ்லிம்கள் மீது

தல் நடத்துவதை மிதவாதப் பெளத்தர்கள் கூட ஆதரிப்பதில்லை. தமது கடமையையே தாம் நிறைவேற்றி வருவதாகக் குறிப்பிட்ட அவர் இலங்கை அரசாங்கத்தை காப்பாற்றுவதற்காக தாம் ஜெனிவாவுக்குச் சென்று தமது பங்களிப்பை உரிய விதத்தில் செய்ததாகவும் தெரிவித்தார். அடிப்படைவாத முஸ்லிம்களின் செயற்பாடுகள் இங்கு அதிகரித்து வருவதாக கூறப்படுவதற்கு காரணம் இஸ்லாத்தின் மீதான பீதியேயாகும். அவ்வாறு கூறப்படுவதில் உண்மைத்தன்மை இருக்குமானால், யுத்தத்தின் பின்னர் மும்மடங்காகியுள்ள உளவுப் பிரிவினரால் அத்தகைய யோரை கண்டுபிடிப்பது பெரிய காரியமாக இருந்திராது என்றும் அமைச்சர் மேலும் குறிப்பிட்டார்.

மேற்கொள்ளப்பட்டுவரும் இனவாத வன்செயல்கள் வெகுவாக உணர்த்துகின்றன. யுத்தம் முடிவுக்கு கொண்டு வரப்பட்டு இனங்களுக்கிடையிலான நல்லிணக்கத்திற்கான முயற்சிகள் குறித்துக் கவனம் செலுத்தப்பட்டு வரும் காலகட்டத்தில் தீவிரவாத அமைப்புகள் சில இந்நாட்டு முஸ்லிம்களை இலக்கு வைத்து தாக்கு

## இன,மத முரண்பாட்டை தூண்டும் பிக்குகள் மீது நடவடிக்கை அமைச்சர் திஸ்ஸ விதாரண கோரிக்கை

(கொழும்பு)  
மத முரண்பாடுகளைத் தூண்டுபெளத்த பிக்குகள் தண்டிக்கப்பட வேண்டுமென சிரேஸ்ட அமைச்சர் திஸ்ஸ விதாரண தெரிவித்துள்ளார். இன மத முரண்பாடுகளைத் தூண்டும் வகையில் செயற்படும் பெளத்த பிக்குகளுக்கு எதிராக அந்தந்த பிட்டுகளைச் சேர்ந்த மாநாயக்கத் தேரர்கள் ஒழுக்காற்று நடவடிக்கை எடுக்க வேண்டும். இவ்வாறான பெளத்த

பிக்குகளுக்கு எதிராக சட்ட ரீதியாகவும் நடவடிக்கை எடுக்கப்பட வேண்டும். இது தொடர்பில் இடதுசாரிக் கட்சிகளால் ஜனாதிபதி மகிந்த ராஜபக்ஷவிடம் கோரிக்கை யொன்று விடுக்கப்பட்டுள்ளது. 30 ஆண்டுகள் போரினால் பாதிக்கப்பட்ட மக்களை மீளவும் இருண்ட யுகத்திற்குள் அழைத்துச் செல்ல எவரும் நடவடிக்கை எடுக்கக் கூடாது என அவர் மேலும் தெரிவித்துள்ளார்.

# நியமனப் பத்திரத்தைப் பெற ஓபாமாவை சந்திக்கும் பிரசாத்

(கொழும்பு)  
அமெரிக்காவுக்கான இலங்கையின் புதிய தூதுவராக நியமிக்கப்பட்டுள்ள பிரசாத் காரியவசம் அமெரிக்க ஜனாதிபதி பராக் ஓபாமாவை எதிர்வரும் 14 ஆம் திகதி சந்தித்துப் பேசவுள்ளதாக வொஷிங்டனிலுள்ள இலங்கைத் தூதரக வட்டாரங்கள் தெரிவித்தன. இந்தியாவுக்கான இலங்கையின் தூதுவராகக் கடமையாற்றிய பிரசாத் காரியவசம் அமெரிக்காவுக்கான இலங்கையின் தூதுவராக கடந்த வாரத்தில் நியமிக்கப்பட்டார். அமெரிக்காவில் இலங்கையின் தூதுவராகப் பணியாற்றிய ஜாலிய ஜெயசூரியவின் இடத்துக்கே அவர் நியமிக்கப்பட்டுள்ளார். புதிதாக நியமிக்கப்பட்டுள்ள நிலையில் தன்னுடைய நியமனப் பத்திரத்தைப் பெற்றுக்கொள்வதற்காக அமெரிக்க ஜனாதி



பதியை ஜூலை 14 ஆம் திகதி பிரசாத் காரியவசம் சந்திக்கின்றார். இலங்கை வெளிவிவகாரச் சேவையில் 1981 இல் இணைந்து கொண்ட பிரசாத் காரியவசம் இலங்கைக்கான இந்தியத் தூதுவராகவும், ஜெனிவா மற்றும் நியூயோர்க்கில் ஐ.நா.வுக்கான நிரந்தர விவாதிப் பிரதிநிதியாகவும் பணியாற்றிய அனுபவத்தைக் கொண்டுள்ளவராவார்.


## புலிகளின் இலச்சினை வைத்திருந்தவர் கைது

(கொழும்பு)  
தனது கையடக்கத் தொலைபேசியில் தமிழீழ விடுதலை புலிகளின் இலச்சினை வைத்திருந்த இளைஞனை ஹட்டன் பொலிஸார் கைது செய்துள்ளனர். கொட்டகலை பிரதேசத்தைச் சேர்ந்த முச்சக்கரவண்டி சாரதியான குறித்த இளைஞனின் கையடக்கத் தொலைபேசியை கடந்த தின்க்கிழமை ஹட்டன் நகரில் சிவில்லி கடமையிலிருந்து பொலிஸார் சோதனையிட்டனர். இதன்போது, குறித்த நபரின் கையடக்கத் தொலைபேசியில் தடை செய்யப்பட்ட விடுதலைப் புலிகள் இயக்க இலட்சினை காணப்பட்டுள்ளது. இதனையடுத்து அவர் கைது



செய்யப்பட்டு ஹட்டன் நீதவான் முன்னிலையில் ஆஜர்படுத்தப்பட்டார். இதன் போது நீதவானின் பரிந்துரையின் பேரில் குறித்த சந்தேகநபரை 48 மணித்தியால தடுப்புக்காவலில் வைத்து விசாரணைக்குட்படுத்தப்படுவதாக பொலிஸார் தெரிவித்தனர்.

## வளத்த கோழி முட்டையை தேடும் அமைச்சர் மித்ரபால



(கொழும்பு)  
பெளத்த கோழி முட்டை தேடும் வேலைத்திட்டத்தை கால்நடை அபிவிருத்தி அமைச்சு மேற்கொள்ள வேண்டியுள்ளது என பிரதி அமைச்சர் எச்.ஆர். மித்ரபால தெரிவித்தார். தவறான பிரசாரங்கள் காரணமாக இன்று சிறுவர்கள் இறைச்சி வகைகளையும் முட்டையையும் உணவாக எடுக்காமையினால் சளைத்த சிறுவர்களை போசாக்கு ரீதியாக வளர்த்தெடுக்க வேண்டியுள்ளது என அவர் குறிப்பிட்டார். இதனால் பெளத்த கோழி முட்டை தேடும் வேலைத்திட்டத்தை கால்நடை அபிவிருத்தி அமைச்சு மேற்கொள்ள வேண்டியுள்ளது எனவும் அவர் கூறினார். பேராதனை கால்நடை அபிவிருத்தித் திணைக்களத்தின் இடம்பெற்ற கூட்டம் ஒன்றில் அவர் மேற்கண்டவாறு குறிப்பிட்டார்.

அங்கு தொடர்ந்து உரையாற்றிய அவர், சிலர் தனிப்பட்ட தேவைகளுக்காக பொய்ப் பிரசாரம் மேற்கொள்கின்றனர். சிறிது காலத்திற்கு முன்னர் ஒரு உயர் அதிகாரி மாட்டிறைச்சி உண்பதைத் தவிர்க்கும் பிரசாரத்தை மேற்கொண்டார். பின்னர் அவர் ஒரு நாளைக்கு ஒரு கிலோ கோழி இறைச்சிக்கு பத்து ரூபாய்தம் 20,000 கிலோவிற்கு தரகுப் பணமாக ஒரு நாளைக்கு இரண்டு இலட்சம் ரூபாவிற்கு மேல் பெற்றுள்ளார் என்பது தெரியவந்தது" என்றார். கால்நடை அபிவிருத்தித் திணைக்களத்திற்கு வழங்கப்பட்ட முகாமைத்துவம் தொடர்பான சர்வதேச தரச்சான்றிதழ் விருத்தையும் பிரதி அமைச்சர் கால்நடை அபிவிருத்தித் திணைக்களப் பணிப்பாளர் கலாநிதி கே.டி சில்வாவிடம் இதன்போது கையளித்தார்.

## இந்து ஆலய மிருகபலி தடை செய்ய முடியாது பிரதம நீதியரசர் தெரிவிப்பு

(கொழும்பு)  
இந்து ஆலயங்களில் செய்யப்படுகின்ற மிருகபலி யாகத்தை முழுமையாக தடை செய்ய முடியாது என்று பிரதம நீதியரசர் மொஹான் பிரீஸ் அறிவித்துள்ளார். அதேவேளை, இப்படியான மிருகபலி யாகங்கள், நாட்டின் பொதுச் சட்ட விதிமுறைகளுக்கு அமைய நடக்கவேண்டும் என்றும் அவர் கூறியுள்ளார். மிருக பலி தொடர்பாக பி.குமாரின் தேசிய சங்க சம்மேளனம் தாக்கல் செய்த வழக்கு

ஒன்றை விசாரித்த மேன்முறையீட்டு நீதிமன்றம், சிலாபத்தில் உள்ள முன்னீஸ்வரம் பத்ரகாளி அம்மன் ஆலய மிருகபலி பூசைக்கு அண்மையில் தடை விதித்திருந்தது. அந்தத் தீர்ப்பை இரத்துச் செய்யுமாறு கோரி பத்ரகாளி அம்மன் ஆலயத்தினரால் தாக்கல் செய்யப்பட்ட மனுவொன்றை விசாரித்தபோதே தலைமை நீதிபதி இவ்வாறு தெரிவித்துள்ளார். மிருகங்களை கொல்வதற்கான அனுமதிப் பத்திரமொன்றை



பெற்ற பின்னர், அப்படியான மிருக பலி யாகத்தை நடத்துவதற்கு அந்த ஆலயத்துக்கு எந்தவிதமான தடையும் கிடையாது என்றும் தலைமை நீதிபதி கூறினார். ஆனால், அதனை ஏற்க மறுத்த காள் கோயில் நிர்வாகத்தின் சார்பிலான சட்டத்தரணி, சுமார் 100 வருடங்களுக்கும் அதிகமான காலமாக இந்த யாகத்தை நடாத்திவரும் ஆலயத்துக்கு அதனைத் தொடர்ந்து நடத்த இந்த அனுமதிப்பத்திரம் தேவையில்லை என்று வாதிட்டார். பொதுச் சட்டம் மீறப்படக் கூடாது என்று பதிலளித்த தலைமை நீதிபதி, சட்ட விதிமுறைகளை மீறாத வகையில், சம்பந்தப்பட்ட கோயில் நிர்வாகத்தினால், தன்னிச்சையாக உருவாக்கப்பட்ட ஒரு விதிமுறைக்கு அமைய, இந்த யாகத்தை நடத்த அனுமதி வழங்க முடியும் என்றும் கூறினார். அவ்வாறான ஒரு விதிமுறையை தயாரிப்பதற்கான உதவிகளை நீதிமன்றம் வழங்க முடியும் என்றும் அவர் குறிப்பிட்டார். அதேவேளை, மிருக வதையை தடுக்கும் சட்டம் ஒன்றைக் கொண்டுவருமாறு தாம் நாடாளுமன்றத்தை கோரப்போவதாக தேசிய சங்க சம்மேளனம் கூறியுள்ளது.

## இராணுவத்தினருக்கு தியான பயிற்சிகள்

(கொழும்பு)  
விடுதலைப் புலிகளுடனான யுத்தத்தின் போது ஏற்பட்ட உளவியல் பாதிப்புக்களால் அவதியும் இராணுவத்தினருக்கு தியான பயிற்சிகளை வழங்குவதற்கு இராணுவம் தீர்மானித்துள்ளது. இதற்காக கொழும்பு கம்பஹாவில் தியான பயிற்சி நிலையம் ஒன்று கட்டப்படவுள்ளது. இதற்கான அடிக்கல் நாட்டு நிகழ்வு இடம்பெற்றுள்ளது.

இதில் 100 படைவீரர்கள் தங்கியிருந்து தியான பயிற்சியை மேற்கொள்ள முடியும். இராணுவத்திற்கு ஆயுதப் பயிற்சிகள் மட்டுமா வழங்கப்படுகின்றது எனப் பலர் கேள்வி எழுப்பி வருவதாக பிரிகேடியர் ஜயனாத் ஜயவீர தெரிவித்துள்ளார். எனவே, படையினரின் ஆன்மீக பலத்தை உயர்த்தும் நோக்கில் இவ்வாறு தியான மண்டபங்களை அமைக்கத் திட்டமிட்டுள்ளதாகத் தெரிவித்துள்ளார்.



கைதடி மேற்கு உதயநகர் அருள்மிகு அண்ணமார் ஆலய அலங்கார உற்சவத்தின் எட்டாம் திருவிழாவான வேட்டைத்திருவிழா நேற்றுமுன்தினம் நடைபெற்றபோது.... (51)

# இரணைமருக்குளத்தின் அபிவிருத்திக்கு அனைவரும் பொறுப்புடன் செயற்பட வேண்டும்

சந்திரகுமார் எம்.பி.தெரிவிப்பு



(கிளிநொச்சி) கிளிநொச்சி மாவட்டத்தில் விவசாயம் மற்றும் குடிநீர் ஆகியவற்றுக்காக நீரைப் பெறும் மார்க்கமாக அமைந்துள்ள இரணைமருக்குளம் அபிவிருத்தி செய்யப்பட வேண்டும். இவ்விட யத்தில் அனைவரும் பொறுப்புணர்வுடனும் அக்கறையுடனும் செயற்படவேண்டும். என நாடாளுமன்ற உறுப்பினரும் நாடாளுமன்ற குழுக்களின் பிரதித்தலைவருமான மு.சந்திரகுமார் தெரிவித்துள்ளார்.

கிளிநொச்சியில் அண்மையில் நடைபெற்ற இரணைமரு - யாழ்குடிநீர் விநியோகத்திட்டம் தொடர்பில் விவசாயிகளுடன் மேற்கொள்ளப்பட்ட அமைச்சர் டக்ளஸ் தேவானந்தாவின் விசேட கலந்துரையாடலில் கருத்துத் தெரிவிக்கும் போதே அவர் இவ்வாறு தெரிவித்தார். அங்கு அவர் மேலும் குறிப்பிடுகையில்,

நீருக்காக மிக நெருக்கடி களை எதிர்கொண்டு வருகின்ற நிலையிலேயே நாம் இரணைமரு நீர் விநியோகத்திட்டம் தொடர்பில் கலந்துரையாடல்களை மேற்கொண்டு வருகின்றோம். இந்நிலையில் குடிநீர் மக்களின் உயிர் வாழ்வைத் தீர்மானிக்கின்றது என்ற வகையில் அது தொடர்பில் அதிக கரிசனை செலுத்த வேண்டியவர்களாகவே அனைவரும் உள்ளனர்.

கிளிநொச்சி மாவட்ட மக்களே குடிநீரின் தவித்துக் கொண்டிருக்கின்றனர். எனவே குடிநீர் தேவைக்கு அடுத்த படியாகவே விவசாயம் தொடர்பில் சிந்திக்கவேண்டிய அளவுக்கு அதி உச்ச வறட்சி நிலையினை எமது மாவட்டம் எட்டியுள்ளது. அதனடிப்படையில் இரணைமருக்குளத்தின் கீழான சிறு போக நெற்செய்கைகூட இவ்வருடம் 750 ஏக்கராக மட்டுப் படுத்தப்பட்டிருக்கின்றது.

எனவே நாம் அனைவரும் இரணைமருத் திட்டம் தொடர்பில் ஆலோசனை நாடாத்துகின்ற சந்தர்ப்பங்களில் கிளிநொச்சி மாவட்ட மக்களின் நீர்த் தேவைகள் முன்னிலைப்படுத்தப்பட வேண்டும் என்பதிலும் இம் மாவட்ட மக்களின் தேவைகள் முதலில் நிவர்த்தி செய்யப்பட வேண்டும் என்பதிலும் அதிக அக்கறைகொண்டுள்ளோம் ஏனெனில் யாழ்.மாவட்டத்தின் குடிநீர்ப் பிரச்சினைக்கான தீர்வை எட்டுவதற்கு அரசாங்கம் மாற்று வழிகளை இனம் கண்டுள்ளதோடு அதனைச் செயற்படுத்துவதற்காக ஆசிய அபிவிருத்தி வங்கியுடன் இணக்கப்பாடும் கண்டுள்ளது என அவர் மேலும் தெரிவித்தார்.

இரணைமருக்குளம் புனரமைக்கப்பட வேண்டும் என்பது அனைவரினதும் வேண்டுகோளாக உள்ளது. கடந்த காலங்களில் அக்குளத்தில் ஏற்பட்டுள்ள பாதிப்புக்களை அனைவரும் அவதானித்துள்ளனர். எனவே குளம் புனரமைப்பது தடைப்படுமானால் மாவட்ட மக்கள் அனைவரினதும் நிலை கவலைக்கிடமாக அமையும் ஆகவே இன்று ஏற்பட்டுள்ள சூழலில் பயன்படுத்தி குளத்தின் புனரமைப்பு தொடர்பில் அனைவரும் அதிக அக்கறை காட்ட வேண்டும் எனவும் அவர் மேலும் குறிப்பிட்டார்.

# “கடவுளிடம் சில கேள்விகள்” ஒட்டுசுட்டானில் வெளியீடு

ஒட்டுசுட்டான் பிரதேச செயலகத்தில் வே.முல்லைத்தம்பனாள் எழுதப்பட்ட கடவுளிடம் சில கேள்விகள் எனும் நூல் வெளியீட்டு விழா வெகு சிறப்பாக இடம்பெற்றது.

ஒட்டுசுட்டான் பிரதேச பண்பாட்டு பேரவையின் ஏற்பாட்டில் நேற்றுமுன்தினம் ஒட்டுசுட்டான் பிரதேச செயலக மண்டபத்தில் ‘கடவுளிடம் சில கேள்விகள்’ எனும் நூலின் அறிமுக விழா கற்சிலைமடு அ.த.க.பாடலையின் முதல்வரும் பிரதேச பண்பாட்டு பேரவையின் பொருளாளர் சி.நாகேந்திரராசா தலைமையில் இடம்பெற்றது. இந்நிகழ்வில் நூலின் அறிமுகவுரையை ஒட்டுசுட்டான் கலாசார உத்தியோகத்தரும் பிரதேச பண்பாட்டு பேரவையின் செயலாளருமான பண்டிதர் இ.பிரதீபன் அறிமுகப்படுத்தி வைக்க முதலாவது பிரதியினை நூல் ஆசிரியர் வெளியிட்டு வைக்க துணுக்காய் முல்லைத்தீவு வலயக்கல்விப் பணிப்பாளர் மாலினி வெளிற்றன் பெற்றுக்கொண்டார்.

பிரதம விருந்தினர்களாக துணுக்காய் முல்லைத்தீவு வலயக்கல்விப் பணிப்பாளர் மாலினி



வெளிற்றன் ஒட்டுசுட்டான் உதவிப் பிரதேச செயலாளர் இ.குருபரன், ஒட்டுசுட்டான் கோட்டக்கல்வி பணிப்பாளர் த.பங்கயற்செல்வன் ஒட்டுசுட்டான் பொலிஸ் பொறுப்பதிகாரி ஆகியோரும் கலந்து சிறப்பித்துள்ளமை குறிப்பிடத்தக்கது. இவ்விழாவில் சமரபாக சீனா உதயகுமார் சிறப்புரை நிகழ்த்தினார். (40)

# சலரோகக் கிளிநிக் வெள்ளிக்கிழமைக்கு மாற்றம்

(அச்சுவேலி) அச்சுவேலி பிரதேசவைத்தியசாலையில் இதுவரை காலமும் சனிக்கிழமைகளில் நடைபெற்று வந்த சலரோக கிளிநிக் இந்த மாதம் முதல் பிரதி வெள்ளிக்கிழமைகளில் நடைபெற்று வருவதாக வைத்தியசாலை அதிகாரியினால் அறிவிக்கப்பட்டுள்ளது.

எனவே பிரதி சனிக்கிழமைகளில் சலரோக கிளிநிக்கிற்கு வருகை தரும் அனைவரும் பிரதி வெள்ளிக்கிழமைகளில் வருகை தந்து சிகிச்சை பெற்றுச் செல்லுமாறு அச்சுவேலி பிரதேச வைத்தியசாலையின் வைத்திய அதிகாரியினால் தெரிவிக்கப்பட்டுள்ளது. (85)

## முரசின் இன்றைய பணி

[27.06.2014 வெள்ளிக்கிழமை]

கூடி வருஷம் ஆனிமாதம் 13 ஆம் திகதி.

அமாவாசை / சிந்தம்.

நிறுவாதிரை நட்சத்திரம் மூல நாமம்.

இராகு காலை 10.25 - 11.55 வரை. சுயமேலு 05.55 - 07.25 வரை.

**கோதிர வித்யா ரத்னா வி.ஏ.சிவராசா அவர்களால் கணிக்கப்பட்டது.**

<b>மேடம்</b>	மனத்தயமுடன் திரும்பும் அவலம் தோன்றல், நியாயத்தை எடுத்து காட்டியமையினால் வரவிருந்த அந்தி மறைத்தல்.
<b>ரிஷபம்</b>	எதிர்பாராது ஏற்பட்ட சோக சம்பவத்தினால் துயர வெள்ளத்தினால் மூழ்குதல், பயணத்தினால் ஆனந்த மடைதல்.
<b>மிதுனம்</b>	நடந்து முடிந்த சம்பவத்தை கீரணிக்கமுடியாத தவித்த வேளை விதியின் செயல் என எண்ணி ஆறுதலடைதல், தேங்கியுள்ள பொருட்களை விற்பனை செய்ய புதிய யுக்தியைக் கையாளுதல்.
<b>கடகம்</b>	தனது பங்கினைத்தரும்படி முரண்படு பிடித்த சகோதரருடன் வாக்குவாதம் ஏற்படல், கருத்து வேற்றுமை காணப்பட்ட தையருத்து தீர்க்கமான முடிவிற்கு வர முடியாதிருத்தல்.
<b>சிம்மம்</b>	வெளிநாடு செல்லும் யோகம் பிதாவிற்கு ஏற்படல், துன்ப துயரங்களுக்கு காரணம் பொருத்தமற்ற மனை என எண்ணி விற்கமுடிவு செய்தல்.
<b>கன்னி</b>	முடிவு செய்யப்பட்ட திருமண நிச்சயதார்த்தத்தை விஷமிகள் குழப்பி விலலாம் என்ற அச்ச நிலையேற்படல்.
<b>துலாம்</b>	வாடகைக்கு மனைதேடி அலைதல் பெற்றோரின் வற்புறுத்தலினால் மறுமனம் செய்யும் இக்கட்டான சூழ்நிலை ஏற்படல்.
<b>விருச்சிகம்</b>	தம்பதியருக்கிடையே முரண்பாடு ஏற்படல், நியாயத்தை எடுத்துச் சொல்லியும் உதவி செய்ய பின் வாங்கிய ஊழியருடன் தகராறு செய்தல்.
<b>தனுசு</b>	பங்குத்தொழிலில் எதிர்பார்த்த இலாபம் கிட்டாமையினால் தனித்தியங்க முடிவு செய்தல். ஏற்கனவே ஏமாற்றந தந்த வெளியூர் பயணம் கைகூடியவருவதால் ஆனந்தமடைதல்.
<b>மகரம்</b>	காரியம் முடிந்ததும் கைவிட்ட நண்பரை எண்ணி துயரடைதல், போட்டிகளில் பங்கு பற்றி பாராட்டு, கௌரவமும் பணப்பரிசில்களும் பெறுதல்.
<b>கும்பம்</b>	பிள்ளையில்லாக் குறையைப் போக்க தத்தெடுக்க முயற்சித்தல், பரிட்சையில் சித்தியடைந்தும் நேர்முகத் தேர்வில் கவலை தக்க வைத்தல்.
<b>மீனம்</b>	தொலைக்காட்சி நிகழ்ச்சிகளால் முரண்பாடு ஏற்படல், அறிவுரைச் செவிமடுத்ததினால் தற்கொலை எண்ணத்தை கைவிட்டுவிடல்.

# உலகக் கிண்ண கால்பந்தாட்டத் திருவிழா



## பிரான்ஸ்-ஈசுக்வடோர் ஆட்டம் சமநிலை

பிரான்ஸ், ஈசுக்வடோர் அணிகளுக்கிடையிலான லீக் ஆட்டம் சமநிலையில் நிறைவடைந்தது. 20ஆவது உலகக் கிண்ணக் கால்பந்தாட்டப் போட்டி பிரேசில் நாட்டில் நடைபெற்று வருகின்றது. இலங்கை நேரப்படி நேற்று நள்ளிரவு 12.30 மணிக்கு நடைபெற்ற போட்டியில் பிரான்ஸ், ஈசுக்வடோர் அணிகள் மோதின. ஆட்டத்தில் 4ஆவது நிமிடத்தில் ஈசுக்வடோரின் மிண்டா பவுல் செய்தார். ஆட்டத்தின் 7ஆவது நிமிடத்தில் பிரான்சின் போக்பா அடித்த பந்தை ஈசுக்வடோர் அணியின் மிண்டா இலாவகமாக தடுத்தார். ஆட்டத்தின் 15ஆவது நிமிடத்தில் பிரான்சின் சிசோகோ அடித்த பந்தை ஈசுக்வடோர் கோல்காப்பாளர் டோமிங்கஸ் லாவகமாக செயற்பட்டு தடுத்தார். ஆட்டத்தின் 35ஆவது நிமிடத்தில் ஈசுக்வடோரின் நோபோ அடித்த பந்தை கொசியன்லி லாவகமாக பாய்ந்து தடுத்தார். 38ஆவது நிமிடத்தில் பிரான்சின் போக்பா அடித்த பந்தை ஈசுக்வடோரின் கோல் காப்பாளர் டோமிங்கஸ் லாவகமாக பாய்ந்து தடுத்தார். முதல் ஆட்டம் முடியும் வரை இரு அணிகளும் கோல் ஏதும் அடிக்கவில்லை.

இரண்டாவது பாதி ஆட்டத்தில் இரு அணிகளும் கோல்களைப் பெற்றுக்கொள்ள முட்டி மோதின. இறுதி வரை இரு அணிகளுக்கும் கோல் அடிக்க முடியவில்லை. இதன் காரணமாக இப்போட்டி சமநிலையானது. போட்டியின் ஆட்டநாயகனாக ஈசுக்வடோர் அணியின் கோல் காப்பாளர் டோமிங்கஸ் தெரிவு செய்யப்பட்டார்.

## ஷாகிரியின் ஆட்டத்தால் கவிழ்ந்தது ஹொண்டூராஸ்



(மாணாஸ்)

ஷாகிரியின் தாக்குதல் ஆட்டத்தின் மூலம் சுவீஸ்ஸ் லாந்து அணி அபார வெற்றிபெற்றுள்ளது.

இலங்கை நேரப்படி நேற்று நள்ளிரவு 12.30 மணிக்கு நடைபெற்ற போட்டியில் சுவீஸ்ஸ் லாந்து, ஹொண்டூராஸ் அணிகள் மோதின.

இதில் ஆரம்பம் முதலே சுவீஸ்ஸ் லாந்து வீரர்களின் ஆதிக்கம் காணப்பட்டது. ஆட்டம் ஆரம்பமாகி 3ஆவது நிமிடத்தில் சுவீஸ்ஸ் லாந்தின் ஷாகிரி அடித்த பந்தை ஹொண்டூராஸ் கோல் காப்பாளர் வல்லாடரஸ் இலாவகமாக தடுத்தார். ஆனால் 6ஆவது நிமிடத்தில் ஷாகிரி கோல் அடித்து சுவீஸ் அணியின் கோல் கணக்கை ஆரம்பித்தார். ஆட்டத்தின் 16ஆவது நிமிடத்தில் தனக்கு கிடைத்த பீர் கிக் வாய்ப்பை கோலாக மாற்றத் தவறினார் ஷாகிரி. ஆட்டத்தின் 30ஆவது நிமிடத்தில் ஷாகிரி மீண்டும் ஒரு கோல் அடித்து தங்கள் அணியின் கோல் கணக்கை 2 ஆக உயர்த்தினார். ஆட்டத்தின் 45ஆவது நிமிடம் வரை வேறு

கோல்கள் ஏதும் அடிக்கப்படாமல் இருந்த போது முதல் பாதி ஆட்டம் முடிவுக்கு வந்தது.

இரண்டாவது பாதி ஆட்டம் ஆரம்பிக்கப்பட்ட பின் 52ஆவது நிமிடத்தில் ஹொண்டூராஸின் பெங்ஸ்டன் அடித்த ஷொண்டை சுவீஸ் அணியின் ரோடிகஸ் கோல் விழாமல் தடுத்தார். ஆட்டத்தின் 66ஆவது நிமிடத்தில் ஹொண்டூராஸின் பாலாசிபோசுக்கு மஞ்சள் அட்டை வழங்கப்பட்டது. ஆட்டத்தின் 71ஆவது நிமிடத்தில் ஷாகிரி தனது மூன்றாவது கோலையும் அடித்து அசத்தினார். ஆட்டத்தின் 78ஆவது நிமிடத்தில் ஹொண்டூராஸின் நஜர் அடித்த பந்தை சுவீஸ் கோல் காப்பாளர் பெங்காலியோ இலாவகமாக பாய்ந்து தடுத்தார்.

இரு அணிகளும் மேற்கொண்டு கோல் ஏதும் அடிக்காத நிலையில் இரண்டாவது பாதி முடிவுக்கு வந்தது. இறுதியில் 0-3 என்ற கோல் கணக்கில் ஹொண்டூராஸ் சுவீஸ் ஸ் லாந்து வீழ்ந்தது. ஆட்டநாயகனாக ஷாகிரி தெரிவு செய்யப்பட்டார்.

## யாருக்கு தங்கக் காலணி

உலகக் கோப்பை கால்பந்துத் தொடரில் அதிக கோல் அடிக்கும் வீரருக்கு கௌரவமிக்க தங்கக் காலணி வழங்கப்பட்டு வருகிறது. இம்முறை இவ்விருதுக்கான போட்டியில் பிரேசில் நெய்மர், ஜெர்மனியின் முல்வர், நெதர்லாந்தின் ரோபன் ஆகியோர் போட்டி போடுகின்றனர். இம்முறை தங்கக் காலணி விருதை நெய்மர் வெல்லார் என கால்பந்து ஜாம்பவான்கள் கருதுகின்றனர்.

நேற்று முன்தினம் வரையான போட்டி முடிவுகளின் படி நெய்மர் 4 கோலுடன் முதலிடத்தில், பென்சிமா (பிரான்ஸ்), ரோடிகஸ் (கொலம்பியா), முல்வர் (ஜெர்மனி), ரோபன் (நெதர்லாந்து), பெர்சி (நெதர்லாந்து) தலா 3 கோலுடன் 2ஆம் இடத்திலுள்ளனர்.

## சிலியால் பிரேசில் பயிற்றுநருக்கு கிலி

விலகல் சுற்றில் சிலி அணியை முதலில் எதிர்கொள்வதை நினைக்கும் போது கடினமாகத்தான் இருக்கின்றது. சிலி அணி சிறப்பான முறையில் செயற்பட்டு வருகின்றது. இருப்பினும் எங்கள் முழு உத்திகளையும் வெளிப்படுத்தி சிலியை வீழ்த்துவோம் என பிரேசில் அணியின் பயிற்றுநர் ஸ்கொலாரி தெரிவித்துள்ளார்.

20ஆவது உலகக் கிண்ணக் கால்பந்துத் தொடரின் லீக் சுற்றுக்கள் நேற்றுடன் நிறைவடைந்துள்ளன. இந்நிலையில் விலகல் முறையிலான ஆட்டங்கள் நாளை ஆரம்பமாகவுள்ளன.

இதில் முதல் போட்டியில் சிலி, பிரேசில் அணிகள் மோதவுள்ளன.


இது குறித்து பிரேசில் அணியின் பயிற்றுநர் குறிப்பிடுகையில், நான் சிலி அணிக்கு எதிராக இருமுறை விளையாடியுள்ளேன், அவர்கள் எவ்வளவு கடினமான அணியினர் என்பது எனக்கு நன்றாகத் தெரியும், சிலர் நாங்கள் சிலியை எளிதில் வீழ்த்தி விடுவோம் என்று கருதுகின்றனர். ஆனால் சிலி தரமான வீரர்களையுடைய அணி, எந்த அணியை எதிர்த்து விளையாட விருப்பம் என்று என்னைக் கேட்டால் நான் சிலி என்று நிச்சயம் கூறமாட்டேன்.

எங்கள் அணியின் ஆட்டத்தில் நாளுக்கு நாள் மெருகேற்றி வருகிறது. ஆனால் சிலியை வீழ்த்த இன்னும் ஒரு படி முன்னேற்றம் தேவை.

சில வேளைகளில் மிகவும் நன்றாக விளையாட வேண்டும் என்று சில தவறுகளைச் செய்து விடுகிறோம், ஆனால் சிலிக்கு எதிராக தவறுகள் நிகழக் கூடாது.

ஆர்ஜென்டீனா எப்படி மெஸ்சியை நம்பியிருக்கிறதோ, அதேபோல் பிரேசில் நெய்மரை நம்பியிருக்கிறது, நாங்கள் களத்தில் செய்யும் ஒவ்வொன்றிலும் நெய்மரின் பங்களிப்பு இருக்கிறது எனவும் அவர் மேலும் தெரிவித்துள்ளார்.

## கடி மன்னனுக்கு வருமா டோட்டித் துடை?



கடி வாங்கிய இத்தாலி வீரர்

இத்தாலிக்கு எதிரான லீக் போட்டியில் உருகுவேயின் கடி மன்னன் சுவாரஸ் மீண்டும் தன் கைவரிசையைக் காட்டியது பெரும் சர்ச்சையை ஏற்படுத்தியுள்ளது. உருகுவே கோல் அடிப்பதற்கு சில நிமிடங்கள் முன்பாக, இரு அணி வீரர்களும் ஆக்ரோஷமாக விளையாடிக் கொண்டிருந்தனர். அப்போது, உயரமாக வந்த பந்தை தலையால் முட்டி தள்ளுவதற்காக சுவாரஸும், இத்தாலியின் ஜியார்ஜியோ செய்லினியும் குதித்தனர். அந்தச் சந்தர்ப்பத்தைப் பயன்படுத்தி சுவாரஸ், செய்லினியின் தோளில் தனது முன்வரிசை பத்துப் பற்களால் பலமாக கடித்தார். வலியால் துடித்த செய்லினிக்கு தோளில் காயம் ஏற்பட்டது. இதை நடுவர் ரோடிகஸ்சிடம் காட்டியும் அவர் எந்த நடவடிக்கையும் எடுக்கவில்லை. இந்நிலையில், இந்த விவகாரத்தை சர்வதேச கால்பந்து சம்மேளனம் (பிபா) கையில் எடுத்துள்ளது.

பிபா ஒழுங்கு நடவடிக்கைக் குழுவின் இந்த விவகாரத்தை தீவிரமாக விசாரித்து வருகின்றனர். சுவாரஸ் கடித்தது நிரூபணமாகும் பட்சத்தில் அவருக்கு 24 போட்டியில் விளையாடத் தடை அல்லது 2 ஆண்டு தடை விதிக்கப்படும் என எச்சரிக்கப்பட்ட



டுள்ளது. இதனால் பீதியில் உள்ளார் சுவாரஸ். மேலும் உலகம் முழுவதும் உள்ள கால்பந்து இரசிகர்களும் முன்னாள் வீரர்களும் இந்நாள் வீரர்களும், பயிற்சியாளர்களும் என ஒட்டுமொத்தமாக சுவாரஸ் செயலுக்கு கடும்கண்டனத்தை தெரிவித்து வருகின்றனர். பேஸ்புக், டுவிட்டரில் இரசிகர்கள் தங்கள் ஆத்திரத்தை வார்த்தைகளால் கொட்டி தீர்த்துள்ளனர்.

சுவாரஸ் இவ்வாறு அநாகரிகமாக களத்தில் நடந்து கொண்டது இது ஒன்றும் புதிதல்ல.

இதற்கு முன், கடந்தாண்டு பிற்பிரயர் லீக் போட்டியில் லீவர்பூல் அணிக்காக விளையாடிய இவர் செல்சியாவின் இவானோ விக்கின் கையில் கடித்தார். இதற்காக 10 போட்டியில் விளையாட தடை விதிக்கப்பட்டார்.

2010 இல் அஜாக்ஸ் அணி கப்டனாக இருந்த போது, பிஎஸ்வி எந்தோவென்ஸ் அணியின் பக்கலின் தோளை பதம் பார்த்தார். இதற்காக 7 போட்டியில் தடை விதிக்கப்பட்டார்.

2011இல் மான்செஸ்டர் அணியின் பாட்ரைஸ் எர்ராவை கடித்ததற்காக 8 போட்டியில் தடை மற்றும் 40 இலட்சம் அபராதமும் விதிக்கப்பட்டது.

## சாதிக்க வயது ஒரு தடையா?

அதிக வயதில் களமிறங்கிய வீரர்கள் என்ற சிறப்பை 84 ஆண்டுக்குப் பின்னர் கொலம்பிய வீரர் பாரிட் மோன்ட்டிராகன் பெற்றுக்கொண்டுள்ளார். ஜப்பானுக்கு எதிரான ஆட்டத்தில் 85ஆவது நிமிடத்தில் கொலம்பிய கோல் காப்பாளர் டேவிட் ஒன்பினாவைப் பதிலாக மாற்று கோல் காப்பாளராக பாரிட் மோன்ட்டிராகன் களம் இறக்கப்பட்டார். இதன் மூலம் 84 ஆண்டு கால உலகக் கிண்ணக் கால்பந்து வரலாற்றில் அதிக வயதில் பங்கேற்றவர் என்ற அரிய பெருமையை மோன்ட்டிராகன் பெற்றிருக்கிறார். இவருக்கு தற்போதைய 43 வயது 3 நாட்கள் ஆகிறது. இதற்கு முன்பு 1994ஆம் ஆண்டு உலக கோப்பையில் கம்கூன் வீரர் ரோஜர் மில்லா தனது 42 வயது 39 நாட்களில் கலந்து கொண்டதே இந்த வகையில் சாதனையாக இருந்தது. இன்னும் சில சிறப்புகளும் மோன்ட்டிராகன் வசம் வந்து சேர்ந்துள்ளது. இவர் ஏற்கனவே 1994ஆம் ஆண்டு மற்றும் 1998ஆம் ஆண்டு உலக கோப்பைப் போட்டிகளிலும் விளையாடி இருக்கிறார். 16 ஆண்டுகள் கழித்து இந்த உலக கோப்பையில் காலடி எடுத்து வைத்திருப்பதன் மூலம் நீண்ட இடைவெளிக்குப் பின் உலக கோப்பையில் ஆடியவர் என்ற பெருமையும் கிடைத்துள்ளது. அத்துடன் ஒரு வீரராக நீண்ட காலம் உலக கோப்பையில் ஆடியவர் (1994 முதல் 2014ஆம் ஆண்டு வரை மொத்தம் 20 ஆண்டுகள்) என்ற சாதனையும் இனி அவரது பெயரில் பதிவாகியுள்ளது.

## தோல்வியின் எதிரொலி பயிற்றுவிப்பாளர்கள் விலகல்

உலகக் கிண்ணக் கால்பந்தாட்டத் தொடரின் முதல் சுற்றுடன் வெளியேற்றப்பட்ட தன் காரணமாக இத்தாலி, ஐவரிகோஸ்ட் பயிற்றுவிப்பாளர்கள் தமது பதவி-களை இராஜினாமாச் செய்துள்ளனர். உலககோப்பை கால்பந்தில் டி பிரிவில் இடம் பெற்றிருந்த இத்தாலி அணி முதல் ஆட்டத்தில் இங்கிலாந்தை வென்ற போதிலும் அடுத்த ஆட்டத்தில் கோஸ்ட்ரிகாவிடம் 0-1 என்ற கணக்கில் அதிர்ச்சித் தோல்வியடைந்தது. தொடர்ந்து உருகுவேயிடமும் தோற்றதால், 4 முறை சம்பியனான இத்தாலி அணி இரண்டாவது சுற்றுக்கான வாய்ப்பை இழந்து வெளியேறியது.

தோல்வி எதிரொலியாக இத்தாலியின் 4 ஆண்டு கால பயிற்சியாளர் சீசர் பிரன்டெலி தனது பதவியை துறந்துள்ளார். அவர் கூறுகையில், தொழில்நுட்ப ரீதியிலான எனது வியூகங்கள் இந்த உலக கோப்பையில் கைகொடுக்கவில்லை. தோல்விக்குப் பொறுப்பேற்று எனது பதவியை இராஜினாமாச் செய்கிறேன். இது தொடர்பாக இத்தாலி கால்பந்துச் சங்கத் தலைவரிடம் பேசி விட்டேன் என்றார். இத்தாலி கால்பந்து சங்கத் தலைவர் ஜியன்சுக்ரீலோ அபேட்டும் பொறுப்பில் இருந்து விலகுவதாக அறிவித்துள்ளார். அவர் மேலும் கூறுகையில், அணி தாயகம் திரும்பியதும், இத்தாலி கால்பந்து சங்க நிர்வாகிகளை சந்தித்து விவாதிப்பேன். பிரன்டெலி தனது முடிவை கைவிடுவார் என்ற நம்பிக்கை இருக்கிறது. உலக கோப்பைக்கு முன்பாகவே இந்தப் பொறுப்பில் இருந்து விலகுவது என்ற முடிவை நான் எடுத்து விட்டேன் என்றார்.

இதே போல் ஐவரிகோஸ்ட் அணியின் பயிற்சியாளர் சர்ஜி லாமவுச்சியும் விலகுகிறார். உலக கோப்பையுடன் எனது ஒப்புந்ம் முடிவுக்கு வருகிறது. அதை புதுப்பித்துக் கொள்ளப் போவதில்லை என்று அவர் கூறியிருக்கிறார்.

# மாகாண விளையாட்டு விழா; இன்று இறுதி முன்பள்ளி விளையாட்டு

## தடகளத்தில் யாழ், வலிகாமம் வலயங்களிடையே கரும் போட்டி

(யாழ்ப்பாணம்)

வடக்கு மாகாணப் பாடசாலைகளுக்கிடையிலான விளையாட்டுப் போட்டிகளின் இறுதி நாள் போட்டிகள் மற்றும் பரிசளிப்பு நிகழ்வுகள் இன்று நடைபெறவுள்ளன. இதில் தடகளப் போட்டியில் முதலிடத்தைப் பிடித்துக்கொள்ள வலிகாமம் மற்றும் யாழ். கல்வி வலயங்கள் தீவிரத்துடன் இன்று முட்டிக்கொள்ளவுள்ளன. வடமாகாண கல்வித் திணைக்களத்தின் விளையாட்டுப் பிரிவு நடாத்தும் மாகாணப் பாடசாலைகளுக்கிடையிலான விளையாட்டு விழாவின் தடகளப் போட்டிகள் கடந்த திங்கட்கிழமை முதல் யாழ். துரையப்பா விளையாட்டு அரங்கில் நடைபெற்று வருகின்றன. இதில் முல்லைத்தீவு, மன்னார், வவுனியா, கிளிநொச்சி, யாழ்ப்பாணம் ஆகிய மாவட்டப் பாடசாலைகளைச் சேர்ந்த வீர,வீராங்களைகள் தமது திறமைகளை வெளிப்படுத்தி வருகின்றனர். 15,17,19,21 ஆகிய வயதுப் பிரிவு வீரர்களுக்கிடையில் போட்டிகள் நடைபெற்று வருகின்றன. இன்றைய தினம் ஆண், பெண்களுக்கான உயரம் பாய்தல், 100 மீற்றர், அஞ்சலோட்டப் போட்டிகள் நடைபெறவுள்ளன. தடகளப் போட்டியில் யாழ்ப்பாணக் கல்வி வலயம் மற்றும் வலிகாமம் கல்வி வலய வீர,வீராங்களைகளுக்கிடையில் கரும் போட்டி நிலவி வருவதுடன்

முதலிடத்தைப் பிடித்துக் கொள்ள இவ்விரு வலயங்களும் தீவிர முனைப்புடன் செயற்பட்டு வருகின்றன. தடகளப் போட்டியில் கடந்த வருடம் வலிகாமம் கல்வி வலயம் முதலிடத்தைப் பிடித்திருந்தது. ஒட்டுமொத்த புள்ளிகள் அடிப்படையில் யாழ். கல்வி வலயம் கடந்த வருடமும் முதலிடத்தைப் பிடித்துக் கொண்ட அதேவேளை, இந்த வருடமும் முதலிடத்திலுள்ளது. இதில் தடகளப் போட்டியில் முதலிடத்தைப் பிடித்துக் கொள்ளவேண்டும் என்ற துடிப்பு வீர,வீராங்களைகளிடம் அதிகம் இருப்பதாகவும், நிச்சயம் இந்த முறை தடகளப் போட்டியில் முதலிடம் பிடிப்போம் எனவும் யாழ். கல்வி வலய உடற்கல்வி உதவிக் கல்விப் பணிப்பாளர் சண். தயாளன் தெரிவித்துள்ளார்.

இதேவேளை, மூன்றாம் நாள் நிறைவுக்கு வந்த வேளை 32 சாதனைகள் முறியடிக்கப்பட்டுள்ளதுடன் நேற்றும் பல சாதனைகள் முறியடிக்கப்பட்டமை குறிப்பிடத்தக்கது.

வடக்கு மாகாண உடற்கல்வி பிரதிக் கல்விப் பணிப்பாளர் எஸ். சத்தியபாலன் தலைமையில் மாலை 4.00 மணிக்கு நடைபெறவுள்ள பரிசளிப்பு விழாவில் பிரதம விருந்தினராக ஓலிம்பியன் கலாநிதி நா. எதிரவீரசிங்கம் கலந்துகொள்ளவுள்ளார்.

(எஸ்.பி.)

(அல்வாய்)

அல்வாய் வடக்கு இளங்கோ சனசமூக நிலைய மூலம் பூங்காவின் வருடாந்த விளையாட்டு விழா நாளை பிற்பகல் 2.00 மணிக்கு நிலைய மைதானத்தில் நடைபெறவுள்ளது.

நிலையத் தலைவர் மா.மெய்யழகன் தலைமையில் நடைபெறவுள்ள இப்போட்டி நிகழ்வின் முதன்மை விருந்தினராக இளங்கோ சனசமூக நிலையத்தின் கவுடன் இணைப்பாளர் வேதநாயகம் இளங்கோவன் கலந்து கொள்ளவுள்ளார். இப்போட்டி நிகழ்வில் பெற்றோர், பெரியோரை தவறாது கலந்து கொண்டு சிறாரர்களுக்கு உற்சாகமளிக்குமாறு போட்டி அமைப்பாளர்கள் கேட்டுள்ளனர். (90)

## இங்கிலாந்து மண்ணில் இந்தியா சாதிக்கும்

இங்கிலாந்து அணிக்கெதிரான டெஸ்ட் தொடரை இலங்கை அணி கைப்பற்றியதன் மூலம் இங்கிலாந்து மண்ணில் இந்திய அணி சாதிப்பதற்கான சமிக்ஞையாக கருதவேண்டும். இது இந்திய அணிக்கு பெரும் ஊக்கமாக அமைந்திருக்கும். அதற்காக இங்கிலாந்து அணியைக் குறைத்து மதிப்பிடவில்லை. இங்கிலாந்து அணி பலமான பந்து வீச்சு வரிசையைக் கொண்டிருப்பதை மறுக்க முடியாது என இந்திய அணியின் முன்னாள் கப்டன் கங்குலி தெரிவித்துள்ளார்.

## கால்பந்து வீரர்களுக்கான தெரிவு

இலங்கை கால்பந்தாட்ட சம்மேளனம் 26 வயதுக்கு கீழ்ப்பட்ட தேசிய அணிக்கான வீரர்களை இன்று முதல் எதிர்வரும் 29ஆம் திகதி வரை தெரிவு செய்யவுள்ளது. கால்பந்தாட்ட வீரர்களை தெரிவு செய்யும் நிகழ்வு குறித்த தினங்களில் காலை 9.00 மணிக்கு கொழும்பு நகர கால்பந்தாட்ட கட்டடத் தொகுதியில் நடைபெறவுள்ளது. விளையாடக் கூடியவர்கள் தேவையான உபகரணங்களுடன் வந்து விளையாடுமாறு கோரப்படுகின்றனர். தேசிய கால்பந்தாட்ட அணியின் தலைமைப் பயிற்றுவிப்பாளர் நொக்கோலா கவசோவிக் மற்றும் பயிற்றுவிப்பாளர் சம்பத் பெரேரா ஆகியோர் தெரிவுக்குழுவில் அங்கம் வகிக்கின்றமை குறிப்பிடத்தக்கது.

## இறுதியில் சென்றையஸ்டீஸ்

ஜே.பி.எல். ருவென்ரி-20 கிரிக்கெட் தொடரின் இறுதி ஆட்டத்திற்கு சென்றலைட்ஸ் அணி முன்னேறியுள்ளது. யாழ். மாவட்ட கிரிக்கெட் சங்கத்தின் அனுசரணையுடன் ஜே.பி.எல். ருவென்ரி-20 கிரிக்கெட் தொடர் சனி, ஞாயிறு தினங்களில் யாழ். இந்துக் கல்லூரி மைதானத்தில் நடைபெற்று வருகின்றது. இப்போட்டித் தொடரின் இரண்டாவது அரையிறுதிப் போட்டி கடந்த சனிக்கிழமை நடைபெற்றது. இதில் சென்றலைட்ஸ் அணியும் தெல்லிப்பளை யூனியன் அணியும் மோதின.

நாணயச் சுழற்சியில் வென்ற தெல்லிப்பளை யூனியன் அணி முதலில் களத்தடுப்பைத் தீர்மானித்து. இதற்கமைய முதலில் ஆடிய சென்றலைட்ஸ் அணி 20 ஓவர்கள் நிறைவில் ஆறு விக்கெட்டுக்களை இழந்து 191 ஓட்டங்களைப் பெற்றது. இதில் வதுஷனன் 78, எட்வேட் எடன் 37, செல்டன் 36 ஓட்டங்களைப் பெற்றனர். பந்து வீச்சில் சுஜந்தன், தயாளன், தீபன் ஆகியோர் தலா ஒவ்வொரு விக்கெட்டைச் சாய்த்தனர். பதிலுக்கு 192 ஓட்டங்களைப் பெற்றால் வெற்றி என்ற நிலையில் களமிறங்கிய தெல்லிப்பளை யூனியன் அணி 19.5 ஓவர்கள் நிறைவில் சகல விக்கெட்டுக்களையும் இழந்து 112 ஓட்டங்களைப் பெற்று படுதோல்வியடைந்தது. இதில் டக்ஷன், சுஜந்தன் ஆகியோர் தலா 13, ரகுபதி 12, சதீஸ்கண்ணா 11 ஓட்டங்களைப் பெற்றனர். பந்து வீச்சில் ஜெரிக் துசாந் நான்கு, வதுஷனன், கிரிசாந் ஆகியோர் தலா இரு விக்கெட்டுக்களைக் கைப்பற்றினர். இவ்வெற்றியின் மூலம் சென்றலைட்ஸ் அணி இறுதிப் போட்டிக்குத் தகுதி பெற்றுள்ளது. நாளை மறுதினம் நடைபெறவுள்ள இறுதிப் போட்டியில் கொக்குவில் கே.சி.சி.சி. சென்றலைட்ஸ் அணி கள் மோதவுள்ளமை குறிப்பிடத்தக்கது.

## கராத்தேயில் பணை மத்திய கல்லூரிக்கு முன்னு தங்கம் உட்பட ஐந்து பதக்கங்கள்



(யாழ்ப்பாணம்)

வடக்கு மாகாணப் பாடசாலை வீர,வீராங்களைகளுக்கிடையிலான கராத்தேப் போட்டியில் கிளி. பணை மத்திய கல்லூரி முன்று தங்கம் உட்பட ஐந்து பதக்கங்களை வென்றுள்ளது. வவுனியா சைவப்பிரகாச மகளிர் கல்லூரியில் அண்மையில் நடைபெற்ற இப்போட்டியில் பணை மத்திய கல்லூரியிலிருந்து பல வீர,வீராங்களைகள் பங்குகொண்டனர்.

15 வயதுப் பிரிவுக்கான குழுக் காட்டாப் போட்டியில் ர. சஜீத், வி. சதுர்ஷன், சு. சஞ்ஜீபன் ஆகியோர் தங்கப் பதக்கத்தையும், 15 வயதுப் பிரிவுக்கான குமித்தேப் போட்டியில் பொ. சஞ்ஜீபன் வெள்ளிப் பதக்கத்தையும், 17 வயதுப் பிரிவுக்கான குமித்தேப் போட்டியில் த. தனுஷன் வெண்கலப் பதக்கத்தையும் வென்றுள்ளதுடன் தேசிய மட்டப் போட்டிக்கும் தகுதி பெற்றுள்ளனர்.

தேசிய மட்டப் போட்டிக்குத் தகுதி பெற்றுள்ள வீரர்களை கல்லூரி அதிபர் எஸ். பால கிருஷ்ணன், பிரதி அதிபர் பு. தயாபரன், கராத்தே பொறுப்பாசிரியர் வ. ஜெகநாதன், கராத்தே பிரதம பயிற்சி ஆசிரியர் சேன.சே. விஜயராஜ் மற்றும் கராத்தே ஆசிரியர் பிரபாகரன் ஆகியோர் பாராட்டியுள்ளமை குறிப்பிடத்தக்கது. (எஸ்.பி.)

## கிணர்ணம் வென்றது ஆஸ்டிரேலிய சிங்கு

தாவடி காளியம்பாள் விளையாட்டுக் கழகம் நடாத்திய தாச்சி சுற்றுப் போட்டியில் ஆஸ்டிரேலிய அணி கிணர்ணத்தைக் கைப்பற்றிக் கொண்டது. யாழ். மாவட்ட தாச்சிச் சங்கத்தின் அனுசரணையுடன் நடாத்தப்பட்ட இப் போட்டித் தொடரின் அரையிறுதி மற்றும் இறுதிப் போட்டி கடந்த வாரம் தாவடி காளியம்பாள் விளையாட்டுக்

கழக மைதானத்தில் நடைபெற்றது. முதலாவது அரையிறுதிப் போட்டியில் ஆஸ்டிரேலிய அணியும் புதுமடம் வைகறை அணியும் மோதின. இதில் ஆஸ்டிரேலிய அணி 5-4 என்ற பழங்கள் அடிப்படையில் வெற்றிபெற்று இறுதிப் போட்டிக்குத் தகுதி பெற்றது. மற்றுமொரு அரையிறுதிப் போட்டியில் மயிலிட்டி கண்ணகி அணியும்

மயிலிட்டி வள்ளுவர் அணியும் மோதின. இதில் வள்ளுவர் அணி 15-3 என்ற பழங்கள் அடிப்படையில் வெற்றிபெற்று இறுதிப் போட்டிக்குத் தகுதி பெற்றது. இறுதிப் போட்டியில் வள்ளுவர் மற்றும் சிந்து அணிகள் மோதின. ஆரம்ப முதலே சிறப்பான முறையில் ஆடிய ஆஸ்டிரேலிய அணி 8-3 என்ற பழங்கள் அடிப்படையில் வெற்றிபெற்று கிணர்ணத்தைக் கைப்பற்றிக் கொண்டது. போட்டியின் ஆட்டநாயகனாக மயிலிட்டி வள்ளுவர் அணியின் விமல், ஆஸ்டிரேலிய அணியின் பிரபா ஆகியோர் தெரிவானார்கள். வளர்ந்து வரும் வீரனுக்கான விருது மயிலிட்டி கண்ணகி அணியின் செல்லாவுக்கு வழங்கப்பட்டது. இப்போட்டி நிகழ்வில் வடமாகாண சபை உறுப்பினர், இ.ஆனர்ல்ட். யாழ். பல்கலைக்கழக உடற்கல்வித்துறை விரிவுரையாளர் இளம்பிறையன், உடுவில் பிரதேச சபையின் உப தவிசாளர் பரமேஸ்வரலிங்கம், யாழ். மாவட்ட தாச்சிச் சங்கத் தலைவர் சண்முகலிங்கம் ஆகியோர் கலந்து கொண்டு வெற்றிக் கிணர்ணங்களை வழங்கிக் கொள்ளுவித்தனர். (48)



## இன்றைய ஆட்டங்கள்

(இளவாலை)

வலிகாமம் கால்பந்தாட்ட லீக்கின் ஆதரவுடன் இளவாலை ஹென்றீசியன் டாத்தி வரும் ஹென்றீசியன் பிற் டிபர் லீக் மாபெரும் கால்பந்தாட்டத்தொடர் இளவாலை ஹென்றீயரசர் கல்லூரி மைதானத்தில் நடைபெற்று வருகின்றது. இன்றைய தினம் நடைபெறவுள்ள போட்டிகளில் ஆனைக்கோட்டை யூனியன் எதிர் உரும்பிராய் திருக்குமரன், கொலின்ஸ் எதிர் யாழ் ஜக்கியம், ஆதவன் எதிர் பெரியவிளான் சென்.அன் ரனிஸ், எவரெஸ்ட் எதிர் தெல்லிப்பளை நாமகன் ஆகிய அணிகள் மோதவுள்ளன. (48)





இப்போதிருக்கும் மாகாண சபை அமைப்பை பயனுள்ளதாக நகர்த்துவதன் மூலம் மேலும் ஒரு படி முன்னேற்றகரமான அரசியல் நிலையை நோக்கி விடயங்களை முன்னேற்றுவது என்பதே யதார்த்தபூர்வமான நேர்மையான அரசியலாக அமைய முடியும். இப்போதிருக்கும் மாகாணசபை

வகையிற்றான் மாகாண சபை இருப்பதாகக் கூறவில்லையே! ஆனால் மாகாண சபையில் சட்டங்களை விரைந்து ஆக்குவது தொடர்பாக தாங்கள் எந்தளவு தூரம் முயற்சிகளை எடுத்திருக்கிறார்கள். எத்தனை சட்டங்களை இதுவரை ஆக்குகின்ற தயாரிப்பில் இருக்கிறார்கள் என்று எந்தத்


உள்ளது. அது பற்றி இவர்கள் ஏன் இதுவரை எதுவும் கூறாமல் இருக்கிறார்கள்?

**13ஆவது திருத்தம் தமிழர்களுக்கான முழுமையான அரசியல் தீர்வு அல்ல எனவும் அதனால் அதனை தாங்கள் ஏற்கவில்லை எனவும் தமிழ்த் தேசியக் கூட்டமைப்பின்**

என்பது. அதாவது மாகாணசபை அமைப்பு முறை ஒரு காத்திரமான ஆற்றல் கொண்ட சபையாகவும் அரசாங்கமாகவும் செயற்படுவதற்கும் அபிவிருத்திகளை மேற்கொள்வதற்கும் மக்களுக்கு அடிப்படையாக வேண்டிய அனைத்து சேவைகளையும் செய்வதற்கு வேண்டிய சட்டவாக்க, நிதி மற்றும் நிறைவேற்றதிகாரங்களை

## இலங்கையின் மாகாணசபைகளை மக்களுக்குப் பயனுடையவைகளாக ஆக்குவதற்கு ஏதாவது வழியுண்டா!

7



- வரதராஜப்பெருமாள்

இதுவரை தமிழ்த் தேசியக் கூட்டமைப்பினர் தங்களால் எந்தவித சட்டமும் இயற்ற முடியாத வகையிற்றான் மாகாண சபை இருப்பதாகக் கூறவில்லையே! ஆனால் மாகாண சபையில் சட்டங்களை விரைந்து ஆக்குவது தொடர்பாக தாங்கள் எந்தளவு தூரம் முயற்சிகளை எடுத்திருக்கிறார்கள். எத்தனை சட்டங்களை இதுவரை ஆக்குகின்ற தயாரிப்பில் இருக்கிறார்கள் என்று எந்தத் தகவலையும் என் வெளியிடாமல் இருக்கிறார்கள்.

ஒன்றுக்குமே உதவாதது என்பதை என்னால் ஏற்க முடியாது.

ஆனால் எப்படி அதனைப் பயனுடையதாக்குவது.

அதனை எப்படி காரிய ஆற்றல் கொண்டதாக ஆக்குவது.

அதனூடாக அரசியல் முன்னேற்றங்களை எப்படி நடைமுறைச் சாத்தியமாக்குவது என்பதைக் கண்டு பிடிப்பது மக்களால் தெரிவு செய்யப்பட்ட தலைவர்களின் கடமையாகும். அதற்கு வேண்டிய அறிவும் வளமும் வாய்ப்புக்களும் அவர்களிடமே உள்ளது.

விதைத்தது தினையாக இருந்தால் அறுப்பதுவும் தினையாகத் தானே இருக்க வேண்டும்!

**இதுவரை என்ன செய்திருக்கிறார்கள்!**

\*இதுவரை தமிழ்த் தேசியக் கூட்டமைப்பினர் தங்களால் எந்த வித சட்டமும் இயற்ற முடியாத

தகவலையும் ஏன் வெளியிடாமல் இருக்கிறார்கள்.

அரசியல் யாப்பிலுள்ள மாகாண சபைக்கான சட்டவாக்க நிலைகள் தொடர்பாக நிறைவேற்றி காரங்களைப் பிரயோகிப்பதற்கான சட்ட ஏற்பாடுகள் 1989ஆம் ஆண்டு பாராளுமன்றத்தினால் ஆக்கப்பட்டுள்ள "மாகாணசபைகள் (மறுமையில் ஏற்பாடுகள்) சட்டம் Provincial Councils (Consequential Provisions) Act 1989" என்னும் சட்டத்தின் மூலம் மாகாண அரசாங்கத்துக்கு வழங்கப்பட்டுள்ள மையை ஏற்கவே குறிப்பிட்டுள்ளேன்.

இங்கு எனது கேள்வி என்னவென்றால், முதலமைச்சரும் மற்ற மாகாண அமைச்சர்களும் அந்த சட்டம் வழங்கியுள்ள அதிகாரங்களைப் பிரயோகித்து எவ்வளவு தூரம் நிர்வாக மற்றும் அபிவிருத்தி விடயங்களை முன்னெடுத்திருக்கிறார்கள் - முன்னெடுக்கிறார்கள் என்பதே. இதற்கான விடை இன்னமும் யாருக்கும் தெரியாத மர்மமாகவே

ஆள்மாறி ஆள் கூறுகிறார்கள்.

**இது ஒன்றும் புதிய விடயம் அல்லவே!**

13ஆவது திருத்தம் தொடர்பான விமர்சனங்கள் அது தொடங்கிய காலத்திலிருந்தே தமிழர்கள் மத்தியில் உள்ள எல்லாக் கட்சிக்காரர்களிடமும் நீண்டகாலமாகவே உள்ளது.

இங்கு பிரதானமானது என்னவென்றால் அதைவிட மேலதிகமாக இப்போதைக்கு யார் எடுத்துத் தருவார்கள். இந்தியப் பிரதமர் ராஜீவ் காந்தி தனது நேரத்தில் கணிசமான காலத்தை இலங்கைத் தமிழர் விவகாரத்தில் ஈடுபடுத்தினார். அவரது அமைச்சர்களான திரு சிதம்பரமும், திரு நடவாரசிங்கமும் பல மாதக்கணக்கில் தமிழர்களின் தீர்வுக்காக ஈடுபடுத்தப்பட்டனர். இந்திய வெளியுறவு அமைச்சு அன்றைய காலகட்டத்தில் பாகிஸ்தான் விவகாரங்களுக்குச், சமமாக இலங்கை விவகாரத்திலும் ஈடுபடுத்தப்பட்டது. இந்திய வெளியுறவு உள்வகு துறையின் மிகப்பிரதானமான வேலைத்திட்டங்களில் இலங்கை பிரதானமான இடத்தை வகித்தது. இந்தியாவில் ஈழத் தமிழர் பயிற்சி முகாம்கள், ஈழப் போராளிகள் கையில் இந்தியாவின் ஆயுதங்கள் என்றிருந்த காலத்திற் கூட இந்தியாவால் 13ஆவது திருத்தத்துக்கு மேலாக ஒன்றைப் பெற முடியாத போது.

இப்போது இலங்கைத் தமிழர் விவகாரம் இந்தியாவின் விவகாரங்களில் நூற்றில் ஒன்று. இந்த நிலையில் இந்தியாவும் அமெரிக்காவும் சுயநிர்ணய உரிமை கொண்ட மாநில சுயாட்சியை எடுத்துத் தரும் என்று நம்பி கையில் இருப்பதை இழப்பதா?

அவற்றை நம்பி 13ஆவது திருத்தத்தைப் பயன்றதாக ஆக்க வேண்டும் என்பது கட்டாய தேவையா? **13ஆவது திருத்தம் குறைவானது என்பது வேறு!**

அது குறைபாடானது என்பது வேறு அன்பார்ந்த நண்பர்களே! தோழர்களே!

13ஆவது திருத்தம் பற்றி என்னிடம் கேட்டால் அது தொடர்பாக இரண்டு மட்டத்தில் அது பார்க்கப்பட வேண்டும் அணுகப்பட வேண்டும்.

ஒன்று - 13ஆவது திருத்தம் போதிய அளவு அதிகாரங்களைத் தரவில்லை

கொண்டதல்ல என்பது.

அதாவது, 13ஆவது திருத்தம் மாகாணசபைகளுக்கு குறைந்த அளவு அதிகாரங்களையே தந்திருக்கின்றது என்பது.

மற்றது, 13ஆவது திருத்தமே குறைபாடானது என்பது.

அதாவது அளவுக்கு மீறியதாக மத்திய அரசின் தலையீடுகளைக் கொண்டதாக உள்ளது என்பது;

ஒரு கையால் கொடுத்து மறு கையால் எடுப்பது போல அதிலுள்ள சட்ட ஏற்பாடுகள் உள்ளன என்பது;

மாகாண சபைக்கான நிர்வாகக் கூட்டமைப்புக்கள் தொடர்பாக 13ஆவது திருத்தம் சரியான ஏற்பாடுகளை தெளிவாகத் தராமல் விட்டுவிட்டது என்பது;

தேசியக் கொள்கை, தேசிய முக்கியத்துவம் என்பவற்றின் பெயரில் மாகாண சபைகளுக்குக் கொடுக்கப்பட்டுள்ள அதிகாரங்களை அர்த்தமற்றதாக ஆக்கும் வகையாக சட்ட ஏற்பாடுகளை 13ஆவது திருத்தமே கொண்டிருக்கின்றது என்பது.

அத்துடன் இலங்கையின் அரசியல் யாப்பில் அடிப்படையாக உள்ள பொதுவான குறைபாடுகள் 13ஆவது திருத்த ஏற்பாடுகளிலும் பாதிப்புகளை ஏற்படுத்துவது.

இவ்வாறாக 13ஆவது திருத்தம் அதற்குள்ளேயே குறைபாடுகளைக் கொண்டிருக்கின்றது என்ற விமர்சனம்.

இந்த வகையில், 13ஆவது திருத்த அரசியல் யாப்பு ஏற்பாட்டை

1) ஒன்று, குறைவான அதிகாரங்களைக் கொண்டிருக்கின்றது என்பது.

2) மற்றது, குறைபாடான வகையில் அதிகார ஏற்பாடுகளைக் கொண்டிருக்கின்றது என்பது.

13ஆவது திருத்தம் குறைவான அதிகாரங்களைக் கொண்டிருக்கின்றது என்பதிலிருந்தே 13ஆவது திருத்தத்துக்கும் மேலதிகமான அதிகாரங்கள் வேண்டும் என்ற கோஷங்கள் எழுப்பப்படுகின்றன.

இது 13ஆவது திருத்தத்துக்கும் அப்பால் நடைபெற வேண்டிய விடயமாகும்.

ஆனால் 13ஆவது திருத்தமானது அதனால் கொடுக்கப்பட்டுள்ள அதிகாரங்களைக் கூட பிரயோகிக்க - பயன்படுத்த முடியாத வகையில் குறைபாடாக அமைந்திருக்கின்றது - அமைக்கப்பட்டிருக்கின்றது என்பது 13ஆவது திருத்தத்துக்கு உள்ளார்ந்த விடயமாகும்.

13ஆவது திருத்தத்தில் கொடுக்கப்பட்டுள்ளவற்றையும் விட அதிகமாக அதிகாரங்களைப் பெறுதல் அல்லது கொடுத்தல் என்ற விடயம் இன்னொரு அரசியல் யாப்புத் திருத்தத்தாலேயே முடியும்.

ஆனால் 13ஆவது திருத்தத்தில் உள்ளார்ந்ததாக உள்ள குறைபாடுகளை சரியான சட்ட விளக்கங்கள் ஊடாகவும்.

உரிய நிர்வாக ஏற்பாடுகள் மூலமாகவும்

தேவையான சாதாரண சட்டங்கள் மூலமும்

அந்தக் குறைபாடுகளை நீக்க முடியும்.

(தொடரும்)

## கென்னடியின் வாரிசு!




18-வது முன்னாள் அமெரிக்க ஜனாதிபதி, ஜோன் கென்னடியின் குடும்பம், பல துயரங்களைச் சந்தித்துள்ளது. இன்று அவர் குடும்பத்தில், உயிருடன் இருப்பவர், மகள் கரோலின் மட்டும் தான். இவரது தாய் ஜாக்குலின், கடந்த 1994இல், மரணமடைந்தார். ஒரே சகோதரர், 1999இல் கார் விபத்தில் காலமானார். புகழ் பெற்ற குடும்பத்தில் பிறந்தவராக இருந்தாலும், அதைக் காட்டிக்

கொள்ளாமல், சாதாரண பெண் போல் வாழ்ந்து வருகிறார் கரோலின். தற்போது ஐப்பானில் அம்பாசிடராக பணியாற்றி வரும் கரோலின், வழக்கறிஞரும், எழுத்தாளருமாவார். இவர் எங்கு சென்றாலும், தாளை ஒரு வி.ஐ.பி. என்பது யாருக்கும் தெரியக் கூடாது என்பதில், கவனமாக இருக்கிறார்.

# சென்னையில் பிரசன்ன விதானகே படத்துக்கு தடை - சரியா தமிழ்த்தேசியவாதிகளின் செயல்?

- அருண் -



சென்னையில் சிங்கள திரைப்பட இயக்குனர் பிரசன்ன விதானகேயின் with you without you திரைப்படம் திரையிட முடியாததாக அறிந்த தமிழ்த்தேசியவாதிகள் சிலர் அந்தத் திரையரங்குகளை முற்றுகையிட்டு படத்தை திரையிட

எதிர்ப்பு தெரிவித்துள்ளனர்.

இப்படத்தை தமிழ் நாட்டில் வெளியிட முயற்சிகள் வெற்றியடைந்து சில காட்சிகள் சென்னையில் நடைபெற்றது. ஆனாலும் - தமிழ் இனவாத சக்திகள் இப்படத்தை சிங்களப்படம் என்று கூறி திரையிட்ட அரங்கங்களுக்கு கொலை மிரட்டல், தீ வைப்பதான மிரட்டல்கள் மூலம் திரையிடுவதை தடுத்து நிறுத்தியுள்ளனர். தமிழ் நாட்டின் முற்போக்கு இயக்கங்கள், தமிழ் மக்களின் நலனில் அக்கறை கொண்டோர், மேற்படி இனவாதிகளுக்கு எதிராகக் குரல் கொடுக்க முன்வரவில்லை. அதற்கு அவர்களுக்கு திடனுமில்லை. கண்டது, நிண்டதுக் கெல்லாம் தமிழ் நாட்டு இலக்கிய வாதிகளுடன் இணைந்து அறிக்கை விடும் கும்பல்கள் இப்போ எங்கே போனது!

தமிழ்நாட்டு தமிழ்த் தேசியர்கள் நமது பிரச்சினைகளில் தலையிடுவது, அவர்களின் சுயநலத்துக்காக என்பதை எப்போதும் உணரப் போகிறோம்!

பிரசன்ன விதானகே உலகம் அறியப்படும் சிறந்த இயக்குனர்களில் ஒருவர். போருக்கு எதிராக ராணுவத்தையும், அரசையும் எதிர்த்து சிங்கள - தமிழ் நல்லிணக்கத்தை வலியுறுத்தும் சிங்கள அறிவுஜீவிகள் பலரில் பிரசன்ன விதானகேயும் ஒருவர்.

அவரது சம்பந்திய வித் யு வித்தவுட் யு திரைப்படத்தையும் சேர்த்து ஏழு திரைப்படங்கள் இயக்கியுள்ளார். இனப்போர் குறித்த விதானகேயின் கருத்தையும், அவரது திரைப்படங்கள் எந்த மனோநிலையின் பின்புலத்தில் இயக்கம் கொள்கிறது என்பதையும் அறிந்து கொள்ள அவரது திரைப்படங்களே சிறந்த தரவுகள்.

விதானகே இயக்கிய ஏழு திரைப்படங்களில் முக்கியமானதாக கருதப்படும் திரைப்படங்களில் ஒன்று 1997இல் வெளியான புரக்க கருவரா. ஆங்கிலத்தில் Death on a Full Moon Day.

இந்தப் படத்தில் ராணுவ வீரனான பண்டார என்ற இளைஞன் போரில் இறந்துவிட்டதாகக் கூறி அவனது உடலை ராணுவ அதிகாரிகள் அவனது கிராமத்துக்கு கொண்டு வருகிறார்கள். பண்டாரவின் தந்தை வன்னிஹாமி சரியாக கண் தெரியாத வயோதிகர். அவரது மகள் - பண்டாரவின் சகோதரி - கடைசியாக தனது தம்பியின் முகத்தைப் பார்க்க வேண்டும் என்று அடம் பிடிக்கிறாள். சவப்பெட்டி ராணுவ முத்திரையுடன் பூட்டி வைக்கப்பட்டுள்ளதால் திறக்க முடியாது என அதிகாரிகள் மறுத்துவிடுகின்றனர்.

கிழவர் வன்னிஹாமி தனது மகள் எங்கோ உயிருடன் இருக்கிறாள் என்றே நம்புகிறார். சவ அடக்கம் முடிந்த சில தினங்களில் மகனிடமிருந்து அவருக்கு, விரைவில் வீட்டிற்கு வருகிறேன் என எழுதியிருக்கும் கடிதம் வந்து சேர்கிறது. அது கிழவரின் நம்பிக்கையை அதிகரிக்கிறது. பண்டார இறப்பதற்கு முன் எழுதிய கடிதம் அது என்று மகள்கள் விளக்கியும் அவர் நம்பத் தயாராக இல்லை. இந்நிலையில் பண்டாரவின் சக வீரர்கள் சிலர் அவனது மூன்றாவது மாத ஈமச்சடங்குக்காக கொஞ்சம் பணம் சேகரித்து வன்னிஹாமியிடம் தருகிறார்கள். இது கிழவரின் ஆக்ரோஷத்தை தூண்டிவிடுகிறது. தனது மகன் இறக்கவில்லை என்று அவனது உடல் புதைக்கப்பட்டிருக்கும் இடத்தை தோண்ட ஆரம்பிக்கிறார். மற்றவர்கள் எதிர்த்தாலும் கிழவரின் உறுதியை கண்டு சவப்பெட்டியை தோண்டி எடுத்து சீலை உடைத்து திறக்கிறார்கள். அதன் உள்ளே கல்லும், காய்ந்துபோன வாழைத்தண்டும் மட்டும் இருப்பதைக் கண்டு திகைத்துப் போகிறார்கள்.

ராணுவம் தனது இனத்திடமே எப்படி நடந்து கொள்கிறது என்பதை அலட்டவில்லாமல் கலையமைதியுடன் இந்தப் படத்தில் விதானகே சொல்லியிருப்பார்.

இலங்கையில் அதன் ராணுவத்தை விமர்சித்து இப்படியொரு படம் எடுக்கும் துணிச்சல் விதானகேயிடம் இருந்தது. இந்திய ராணுவத்தின் சவப்பெட்டி ஊழலை கோடிட்டுக் காட்டி ஒரு படம் எடுக்கும் துணிச்சல் நம் இயக்குனர்கள் யாருக்கேனும் உள்ளதா?

அவரது பிற படங்களிலும் சிங்கள - தமிழ் நல்லுறவுக்கான பிரயாசையை காணலாம். விதானகே போன்ற சிங்கள தரப்பிலிருந்து நீளும் நட்புக்கான கரங்களை வன்மத்துடன் ஒதுக்கித் தள்ளுவது ஈழத்தமிழர்களின் நலன்களுக்கெதிரான செயல். இலங்கையில் நிலவும் பேரினவாதத்தை தமிழர்கள் மட்டுமின்றி விதானகே போன்ற சிங்களவர்களும் எதிர்க்கிறார்கள் என்பதை உணராத, உணர விரும்பாதவர்களின் செயல்தான் சென்னையில் நடத்தப்பட்ட போராட்டம்.

எந்தவொரு இனத்தையும், சாதியையும், மதத்தையும் ஒட்டு மொத்தமாக முத்திரைகுத்தி ஒதுக்குவதும், ஆதரிப்பதும் நியாயமான எந்த முடிவையும் தருவதில்லை. தூய சிங்களதேசியத்தைப் போலவே தூய தமிழ்த்தேசியமும் ஆபத்தானது. இனத்தாய்மை என்பது சுயஅடையாளத்தில் ஆரம்பித்து வெறுப்பில் கட்டப்பட்டு வன்முறையால் நிலைநிறுத்தப்படும் அதிகாரத்தின் செல்லப்பிள்ளை.

# சென்னையில் 21 மாதம்

(உரிமை = Rights; உரிமம் = license என்ற பொருளில் பயன்படுத்துகிறேன்.)

எழுத்தாளர் எழுதும் எதற்குமான காப்புரிமை (Copyright) அவரிடமே இருக்கிறது. இது ஒரு பதிப்பாளரிடம் போய் சில எட்டோரியலாகச் சில மாற்றங்களை அடைந்தாலும்கூட இறுதி வடிவத்துக்கான காப்புரிமையும் அற உரிமையும் (Moral rights) எழுத்தாளரைச் சார்ந்தது. காப்புரிமை என்பதைப் பிறருக்கு விற்கலாம். பிறர் பெயரில் எழுதிவைக்கலாம். ஆனால் அற உரிமை பணம் சார்ந்தது அல்ல. அது எழுத்தாளரிடம் எப்போதும் இருக்கும். அற உரிமை என்பது இந்த எழுத்து இவருடையது என்று குறிக்கப்பெறுவது. அந்த எழுத்தை எழுத்தாளரின் அனுமதி இன்றி மாற்ற முடியாது. அந்த எழுத்தை முற்றிலும் சிதைத்து அல்லது ஒரு பாத்திரத்தின் குணாதிசயத்தை மாற்றி அதே எழுத்தாளரின் பெயரில், அவரது அனுமதி இன்றி வெளியிட முடியாது. காப்புரிமையை ஓர் எழுத்தாளர் இன்னொருவருக்கு விற்பின்னாலும், தன் எழுத்து எந்தவிதத்திலும் மாற்றப்படாமல் இருக்க அற உரிமையைப் பயன்படுத்தி வழக்குத் தொடுக்கலாம்.

காப்புரிமையை விற்கலாம். அதற்கான பணத்தைப் பெற்றுக்கொண்டுவிட்டு அல்லது பணமே வேண்டாம் என்று ஒருவர் உரிமையைத் துறக்கலாம். அனைத்துக்கும் சட்டபூர்வமான இடமுண்டு.

நீங்கள் எழுதிய படைப்புக்கு (அதன் எட்ட செய்யப்பட்ட வடிவம், எட்ட செய்யப்படாத முதல் வரைவு என இரண்டையும் சேர்த்து) நீங்கள்தான் காப்புரிமைதாரர். தெளிவான கடிதத்தில் படைப்பின் காப்புரிமை தங்கள் இதழுக்கு எழுதி வாங்கிக்கொள்ளப்படுகிறது என்று அந்த இதழ் சொல்லி, அதை நீங்கள் ஒப்புக்கொண்டு கையெழுத்து இட்டிருந்தால் ஒழிய, அந்த இதழ் உங்கள் எழுத்துக்கு உரிமை கோருமுடியாது.

மேலும் நீங்கள் புனைபெயரில் எழுதியது, பெயரிலியாக (அனோனிமஸாக) எழுதியது என அனைத்துக்கும் அற உரிமையும் காப்புரிமையும் உங்களிடம்தான். வேறு யாராவது உங்கள் உரிமையை தங்களுடையது என்று சாதித்தால், புனைபெயரிலோ பெயரிலியாகவோ எழுதியது நீங்கள்தான் என்பதை நிரூபிக்க வேண்டியது உங்கள் பொறுப்பு.

அடுத்து, ஓர் இதழுக்கு நீங்கள் எழுதிக் கொடுத்தது, காலாகாலம் திரும்பத் திரும்பப் பதிப்பதற்கான உரிமை அல்ல. ஒருமுறை பதிப்பதற்கு மட்டுமே. மீண்டும் மீண்டும் பதிப்பிக்கவேண்டும் என்று ஓர் இதழ் நினைத்தால் அவர்கள் அதற்குரிய ஒப்பந்தத்தை எழுத்தாளரான உங்களிடம்



- பத்ரி சேஷாத்திரி -

பெற்றுக்கொள்ளவேண்டும். அதேபோல தங்களுடைய இதழில் வெளியாகியுள்ள கட்டுரைகளைத் தொகுத்துப் புத்தகமாக, குறு வட்டாக, அல்லது வேறு எந்த வடிவிலுமாக வெளியிடவேண்டும் என்றால் சம்பந்தப்பட்ட எழுத்தாளரிடம் முன் அனுமதி பெறவேண்டும்.

புத்தக எழுத்தாளராக, நீங்கள் உங்கள் பதிப்பாளரிடம் முறையாக ஒப்பந்தம் போட்டுக் கொள்வது நல்லது. இதைச் செய்யாமல் பின்னால் பணம் கிடைக்கவில்லை என்றெல்லாம் சொல்லிப் புலம்பினால் முழுத்தவறும் எழுத்தாளரான உங்களம்தான். ஆனாலும் ஒப்பந்தம் ஏதும் இல்லாவிட்டாலும், அற உரிமையும் காப்புரிமையும் உங்களிடம்தான்.

காப்புரிமை உங்களிடம் இருக்கும்பட்சத்தில், எழுத்துபூர்வமாக காலம் முழுதும் (perpetual) என்று நீங்கள் எழுதிக் கொடுக்காதவரை, பதிப்புரிமையை நீங்கள் எப்போது வேண்டுமானாலும் திரும்பப் பெற்றுக் கொள்ளலாம். அதே நேரம், காலம் வரையறை செய்யப்பட்ட ஒப்பந்தம் இருந்தால், அது முடிவதற்குள் பதிப்பாளர் உங்களுக்குப் பதிப்புரிமையைத் திரும்ப வழங்கத் தேவையில்லை.

இப்போதைக்கு இறுதியாக மீன்புத்தகப் பதிப்புரிமை. இதுதான் அடுத்த சில ஆண்டுகளில் மிக முக்கியமானதாக இருக்கும் என்பது என் நம்பிக்கை. மீன்புத்தகப் பதிப்புரிமையை நல்ல பணமாக மாற்ற முடியும் என்று நான் நினைக்கிறேன். அச்சுரிமை கழுத்தில் கட்டிய கல்போலத்தான். மேலும் சொல்லப்போனால், 2014இல் நான் பதிப்பிக்க நினைக்கும் பெரும்பாலான புத்தகங்களுக்கான மீன்பதிப்பு உரிமையை மட்டும் தான் பெற்றுக்கொள்ளப்போகிறேன். அச்சுப் பதிப்பு உரிமையை அந்த ஆசிரியரிடமே பெரும்பாலும் கொடுத்துவிடுவதாக முடிவுசெய்துள்ளேன்.

# தமிழகத்தில் அகதியாக உள்ள இலங்கை மாணவியின் சோகம்!

தமிழகம் ஈரோடு மாவட்டத்திலுள்ள அரச்சலூர் இலங்கை அகதிகள் முகாமைச் சேர்ந்த ராஜா என்பவரது மகள் நந்தினி. அங்கேயுள்ள பாடசாலையில் படிக்கும் இவர், இந்த ஆண்டு பிளஸ் 2 பொதுத்தேர்வில் 1170 மதிப்பெண் பெற்றுள்ளார். மருத்துவப் படிப்பு படிக்க விரும்பிய நந்தினி, அதற்கான மதிப்பெண் 197.50 அவருக்கு இருந்ததால், கலந்தாய்வில் பங்கேற்க விண்ணப்பித்தார்.

அவர் இலங்கை அகதிகள் முகாமைச் சேர்ந்தவர் என்பதால், இந்திய குடியுரிமை அவருக்கு இல்லை என்ற காரணத்தால் அவருக்கு கலந்தாய்வுக்கான அழைப்புக் கடிதம் அனுப்பப்படவில்லை என அதிகாரிகள் தெரிவித்தனர். எனினும் சனிக்கிழமை காலை கலந்தாய்வில் பங்கேற்பதற்காக நந்தினி மற்றும் அவரது தந்தை ராஜா ஆகியோர் சென்றனர். அங்கிருந்த அதிகாரிகள், "இலங்கை அகதிகள் முகாமில் வசிப்பதால், உங்களுக்கு இந்தியக் குடியுரிமை இல்லை. அதனால், விதிமுறைகளின்படி, நீங்கள் கலந்தாய்வில் பங்கேற்க முடியாது" எனத் தெரிவித்துள்ளனர். இதைப்போட்டு, இருவரும் ஈரோடு திரும்பினர். இலங்கை அகதிகள் முகாமைச் சேர்ந்த மாணவர்களுக்கு மருத்துவ கலந்தாய்வில் பங்கேற்று, மருத்துவக் கல்வி படிக்கும் வாய்ப்பு விதிமுறைகளின்படி இல்லை எனும் நிலையில், தமிழக அரசு அவர்களுக்கு பொறியியல் கல்லூரிகளில் படிக்க வாய்ப்பு வழங்கியுள்ளது. இதன்படி, மாணவி நந்தினி பொறியியல் கல்வி பயில் விண்ணப்பிக்க முடியும். ஆனால், அதற்கான காலக்கெடு முடிந்துவிட்ட நிலையில், தற்போது அந்த வாய்ப்பும் பறிபோயுள்ளது. "மருத்துவம் படிக்க வேண்டும் என்ற விருப்பத்தால், பொறியியல் கலந்தாய்வில் பங்கேற்பதற்காக கூட நான் விண்ணப்பிக்கவில்லை. இந்நிலையில், எனது முறையிட்ட தமிழக அரசு கருணையுடன் பரிசீலித்து, மருத்துவ கல்வி வழங்க வாய்ப்பு அளிக்கும் என்று நம்புகிறேன்" என்று மாணவி நந்தினி குறிப்பிட்டார். தமிழக அரசின் இந்த விதிமுறை வருத்தமளிப்பதாக இலங்கை அகதிகள் முகாமைச் சேர்ந்தவர்கள் தெரிவித்துள்ளனர்.



(க் கிந்து)

பாடசாலை பான்ட் அணியினர்

அன்று

கனிபூநகரி மகா வித்தியாலம்

இன்று

# சிதைவுகளைக் கண்டும் கூட சிறந்து விளங்கும் பூநகரி-மத்திய-கல்லூரி



பூநகரி மத்திய கல்லூரியின் வருடாந்த பரிசேப்பு விழா இடம்பெற்றபோது வடமாகாண கல்வி அமைச்சர் த. குருகுலராஜா மாணவியோடு வருக்கு பதக்கம் அணித்து கௌரவிப்பதையும் மாணவர்கள் குழுமியிருப்பதையும்...

உப அதிபர்



அ. கர்ந்திமதிய கல்லூரி உப அதிபர் கினியூநகரி மத்திய கல்லூரி

வெற்றி பெற்ற கபடி அணியினர்



உடற்பயிற்சி செய்யும் கல்லூரி மாணவிகள்



பகுதித் தலைவர்கள்



கல்விசார் ஆளணி வளங்கள்



**கனிபூநகரி மத்திய கல்லூரி**  
KN/POONNAGARY CENTRAL COLLEGE

FINANCED BY  
CENTRAL RYAN TRUST  
SUPPORTED BY  
THE UNITED NATIONS CHILDREN'S FUND (UNICEF)

**அதிபர்**

**கி.பாலசுந்தரன்**  
அதிபர்

கினியூநகரி மத்திய கல்லூரி

எமது பாடசாலையானது பூநகரி மத்திய கல்லூரியாக தரமுயர்ந்தபட்டு சிறப்பான வெளியீடுகளுடன் மிளிர்ந்து வருகின்றது. எனபதில் நான் மிகவும் மகிழ்வடைகின்றேன். கிராம மட்ட பாடசாலைகளை வளர்த்து வரும் தகவல் தொழில்நுட்ப உலகுடன் இணைத்தல் என்கின்ற உயரிய நோக்குடன் இப் பாடசாலையில் இணையத்தளத்தினை எமது பாடசாலையின் தகவல் தொழில்நுட்ப பிரிவு வடிவமைத்துள்ளது. எமது பாடசாலை தொடர் பான தகவல்கள் அனைத்தும் இவ் இணையத்தளத்தில் வெளியிடப்படும். எமது பாடசாலையின் கபடி அணியினர் கோட்ட மட்டம், மாவட்ட மட்டப் போட்டிகளில் வெற்றி பெற்று அண்மையில் முல்லைத்தலில் இடம்பெற்ற மாகாண மட்ட கபடி போட்டியில் தம் திறமைகளை வெளிக்காட்டியிருந்தனர். 19 வயது அண்ணன் அணி மற்றும் 17 வயது பெண்கள் அணியினர் தங்கள் திறமைகளை வெளியினரும் அண்மையில் மாகாண மட்ட கபடி போட்டிகளில் பங்கெடுத்திருந்தனர். இவர்களுக்கான பயிற்சிகளை உடற்கல்வி ஆசிரியை சங்கீதா, ஆசிரியர் அஜந்தன் மற்றும் ஆசிரியர் ஜோனி சசிதரன் ஆகியோர் வழங்கியுள்ளனர். மற்றும் கல்வி சார் பெறையுள்ளும் எமது பாடசாலை பல சாதனைகளைப் படைத்து வருகின்றது. இம் முன்னேற்றங்களிற்கெல்லாம் காரணமாக இருந்து என்னுடன் பணிசெய்தவரும் எனது பாடசாலை ஆளணி வளங்களுக்கு நன்றிகளைத் தெரிவித்துக்கொள்கின்றேன். எமது வெளியீடுகளை முன்னிலைப்படுத்தும் தினமுரசுப்பத்திரிக்கை நிறுவனத்திற்கும் எனது மனமாரந்த நன்றிகள்.

# மாவிட்டபுரம் கந்தசுவாமி ஆலயத்தின் திருவிழா ஏற்பாடுகள் குறித்து ஆராய்வு



(யாழ்ப்பாணம்)

மாவிட்டபுரம் கந்தசுவாமி ஆலய வருடாந்தத் திருவிழா எதிர்வரும் யூலை மாதம் 2 ஆம் திகதி ஆரம்பமாகி 26 ஆம் திகதி சனிக்கிழமை வரை இடம் பெறவுள்ளது. இவ் வருடாந்தத் திருவிழா விற்கான ஏற்பாடுகள் குறித்து துறை சார்ந்தோருடனான கலந்துரையாடல் ஒன்று இடம் பெற்றுள்ளது.

இக் கலந்துரையாடல் வலி.வடக்கு (தெல்லிப்பனை) பிரதேச செயலக மாநாட்டு மண்டபத்தில் கடந்த செவ்வாய்க்கிழமை இடம்பெற்றது.

இக்கலந்துரையாடலில் திருவிழாவின் போதான சுகாதார, பாதுகாப்பு மற்றும் பக்தர்களுக்கான வசதிகளை ஏற்படுத்தல் தொடர்பில் தெல்லிப்பனை பிரதேச செயலர் எஸ்.ஸ்ரீமோகனன் தலைமையில் விரிவாக கலந்துரையாடப்பட்டது.

இதன்போது, ஆலய சுற்றாடலில் தற்காலிகமாக பொலிஸ் பரிசோதனை நிலையம், சுகாதார வைத்தியதிகாரி பணிமனை மற்றும் பிரதேச செயலகப் பிரிவு என்பனவற்றை வழமைபோன்று அமைப்பது எனத் தீர்மானிக்கப்பட்டது.

அத்துடன், ஆலய சுற்றாடலில் சுகாதாரம் பேணுதல், வாகன தரிப்பிடம் போன்ற விடயங்கள் வலி.வடக்கு பிரதேச சபையிடம் கையளிக்கப்பட்டது.

ஆலய சுற்றாடலில் அமைக்கப்படும் கடைகளில் புகைத்தல் பொருட்களை விற்பனை செய்வதைத் தடைசெய்யவும் இதனை மீறி புகைத்தல் பொருட்கள் விற்பனை செய்யப்படுமா இருந்தால்கடைகளின் அனுமதிப்பத்திரத்தை இரத்துச் செய்வதெனவும் தீர்மானிக்கப்பட்டது.

மேலும், குறித்த கடைகளில், உணவகங்களில் பணியாற்றுவவர்கள் அனைவரும் சுகாதார வைத்தியதிகாரியினால் பரிசோதனைக்கு உட்படுத்தப்பட்டு அனுமதி பெற்றே பணியாற்ற வேண்டும் என உத்தரவிடப்பட்டுள்ளது.

ஆலயத்தின் அன்னதான மடத்தில் சமையற் காரர்களாக பணிபுரிவோர், சுகாதார வைத்தியதிகாரியின் அனுமதியின் பின்னரே சமையலுக்கு அனுமதிக்கப்பட வேண்டும் எனவும் முடிவெடுக்கப்பட்டது.

இந்தக் கலந்துரையாடலில், வலி.வடக்கு பிரதேச சபையின் துணைத் தலைவர் செல்வரத்ன, தெல்லிப்பனை துர்க்கையம்மன் ஆலய பரிபாலன சபைத் தலைவர் செஞ்சொற் செல்வர ஆறு திரு முருகன், மாவிட்டபுரம் கந்தசுவாமி கோவில் பிரதம குரு பேரரசு இரத்தினசபாபதி குருக்கள், கீரிமலை நகுலேஸ்வர ஆலய பிரதம குருவும் ஆதினகர்த்தாவுமான நகுலேஸ்வர குருக்கள், தெல்லிப்பனை சுகாதார வைத்தியதிகாரி எஸ்.நந்தகுமார், காங்கேசன்துறை பொலிஸ் நிலைய பொலிஸார் உள்ளிட்ட பலரும் கலந்துகொண்டனர்.

## மஹோற்சவம்

(வடமராட்சி)

பருத்தித்துறை பகபதீஸ்வரர் ஆலய (பருத்தித்துறை சிவன்ஆலயம்) வருடாந்த மஹோற்சவம் கடந்த வெள்ளிக்கிழமை கொடியேற்றத்துடன் ஆரம்பமாகி நடைபெற்று வருகிறது.

இவ் உற்சவத்தில் எதிர்வரும் 1ஆம் திகதி சப்பறத்திருவிழாவும் 2ஆம் திகதி பிச்சாடனத்திருவிழாவும் 3ஆம் திகதி தேர்த்திருவிழாவும் 4ஆம் திகதி தீர்த்தத்திருவிழாவும் நடைபெறும் என அறிவிக்கப்பட்டுள்ளது. (01)

## பத்விருக்கப் பெட்டகம்

பின் யுத்த இலங்கையில் சில நாட்களாக இடம்பெற்ற சில அசம்பாவிதங்களை அழிப்பதற்காகக் கொண்டு, எங்கள் தமிழ் தேசிய வாதிகள், முற்போக்காளர்கள் மற்றும் இடதுசாரி அறிவாளிகள் அனைவருமே தங்கள் வழமையான சொற்களுடன் கிளம்பி விட்டனர். ஆனால் இதன் முழுத் தோற்றத்தை இவர்கள் காணவில்லை. இது ஏற்கனவே சிங்கள மக்கள் மத்தியில் புகைந்துகொண்டிருந்த ஒரு விடயம்தான். இப்போது புலிகள் அழிக்கப்பட்ட பின்னர் அந்த புகை தீயாக உருவெடுக்க ஆரம்பித்திருக்கிறது. அழிப்பதில் தமிழ் மக்களுடனான விரோதத்தை விடவும், முஸ்லிம் மக்களுடனான விரோதம்தான் சிங்கள மக்கள் மத்தியில் அதிகம்.

அது கலாசார மற்றும் மத ரீதியான வேர்களைக் கொண்டது. சிங்கள மக்களுக்கும் தமிழ் மக்களுக்கும் இடையில் பலமான கலாசார பிணைப்பு உண்டு. ஆனால் முஸ்லிம்களுடன் அந்த வகையில் சிங்களவர்களால் ஒத்துப் போக முடியாது. இப்படியான பல காரணங்கள் தற்போதைய முரண்பாட்டிற்கு பின்னால்தான் இருக்கின்றன. மேலும் முஸ்லிம்களின் வர்த்தக அதிகம், சனத்தொகை பெருக்கம் ஆகியவை குறித்து சிங்கள மக்கள் மத்தியில் ஒரு வகையான அச்ச உணர்வு எழுந்திருக்கிறது. புலிகள் பலமாக இருந்த காலத்தில் இது குறித்து அவர்கள் அதிகம் சிந்தித்திருக்கவில்லை. இதுதான் தற்போது வெளித் தெரியும் முஸ்லிம் - சிங்கள முரண்பாட்டின் காரணம். எவ்வாறு இருந்த போதும் முஸ்லிம்கள் அரசாங்கத்துடன் இணைந்திருக்க வேண்டும் என்பதில் தெளிவாக இருக்கின்றனர். அதனையும் இந்த அறிவாளிகள் கவனத்தில் கொண்டதாக இல்லை. எனது கணியில் தற்போதைய நிலைமை குறித்து தமிழர்கள் மிகுந்த நிதானத்துடனும் தெளிவுடனும் செயலாற்ற வேண்டும். மோட்டுத்தனமாக செயற்பட்டு நிலைமைகளை மேலும் சிக்கலுக்குள்ளாக்கக் கூடாது. இதுவரை தமிழ் தலைவர்கள் என் போர் மேற்கொண்ட செயற்பாடுகள் எவையும் தமிழ் மக்களுக்கு நன்மையை செய்ததற்கு சான்றில்லை. - யதீந்திரா

பொதுபல சேனாவுக்கு நேர்வே அல்லது இன்டர்நிதி உதவி செய்யும் தகவல்கள் ஏற்கனவே வெளியாகியுள்ள போதிலும், சில நண்பர்கள் அதனைக் கண்டு கொள்ளாத மாதிரி புறக் கணியப்பது தற்செயலானது அல்ல. யாரும் தங்களது எஜமானர்களை எதிர்த்துப் பேசமாட்டார்கள்.

"அமெரிக்காவின் ஓர் அணுவும் அசையாது" என்பது ஒரு புதுமொழி. - கலையரசன். தா

மனித நேயத்திற்காயும் சகோதரத்தினை பிரசாரம் செய்து அநீதியிழைக்கப்பட்ட மக்களிற்காய் குரல் கொடுத்த போது பேரினவாதத்தின் தாக்குதலை எதிர்கொண்டு சித்திரவதை செய்யப்பட்ட மதிப்பிற்குரிய புத்தரின் வழிவந்த வட்டர்க்க விஜித தேரருக்காக பிரார்த்திப்போம்.

இவர்களுடன் பெற்று புத்தரின் அழகிய போதனைகளை அதன் வழியில் இன்னும் ஆழமாய் எடுத்துச் செல்லட்டும். நாங்கள் உங்களிற்காக இருக்கிறோம். - ஏ.ஆர்.ஃபர்ஸான்

தேசியவாதம் எதுவென்றாலும் அதற்கு அறிவார்ந்த சிந்தனையோ அனுபவங்களின் பாடங்களோ முக்கியமானவை யல்ல. அது இன, மத சிலசமயம் பிரதேச, சாதிய உணர்வுகளைப் பயன்படுத்தியே வளருகிறது. தாய்மைக் கோட்பாடுகள் மூலம் வெறியூட்டப்பட்ட கும்பல்கள் இனப்புகையை வளர்க்கின்றன.

நாம் பாதிக்கப்படும் போது நமக்குப் பிறரின் இனவாதம் தெரிகிறது. ஆனால், நாம் எவ்வளவு மோசமான பொய்களால் வழிநடாத்தப்பட்டுள்ளோமோ அன்றை நமக்கு விளங்குவதில்லை. ஒரு இனவாதத்தை இன்னொரு இனவாதத்தால் முறியடிக்க இயலாது. இனவாதம் ஒவ்வொன்றும் பிற இனவாதங்களை உண்டாக்க வளர்ப்பன.

இந்தப் போராட்டத்தின் பரிதாபமான வரலாற்றின் போது மட்டும்ல்லாமல் அதற்கு முன்பிருந்தே மக்களிடம் உண்மைகளைக் கூறாமல் மறைக்கும் ஒரு மரபு நம்மிடையே இருந்துள்ளது. தமிழ் மக்களுக்கு நம்பிக்கையூட்டுவது என்ற பெயரில் தமிழ் மக்கள் எவ்வளவு தரம் தவறாக வழிநடாத்தப்பட்டுள்ளனர் என்பதை நாம் கொஞ்சம் நினைத்துப் பார்ப்பது நல்லது. எந்த ஒரு முரண்பாட்டிலும் நமது பக்க நியாயங்களை வலியுறுத்துவது எளிது. மற்றப் பக்கத்தின் நியாயங்களை விளங்குவது கடினம். மற்றத் தரப்பு நியாயவீனமாக நடப்பதற்குப் பின்னாலுள்ள காரணங்களை விளங்குவது அதனினும் கடினம்.

பெரும்பாலும் பிறர் பற்றிய அச்சங்களே இனத்துவேசத்திற்கும் வலிந்து மேற்கொள்ளும் வன்முறைக்கும் காரணமாகின்றன. அந்த அச்சங்களுக்கு நல்ல அடிப்படை இல்லாவிட்டாலும், அச்சங்கள் இருக்கின்றன. அவற்றைக் களையாமல் இனவெறுப்பைக் களைய இயலாது. - கோகர்ணன்

## வெள்ளி நற்சீர்த்தனை...

### சைவமும் தமிழும் இருகண்கள்

தேவாரம் பாடிய மூவருள், சம்பந்தர் அப்பர் திருப்பதிகங்கள் பெரும்பாலும் ஒரே காலத்தில் தோன்றியவை, சுந்தரர் திருப்பதிகங்கள், ஏறக்குறைய ஒரு நூற்றாண்டுக்குப் பின்னர் தோன்றியவை முன்னைய இருவரது காலமும் தமிழ்நாட்டில் புறச்சமயங்களே அரசர்களாலும் ஏற்றுக்கொள்ளப்பட்டு மேலோங்கியிருக்க, சமயக் களைகளைக் களைந்து சைவசமயத்திற்குப் புத்துயிர் கொடுத்து வளர்க்க வேண்டிய நிலையில் இருந்தனர். சுந்தரர் காலம் அவ்வாறன்றி, ஞான சம்பந்தர், நாவுக்கரசரது நல்லருட் செயல்களால் புறச்சமயங்கள் மறைய, சைவசமயம் மேலோங்கி இருந்த காலமாகும் மக்களும் சைவசமயத்தில் ஆர்வங்கொண்டிருந்தனர் மேலும் தமிழ் நாட்டு மூவேந்தர்களும் சைவ சமயத்தினராய் விளங்கினர்.

ஞானசம்பந்தரும், நாவுக்கரசரும் காடு போக்கி, நிலநதிருத்தி விதைத்துச் சென்ற வித்து விளைவைத்தர, அதன் பயனை மக்கள் மகிழ்ந்துண்ணும் காலமே நம்மியாடூர் வாழ்ந்திருந்த காலம் எனலாம். இந்நிலைக் கேற்பவே இவர்களுடைய திருப்பதிகங்களும் திகழ்ந்தன. "சம்பந்தன் தன்னைப் பாழானான் நாவரசன் என்னைப் பாழானான் சுந்தரன் பொன்னைப் பாழானான்" என்று சிவபெருமான் சொன்னதாக ஒரு பழமொழி உண்டு. இது மூவர் பாடல்களைப் பற்றிய மதிப்பீடாக அமைகிறது. பக்தி இயக்கத்தால் பல பயன்கள் விளைந்தன.

தன. பக்தி வெள்ளம்பார் முழுவதும் பரவிப்பண்பையும் அன்பையும் வார்த்து இருண்ட காலத்தில் மன்னர்களும், மக்களுக்கும் இடையே ஏற்பட்ட இடைவெளி நீங்கி நெருக்கம் உண்டானது. இயந்தமிழ் இசைமனம் பெற்றது. தமிழிசை தவழ்ந்தது. மூலையில் முடங்கிக்கிடக்காமல் அனைவரிடமும் அருந்தமிழ் விளையாடியது. பண்டிதர் மொழியாக இருந்ததைத் தமிழ்ப்பாறர் மொழியாக மாறியது வடசொல் கலந்தமையால் இறுகியிருந்த தமிழ் இளகியது. சொல் வளமும் சிறந்தது. பைந்தமிழ் பக்தி மொழியாக உருவெடுத்தது. பக்தி இலக்கியங்களான தேவார, திவ்விய பிரபந்தங்கள் தோன்றின. சைவ வைணவ சமயங்கள் மலர்ச்சியுற்று நிலைபெற்றன.

இன்று சைவமும் தமிழும் எங்கே போகிறது? என்று சிந்திக்கும்போது, சைவம், சிலரிடம் மட்டும் கொண்டு தவிக்கும்போது; தமிழ்.... "மெல்லத் தமிழ் இனிச்சாடும்" என்ற பாரதியின் வரியை நோக்கி நடைபோடத் தொடங்கிவிட்டது. சைவத்தையும் தமிழையும் இரு கண்களாகப் போற்றி மீண்டும் மிளிர் வைக்க வேண்டிய தேவை ஏற்பட்டுள்ளது.

இப்போது தேவைப்படுபவர்கள், பக்தியையும் அன்பையும் துணையாகக் கொண்டு வழி நடத்தக் கூடியவர்களே!

சொல்லின் செல்வர்  
இரா.செல்வமுவேல்

# இரண்டாவது படகையும் கையளித்தது அவுஸ்ரேலியா



இலங்கை கடற்படைக்கு இரண்டாவது புதிய கரையோரக் கண்காணிப்புப் படகை அவுஸ்ரேலிய அரசாங்கம் அன்பளிப்புச் செய்துள்ளது. இலங்கையிலிருந்து சட்டவிரோதமாக படகுகள் மூலம் பயணம் செய்து அவுஸ்ரேலியா செல்லும் குடியேற்றவாசிகளைக் கட்டுப்படுத்தும் நடவடிக்கைக்கு உதவும் வகையிலேயே இந்தப் படகு வழங்கப்பட்டுள்ளது. கடந்த ஏப்ரல் மாதமும் இது போன்ற படகு ஒன்றை அவுஸ்ரேலிய அரசாங்கம் அன்பளிப்புச் செய்திருந்தது. அதன் பின் சட்டவிரோதக் குடியேற்றவாசிகளின் படகுப் பயணங்கள் பெருமளவு குறைந்துள்ள நிலையில் இந்த இரண்டாவது படகு அன்பளிப்புச் செய்யப்பட்டுள்ளது. கண்காணிப்பு நடவடிக்கைகளுக்குத் தேவையான சகல வசதிகளையும் உள்ளடக்கிய இந்தப் படகு நேற்று முன்தினம் காலை கொழும்புத் துறைமுகத்தை வந்தடைந்துள்ளதாக கடற்படை தெரிவித்துள்ளது.

# தமிழ்த் தேசியக் கூட்டமைப்பை பதிவு செய்வதில் புதிய சிக்கல்

(கொழும்பு) அடுத்த ஆண்டு ஜனவரியில் ஜனாதிபதித் தேர்தல் நடைபெறும் என எதிர்பார்க்கப்படும் என்ற நிலையில், நீதிமன்ற உத்தரவு காரணமாக அதற்கு முன்னர் புதிய கட்சிகள் எதையும் பதிவு செய்ய முடியாது எனத் தேர்தல்கள் திணைக்களம் கைவிடுத்து விட்டது. அதேசமயம், இன, மத, ரீதியிலான பிளவுகளை வெளிப்படுத்தி நிற்கும் தமிழ், முஸ்லிம், ஹெல போன்ற சொற்களுடன் புதிய கட்சியைப் பதிவு செய்வதற்கு விண்ணப்பிப்பதைத் தவிரக் குமாறும் தேர்தல்கள் திணைக்களம், புதிய கட்சிகளைப் பதிவு செய்ய விண்ணப்பிப்போருக்கு அறிவுறுத்தல் வழங்கவிருக்கின்றது.

றப்பட்டாத நிலையில் அந்த இரண்டு பிரதேச சபைகளுக்கும் தேர்தல்கள் நடாத்தப்படக்கூடாது என அச்சமயம் மெனிக்பாம் முகாமில் தங்கியிருந்த இருவர் வழக்குத் தாக்கல் செய்தனர். அந்த வழக்கை ஏற்றுக்கொண்ட மேன்முறையீட்டு நீதிமன்றம் அந்த இரண்டு பிரதேச சபைகளுக்கும் தேர்தல்களை நடத்துவதை இடைநிறுத்த உத்தரவிட்டது. இதன் காரணமாக தேர்தல்கள் திணைக்களத்தினால் உத்தியோகபூர்வமாக அறிவிக்கப்பட்ட தேர்தல் ஒன்று இன்னும் நடாத்தப்படாமல் நிலுவையில் உள்ளது. ஒரு தேர்தல் அறிவிக்கப்பட்டால் அது நடத்தி முடிக்கப்படும் வரையான காலத்தில் புதிய கட்சிகள் எதையும் தேர்தல்கள் திணைக்களம் புதிதாகப் பதிவு

செய்ய முடியாது என்ற சட்ட விதி இருப்பதால், மேற்படி இரு உள்ளூராட்சி சபைகளுக்கும் தேர்தல்கள் உத்தியோகபூர்வமாக நிறைவடையும் வரை புதிய கட்சி எதையும் பதிவு முடியாது எனச் சுட்டிக்காட்டப்படுகின்றது. இந்த இழுபறியால் தமிழ்த் தேசியக் கூட்டமைப்பை ஒரு கட்சியாகப் பதிவு செய்வதும் தொடர்ந்து இழுபறிப்படும் எனக் கூறப்படுகின்றது. இன, மொழி ரீதியான பிளவுகளைக் காட்டும் பெயர்களை புதிய கட்சிப் பெயர்ப் பதிவின்போது தவிர்க்கும்படியான தேர்தல்கள் திணைக்களத்தின் உத்தரவு "தமிழ்த் தேசியக் கூட்டமைப்பு" என்ற பெயரைப் பதிவு செய்வதிலும் சிக்கலை ஏற்படுத்தலாம் என்று கூறப்படுகின்றது.



## முக்குளிவரை சனி போகா

‘முக்குளிவரை சனி போகா’ தெண்டனம் அலுவலர் பழமொழிதான் அப்ப அந்தப் பிரச்சினைக்கு முக்கை வெட்டி எறிந்து விட்டால் முடிந்திடுமா? முக்கை வெட்டிவை சனிதான் பிரச்சினை எண்டமாதிரி சம்பாடு போடுதில் குறைச்சலில்லை. முக்கு ஆக சனியின் வடிக்கல் எண்டுதான் எல்லாற்றேயும் எண்ணம். முக்குக்கு அதைவிடவும் பிரதானமான பணி உடலை எந்த நேரமும் சுவாசிப்பதிலுடாக உயிரோட்டத்துடன் வைத்துக் கொண்டிருப்பதிலும் எண்டதைப் பவர் மறந்திருக்கினம் அது மட்டுமே சூழலில் இருக்கக்கூடிய சுகாதாரியத்தை கண்டறியும் மணங்களை நுகரும் சக்தியும் அதற்கிருப்பதையும் மறந்து விடக்கூடாது. முகையில் ஏற்படும் ஒவ்வாமையால் உருவாகும் திரவத்தை வெளியேற்றும் வடிக்காலாகவும் இருப்பதாலேயே அதற்கு இவ்வளவு மரியாதை கிடைத்துள்ளது போலும்? அதோடை சம்பந்தப்படாத விடயங்களில் தலையிடும் போதும் முக்கை நுழைக்கிறார். முக்கை நுழைக்கக் கூடாதென வாங்கிக்கட்டிக் கொள்வதும் இந்த முக்குத்தான். அதோடை தீர்ப்பிரச்சினைக்கும் முக்குளிவரை சனி போகாதென்றும் சொல்வதைப் பரவலாக கேட்கிறம். அனாதகம், பேருவனை, தர்கா நகர், வெலிப்பனைப் பகுதிகளில் முஸ்லிம் மக்களுக்கு எதிராக தோற்றம் பெற்ற வன்முறைகள் இனங்களுக்கு இடையில் புதிதாகத் தோன்றி விட்ட நிகழ்வொன்றாய் இருக்கவில்லை. மனித சமுதாயத்தில் பல்வேறு மத, மொழி உட்காணிகள் தோன்றி உடறுத்துவிட்ட பின்பாக இன்றும் நடக்கும் நாணயும் நடக்கும் எனும் வாகில் வரலாறு மிக மிக நீண்டதாக நம் முன்னால் பயணிக்கும் வீதிகளைப் போன்று நீன்று கொண்டே போகிறது. அந்தச் சம்பவங்களை கண்டிக்க நாட்டின் பல்வேறு பகுதிகளிலும் கடையடைப்பு, ஹரித்தாக்கள் முஸ்லிம் மற்றும் தமிழர்களாலும் முன்னெடுக்கப்பட்டன. முன்னெடுக்கப்பட்ட அந் நிகழ்வுகளில் பங்கெடுக்கவில்லை என மட்டக்களப்பு, வாகைச்சேனை; காரைதீவுப் பகுதிகளில் அமைந்திருந்த தமிழர்களின் கடைகள் முஸ்லிம்களால் தாக்குதலுக்கு உள்ளாக்கப்பட்டதாகவும் உட்காணிகளின் மூலம் அறிய முடிந்தது. யூன் 15 ஆம் திகதி அனாதகம், பேருவனைப் பகுதிகளில் ஆரம்பித்து அடங்கிய வன்முறையைக் கண்டிக்க முன்னெடுக்கப்பட்ட போராட்டங்களில் பங்கெடுக்கவில்லை என்பதால் முஸ்லிம் சிறுபான்மையினரால் மற்றைய சிறுபான்மையினரான தமிழர்கள் மீது கட்டவிழ்ந்த வன்முறை எத்தகையது? காயத்துக்கு உள்ளாகி வலி அகல முன்பாகவே பாதிக்கப்பட்ட சிற்றினம் வன்முறையைக் கையில் எடுத்துக் கொண்டால் அதனை எந்த நாட்டுச் சபையில் முறையிடுவது? மதங்கள், மொழிகள் என்றிலாமல் மனித வாழ்வியலை நினைப்பிரடி, மன்னர், ஜனநாயகம், மார்க்ஸ் வகுத்த சோசலிச நாகரிகங்களும் சமாதானம், ஒற்றுமையுடன் வாழவே நெறிப்படுத்திக் கொண்டிருக்கின்றன. என்றாலும் மனித சமுதாயம் இன்னமும் அடிப்படை நிலையில் வாழ்ந்து கொண்டிருப்பதை அனாதகமவை தொடர்ந்து வாகைச்சேனையிலும் உருவானதை முக்குளிவரை சனி போகாதெண்டு தானே நினைக்கத் தோன்று. இல்லையே மின்ன

இந்த அறிவுறுத்தலுக்கு அமைவாக, மேற்படி சொற்களைக் கொண்ட - ஏற்கனவே பதிவு செய்யப்பட்ட - கட்சிகளும் தமது பெயர்களில் இருந்து அந்தச் சொற்களை நீக்கும்படி கோரப்படும் என்றும் தேர்தல்கள் திணைக்களம் வட்டாரங்கள் தெரிவித்தன. 2012 மார்ச் 24 ஆம் திகதி ஏனைய உள்ளூராட்சி மன்றங்களுடன் சேர்த்து புதுக் குடியிருப்பு மற்றும் கரைத்துறைப்பற்று பிரதேச சபைகளுக்கும் தேர்தலை நடாத்துவதற்கு தேர்தல்கள் திணைக்களம் அறிவித்தல் வெளியிட்டு, வேப்பு மனுக்களும் ஏற்றுக்கொண்டிருந்தது. எனினும் தாங்கள் மீள்குடியேற்ற

## புதிய கடற்படைத் தளபதியாக ஜயந்த பெரேரா நியமனம்

ரியர் அட்மிரல் ஜயந்த பெரேரா ஜூலை 1 ஆம் திகதியிலிருந்து கடற்படைத் தளபதியாக நியமிக்கப்பட்டுள்ளதாக கடற்படைத் தலைமையகம் அறிவித்துள்ளது. கடற்படைத் தளபதியான கொமாண்டர் ஜயந்த கொலம் பகே ஜன் 30 ஆம் திகதியுடன் ஓய்வு பெறுகிறார். இதேவேளை, ரியர் அட்மிரல் ஜயந்த பெரேரா



வைஸ் அட்மிரலாக தரமுயர்த்தப்பட்டுள்ளதாக கடற்படைத் தலைமையகம் தெரிவித்துள்ளது.

## அத்துமீறும் மீனவர் பிரச்சினை கடற்படை அதிகாரிகள் பேச்சு

(கொழும்பு) மீனவர் பிரச்சினை குறித்து இலங்கை மற்றும் இந்தியா ஆகிய நாடுகளுக்கு இடையில் பேச்சுவார்த்தை நடாத்தப்பட்டுள்ளது. அத்து மீறல்கள் மற்றும் அத்து மீறி மீன்பிடியில் ஈடுபடும் மீனவர்களை கைது செய்தல் மற்றும் விடுதலை செய்தல் போன்ற விடயங்கள் குறித்து பேச்சுவார்த்தை நடத்தப்பட்டுள்ளது. இரு நாடுகளினதும் கரையோரப் பாதுகாப்புப் பிரிவு பொறுப்பதிகாரிகளுக்கு இடையில் இந்தப் பேச்சுவார்த்தை நடாத்தப்பட்டுள்ளது. இந்திய கரையோரப் பாதுகாப்புப் பிரிவின் பொறுப்பதிகாரி வைஸ் அட்மிரல் அனூராக

தப்பிலியால் மற்றும் இலங்கை கரையோரப் பாதுகாப்புப் பிரிவின் பொறுப்பதிகாரி ரவீந்திர விஜேகுணரட்ன ஆகியோர் இந்தச் சந்திப்பில் பங்கேற்றனர். அத்து மீறி மீன்பிடியில் ஈடுபடும் மீனவர்களை கைது செய்து தடுத்து வைத்தல் இரு

நாடுகளுக்கும் இடையில் தொடர்ச்சியாக பிரச்சினை காணப்படுகின்றது. மூவர் அடங்கிய இலங்கைப் பிரதிநிதிகள் குழு தற்போது இந்தியாவிற்கு விஜயம் செய்து பேச்சுவார்த்தை நடாத்தி வருகின்றமை குறிப்பிடத்தக்கது

## புலமைப் பரிசில் பரீட்சை ஒரு வினாப்பத்திரமே

(கொழும்பு) அடுத்த வருடம் முதல் தரம் 5 புலமைப்பரிசில் பரீட்சைக்கு ஒரு வினாப்பத்திரம் வழங்கப்படுமெனவும்திரவரும் ஆகஸ்ட் மாதம் நடைபெறவுள்ள 5 ஆம் தர புலமைப் பரிசில் பரீட்சை



இதற்கு முன்னர் நடந்த பரீட்சைகளைப் போன்று நடைபெறும் எனவும் கல்வியமைச்சர் பந்துல குணவர்த்தன தெரிவித்துள்ளார். தற்போது வழங்கப்படும் இரு வினாப்பத்திரங்களுக்குப் பதிலாக அடுத்த ஆண்டு முதல் ஒரு வினாப்பத்திரம் மாத்திரமே வழங்கி, பரீட்சையில் மாற்றம் செய்யப்படும் எனவும் அவர் தெரிவித்தார். அந்த வினாப்பத்திரத்திற்கான நேர அளவு ஒரு மணித்தியாலமாக அல்லது ஒன்றரை மணித்தியாலமாக என்பது பின்னர் அறிவிக்கப்படும் எனவும் அவர் தெரிவித்தார்.



இந்தியாவிற்கான இலங்கைத் தூதுவராக புதிதாக நியமிக்கப்பட்ட பேராசிரியர் சுதர்சன செனவிரத்தினவிற்கு ஜனாதிபதி மகிந்த ராஜபக்ஷ நியமனக் கடிதத்தை கையளிப்பதைக் காணலாம்.

16. # கிந்த அடையாளம் எதனைக் குறிக்கிறது.

- (i) கூட்டல் (ii) கழித்தல் (iii) பெருக்கல்

\* தரப்பட்ட படவிலக்கத்தை நன்கு அவதானித்து விடை தருக.

★	★	★	★	16
★	♥	★	★	12
◆	◆	◆	◆	17
?	?	?	◆	15
14	14	?	16	



17. வெளியே வினாக்குறி வந்துள்ள இடத்தில் வரும் இலக்கம் யாது?

- (i) 15 (ii) 13 (iii) 16

18. உள்ளே வினாக்குறிகள் வந்துள்ள இடத்தில் வரும் இருபடங்களும் எவை?

- (i) ★ ♥ (ii) ♥ ★ (iii) ★ ★

\* கீழே தரப்பட்ட படத்தை நன்கு அவதானித்து ஆரம்பத்தில் தரப்பட்ட அமைப்பைப் பெற எந்த இரு படத்தைப் பொருத்த வேண்டும்.



இவ் வினாத்தாளுக்கூரிய விடைகள் நாளை சனிக்கிழமை வெளியாகும்

தரம் - 5 புலமைப் பரிசில் பரீட்சை - 2014

பகுதி - I  
1 மணி 15 நிமி

கல்வி முரசு



\* வித்தியாசமான உருவின் கீழ் கோடிடுக.

01.



(i)



(ii)



(iii)



(iv)

02.



(i)



(ii)




(iii)



(iv)

\* புள்ளிக்கோட்டில் வரும் விடையைக் கண்டு கோடிடுக.

03.




(i)

(ii)

(iii)

(iv)

04.








(i)

(ii)

(iii)

(iv)

05) தரப்பட்ட அமைப்பின் மாற்றத்தைக் கண்டு பிடித்து பெட்டியினுள் வரும் சரியான விடையைக் கீழ் கோடிடுக.



(i)

(ii)

(iii)

06)

மலகா = 148

எனின்

காமல = - - - -

இன் பெறுமானம் எனின்.

- (i) 481 (ii) 814 (iii) 418

தரப்பட்ட ஒழுங்கை அவதானித்து வெற்றுக்கூட்டில் வரும் விடையாது?



07)

673 → 736 → 367 →

- (i) 763 (ii) 637 (iii) 673


வினாக்குறி வந்துள்ள இடத்தில் வரும் விடையைக் கண்டு கோடிடுக.

08)




- (i) (ii) (iii)

09)



- (i) (ii) (iii)

10)




- (i) (ii) (iii)

விசேட வினாத்தாள் I

தாம் 05 - 2014

கல்விமுரசு


11.



- (i) (ii) (iii)


\* வெற்றுக் கூட்டில் வரும் விடையைக் கண்டு கோடிடுக.

12.



- (i) (ii) (iii)


13.



- (i) (ii) (iii)

14.

தரப்பட்ட நிறையை அவதானித்து தராசின் நிறையைக் கண்டு கோடிடுக.



- (i) 5 kg (ii) 6 kg (iii) 7 kg

\* கீழே தரப்பட்ட கணிதச் செய்கையை அவதானித்து விடைதருக.

4 \* 2 = 6 # 2 இங்கு சமன் என்பது சமனைக் குறிக்கிறது இதற்கு ஏற்ப இருபுறமும் சமனாக இருக்க வேண்டுமானால்

15. \* இந்த அடையாளம் எதனைக் குறிக்கிறது.

- (i) கூட்டல் (ii) கழித்தல் (iii) பெருக்கல்


விசேட வினாத்தாள் I

தாம் 05 - 2014

கல்விமுரசு

# மிருக பலியை முற்றாகத் தடுப்பதற்கு ஜீவகாருண்ய செயலணி உருவாக்கம்

சைவ மகாசபை நடவடிக்கை



(யாழ்ப்பாணம்)

யாழ்ப்பாணம் சைவ மகாசபையும் சனாதனதர்ம யுவவிழிப்புணர்ச்சிக் கழகமும் இணைந்து ஏற்பாடு செய்த ஆலய மிருகபலிக் கெதிரான கருத்தாய்வுக் கூட்டம் அண்மையில் சைவமகாசபையின் கொக்குவிலிலுள்ள தலைமையகத்தில் தலைவர் சிவத்திரு இ.கலியுகவரதன் தலைமையில் இடம்பெற்றது. இக்கூட்டத்தில் ஆசியுரைகளை சின்மயாமிஷன் சுவாமிகளான ஜாக்கிரத சைதன்யா, சிவேந்திரசைத்தன்யா ஆகியோர்கள் வழங்கினார்கள். இதற்காக மட்டக்களப்பிலிருந்து விசேடமாக வருகைகொண்ட நாடாளுமன்ற உறுப்பினர் சீ.யோகேஸ்வரன், யாழ்ப்பாணம்

பல்கலைக்கழக இந்து நாகரிகத்துறை சார்ந்தவர்களாகிய, பேராசிரியர் வேதநாதன், பேராசிரியர் கலைவாணி ராமநாதன், விரிவுரையாளர் நாச்சியார் செல்வநாயகம் ஆகியோரும் கருத்துரை வழங்கினர். பிரதேசசபை உறுப்பினர் முருகேசு மற்றும் பிரதேச அன்பர்களும் மிருக பலிக்கெதிராக அதை நிறுத்துவதற்கு கையாளக்கூடிய கருத்துக்களை முன்வைத்தனர். தொடர்ந்து இக்கூட்டத்தில் எட்டுத் தீர்மானங்கள் மேற்கொள்ளப்பட்டதுடன், ஜீவகாருண்ய பரப்புரை முழு அளவில் பல்வேறு பரிமாணங்களில் கிராம மட்டம் தொடக்கம் நாடாளுமன்றம் வரை மேற்கொள்

ளும் முகமாக முதற்கட்டமாக ஜீவகாருண்ய அறநெறிச் செயலணி ஒன்றும் உருவாக்கப்பட்டது. இந்த ஜீவகாருண்ய அறநெறிச்செயலணி செயற்குழுவில் சிவத்திரு. கலியுகவரதன் தலைமை ஒருங்கிணைப்பாளர், சுவாமி ஜாக்கிரத சைதன்யா, சுவாமி சிவேந்திர சைதன்யா, சிவத்திரு. சீ.யோகேஸ்வரன் நாடாளுமன்ற உறுப்பினர், பேராசிரியர் கலைவாணி இராமநாதன், பேராசிரியர். ம.வேதநாதன், மறவன்புலவுக. சச்சிதானந்தன், சுந்தரேசன், அபிரொளி சிவம் தியாக லிங்கம், சட்டத்தரணி திருமதி சிவபாதம் சட்டத்தரணி ஜெயநாபன், கமலதாஸ், மருத்துவர். ப.நந்தகுமார், தா.நிகேதன், சி.சோதிமுர்த்தி ஆகியோர் அங்கம் வகிக்கின்றனர். (48)

## காரைநகர் சிற்றூர்திகள் சங்க செயற்பாடுகள் குறித்து ஆராய்வு

(காரைநகர்)

காரைநகர் சிற்றூர்திகள் சங்கத்தின் சேவைகள் மற்றும் எதிர்நோக்கும் பிரச்சினைகள் குறித்து விரிவாக ஆராயப்பட்டது. சங்கத்தின் வருடாந்த பொதுக் கூட்டம் காரைநகர் சிற்றூர்திகள் சங்கத் தலைவர் சங்க அரியரட்ணம் தலைமையில் கடந்த 22 ஆம் திகதி நடைபெற்றது.

சங்க தலைமைச் செயலக முன்றலில் இக்கூட்டம் இடம்பெற்றதுடன் இதில் ஈ.பி.டி.பி.யின் காரைநகர் பிரதேச இணைப்பாளர் வீ.கண்ணன் பிரதம விருந்தினராகக் கலந்துகொண்டார்.

இதன்போது சிற்றூர்திகள் சங்க உரிமையாளர்கள் மக்களுக்கு செய்யும் இச்சேவையினால் தாங்கள் பெரும் இன்னல்களையும் இடையூறுகளையும் சந்திப்பதாகவும், இ.போ.சபையினரையும் சிற்றூர்திகள் சங்க நிர்வாகத்தினரையும் அழைத்து நேர ஒழுங்கமைப்பினை செய்து தருமாறும், நிரந்தர கட்டடம் ஒன்றை பெற்றுத் தருமாறும் கோரிக்கை விடுத்திருந்தனர்.

இதில் கருத்துரைத்த ஈ.பி.டி.பி.யின் காரைநகர் பிரதேச இணைப்பாளர் மேற்படி கோரிக்கை தொடர்பில் அமைச்சர் டக்ளஸ் தேவானந்தாவின் கவனத்திற்குக் கொண்டு சென்று உரிய தீர்வினை பெற்றுத் தருவதாகவும் போக்குவரத்து நேர ஒழுங்கமைப்பினை பிரதேச செயலகத்தில் இ.போ.சபையினரையும், சிற்றூர்தி சங்க நிர்வாகத்தினரையும் அழைத்து ஒருங்கமைப்பினை மேற்கொள்ள ஆவன செய்வேன் என்றும் தெரிவித்தார்.

## காக்கிதாதிகள் வழங்கப்படாமையினால் செயற்பாடுகள் ஸ்தம்பிதநிலை

வருடந்தோறும் ஆசிரிய ஆலோசகர்களிற்கு வழங்கப்பட்டு வந்த காக்கிதாதிகள், எழுதுபொருட்கள் வலிகாமம் கல்வி வலயத்திற்கு வழங்கப்படவில்லை என ஆசிரிய, ஆலோசகர்கள் விசனம் தெரிவிக்கின்றனர். மாகாணக் கல்விப் பணிப்பாளரின் சுற்று நிருபத்திற்க ஏற்ப ஆசிரிய ஆலோசகர்களின் தேவைக்கென 1000 ரூபா பெறுமதியான காக்கிதாதிகள், எழுதுபொருட்கள் கடந்த காலங்களில் வழங்கப்பட்டு வந்தன. இந்த நடைமுறை வட

மாகாணத்திலுள்ள ஏனைய 11 கல்வி வலயங்களிலும் நடைமுறைப்படுத்தப்பட்டு வருகின்ற போதும் வலிகாமம் கல்வி வலயத்திற்கு யட்டும் பொருட்களை வழங்கப்படவில்லை எனவும் இது குறித்து எவ்வித அறிவித்தல்களும் தமக்கு வழங்கப்படவில்லை எனவும் ஆசிரிய ஆலோசகர்கள் தமது ஆதங்கத்தை தெரிவிக்கின்றனர். இதன் காரணமாக ஆசிரிய ஆலோசகர்கள் தங்களது மாதாந்த வேலைத்திட்டம், பாடசாலை தரிசிப்புக்கான அறிக்கை தயாரித்தல், போன்ற கடமைகளைக்

செய்வதற்கும் பெரிதும் சிரமப்படுவதாகத் தெரியவருகின்றது. ஏறக்குறைய 25 ஆசிரிய ஆலோசகர்கள் வலிகாமம் கல்வி வலயத்தில் பணிபுரிந்து வருகின்றனர். இதனடிப்படையில் ஏறக்குறைய 25 ஆயிரம் ரூபா பெறுமதியான காக்கிதாதிகளிற்கோ? அல்லது அதற்கு மாகாணக் கல்வித்திணைக்களத்தினால் ஒதுக்கப்படும் நிதிக்கோ என்ன நடக்கிறது என்ற ஐயம் தங்களிற்கு எழுந்துள்ளதாகவும் ஆசிரிய ஆலோசகர்கள் தெரிவிக்கின்றனர். (06)

### வடமராட்சி வடக்கு பிரதேச

#### கலை இலக்கியப்போட்டி முடிவுகள்

கலாசார அலுவல்கள் திணைக்களத்தின் ஏற்பாட்டில் பருத்தித்துறை பிரதேச செயலகத்தால் பிரதேச மட்டத்தில் நடாத்தப்பட்ட பாடசாலை மட்டம் மற்றும் திறந்த பிரிவுகளுக்கான கலை இலக்கியப் போட்டிகளில் முதல் மூன்று இடங்களையும் பெற்று வெற்றியீட்டியவர்களின் பெயர் விபரங்கள் வெளியிடப்பட்டுள்ளன. இப்போட்டியில் முதல் மூன்று இடங்களைப் பெற்றவர்களின் விபரம் வருமாறு, பாடசாலை மட்டம் பாலர் பிரிவு கையெழுத்துப் போட்டி

பி.அபிநயா (புற்றளை மகா வித்தியாலயம்), ச.கிஷாள் (புலோலி மெ.மி.த.க.பாடசாலை), சி.சாருணியா (புற்றளை மகா வித்தியாலயம்), கனிஷ்ட பிரிவு கவிதை எழுதுதல் கு.துஷ்யந்தி (மெதடிஸ்த பெண்கள் உயர்தரப் பாடசாலை) இருவர் இரண்டாமிடம். சி.கம்சாயினி (வட இந்து மகளிர் கல்லூரி), இ.கிருத்திகா (புற்றளை மகா வித்தியாலயம்), சி.அஜீபா (பருத்தித்துறை சித்தி விநாயகர் வித்தியாலயம்). (தொடரும்...)

## தமிழை உளர்த்த முதறிஞர் Vண்டிதமணி சி.கணபதிப்பிள்ளை

தமிழ் முதறிஞர் பண்டிதமணி சி.கணபதிப்பிள்ளை அவர்களின் ஜனனநாளை கின்றாகும். அதனைவொட்டி இவ் ஆக்கம் பிரசுரமாக்கலாம்.

இலக்கிய கலாநிதி பண்டிதமணி சி.கணபதிப்பிள்ளை அவர்களுக்கு இன்று 115 ஆவது பிறந்தநாள் 'பண்டிதமணி' என நம்நாட்டில் பெரும்புகழ்படைத்த இவர் மட்டுமில்லை 27.06.1899ம் ஆண்டு ஆனிமாத சதயநட்சத்திரத்திலே பிறந்தார். நாவலர் நீதியிலும், நாவலர் தர்மத்திலும் வாழ்ந்த பண்டிதமணி அவர்கள் சைவத்துக்கும் தமிழுக்கும் ஆற்றிய தொண்டுகள் அளப்பெரியது. இவர் நம் பொருட்டாக 86 வருடங்கள் 8 மாதங்கள் 16 நாட்கள் இந்நிலையில்லா நிலவுலகில் வாழ்ந்தவர். பண்டிதமணி சிவப்பதப்பேறு பெற்று 27 ஆண்டுகள் ஓடிவழிநடை விட்டன. அவர்களுடைய பன்முகத் தொண்டுகள் மறக்க முடியாதவை.

ருக்கும் சொல்வருக்கும் கண்டு பொருளறியாது மயங்குகின்றவர்களும் இருந்தார்கள். இவருக்கு கிடைத்த பட்டங்களுக்கு எல்லாம் சிகரமாக வளங்குவது "பண்டிதமணி" என்பதாகும். இவரின் பெரும் பணியை பாராட்டி இலங்கைப் பல்கலைக்கழகம் இலக்கியகலாநிதி பட்டத்தை வழங்கி பெருமைபெற்றது. ஆசிரியமணி அ.பஞ்சாட்சரத்துக்குப் பின் பண்டிதமணி அவர்களுக்கு யாராவது வாரிசு எனக்கூறினால் அதுவியப்பாகவே இருக்கும். பண்டிதமணி அவர்களின், நல்ல தொண்டன் ஆசிரியமணி பண்டிதமணி அவர்களே நிழல்போலத் தொடர்ந்த ஆசிரியமணியின் மணியை யாராலும் இடைநிரப்ப முடியாது. இவரின் நூல் பதிப்புப் பணி மலை போன்றது. பண்டிதமணி அவர்கள் ஒருதலை குறிப்பிட்டிருந்தார். என்னை ஒரு சிலர் தனக்கு வாரிசு எனக்குறிப்பிட்டு ஒரு வியாபாரப் பொருளாக்குகின்றார்கள். அவர்களுக்கு நீர் சொல்ல வேண்டியது தம்மை வியாபாரப் பொருளாக்க வேண்டாம் என்று

கூறினார். இன்று பெரியவர்களின் பொருளுக்கு புகழ் அறிந்த ஒரு சிலர் அவர்களின் வாரிசுகள் எனத்தம்மைக்குறிப்பிட்டு புதிய சரித்திரம் படைச்சிருக்கிறார்கள் நாவலர், பண்டிதமணி போன்ற பெரியவர்களைப் போன்று யாம் எவரும் வரமுடியாது. இவர்கள் நம் சைவத்தமிழ் உலகுக்கு இறைவன் தந்த சொத்து அல்லவா? பண்டிதமணி அவர்களை நினைவில் கொள்வோமாக. கா.சிவபாலன்



**வாழ்க வளமுடன்**

பெயர் : தி.சந்தோஸ்  
 முகவரி : 201  
 கலைப்புலவர் வீதி,  
 அகவை  
**7**  
 இல்  
 பல்லாண்டு காலம்  
 வாழ்கவென  
 வாழ்த்துகின்றோம்

**வாழ்க வளமுடன்**

சீறானின் பெயர் :- .....  
 முகவரி :- .....  
 பிறந்த ஆண்டு :- .....  
 கூப்பன் ஐந்தும், புகைப்படமும்

பெற்றோர் கையொப்பம்

# பா.ஜ.க.வின் தேசியத் தலைவராக பொதுச் செயலாளர் அமித் ஷா நியமனம்?

பா.ஜ.க பொதுச் செயலாளர் அமித் ஷா, அக்கட்சியின் தேசியத் தலைவராக பதவி உயர்த்தப்படவுள்ளதாகவும் இதற்கான அதிகாரபூர்வ அறிவிப்பு எந்நேரத்திலும் வெளியாகலாம் என கட்சி வட்டாரம் தெரிவிக்கின்றது.

பிரதமர் நரேந்திர மோடியின் நெருங்கிய நண்பரான அமித் ஷா உத்தரப்பிரதேச பா.ஜ.க பொறுப்பாளராக இருக்கிறார். மக்களவைத் தேர்தலில் பா.ஜ.க உத்தரப் பிரதேசத்தில் 71 இடங்களைக் கைப்பற்றியது என்பது கவனிக்கத்தக்கது.

மக்களவைத் தேர்தலில் பா.ஜ.கவின் அமோக வெற்றிக்குப் பின்னர் கட்சித் தலைவர் ராஜ



நாத் சிங் உள்துறை அமைச்சரானார். அதன் தொடர்ச்சியாக, அடுத்த தலைவர் யார் என்பது குறித்து பா.ஜ.கவின் மூத்த தலைவர்களுடன் பல்வேறு கட்டங்களாக ஆலோசனை மேற்கொள்ளப்பட்டது. ஆர்.எஸ்.எஸ். தலைவர்களிடமும் ஆலோசிக்கப்பட்டது. ஜே.பி.நட்பா, ஓம் மதூர போன்ற மூத்த தலைவர்கள் பெயர்களும் பரிசீலிக்கப்பட்டன. பிரதமர் நரேந்திர மோடி

குஜராத்தைச் சேர்ந்தவர், அமித் ஷாவும் குஜராத்தைச் சேர்ந்தவர். அமித் ஷா பா.ஜ.க தலைவராக்கப்பட்டால், பிரதமரும், கட்சித் தலைவரும் ஒரே மாநிலத்தைச் சேர்ந்தவர்களாகவே இருப்பார்கள் என சலசலக்கப்பட்டது. இருப்பினும், பிரதமரும், அமித் ஷாவும் ஒரே மாநிலத்தைச் சேர்ந்தவர்கள் என்ற சர்ச்சை நிச்சயமாக அவரது பதவியை அடுத்த நிலைக்கு உயர்த்தப்படுவதற்கு ஒரு தடையாக இருக்காது என மூத்த தலைவர் ஒருவர் கருத்து தெரிவித்துள்ளார்.

## ராஜீவ் கொலைக்குற்றவாளிகளின் வழக்கு யூலை 7ஆம் திகதிக்கு ஒத்தவைப்பு



(புதுடில்லி)

ராஜீவ் காந்தி கொலையில் தொடர்புடைய பேரறிவாளன், முருகன் உட்பட 7 பேரை விடுதலை செய்வதற்கு எதிராக தாக்கல் செய்யப்பட்ட மனு எதிர்ப்பும் 7ஆம் திகதி விசாரணைக்கு எடுத்துக் கொள்ளப்படும் என்று உச்ச நீதிமன்றம் அறிவித்துள்ளது.

5 பேர் கொண்ட அரசியல் சாசன அமர்வு இந்த வழக்கு எதிர்ப்பும் யூலை 7ஆம் திகதி முதல் விசாரிக்கப்படவுள்ளதாக உச்ச நீதிமன்ற நீதிபதிகள் நேற்றுத் தெரிவித்துள்ளனர்.

## வீதியில் இருந்த மாற்றுத்திறனாளியை தன்னுயிரைப்பாராது ஆசிரிவதித்த போப்



இத்தாலியின் கலாப்ரி நகரில் நடைபெற்ற பிரார்த்தனைக் கூட்டத்தில் கலந்து கொண்டுவிட்டுத் திரும்பிவந்தபோது வீதியோரத்தில் படுக்கையில் கிடத்திவைக்கப்பட்டிருந்த மாற்றுத்திறனாளிப் பெண் ஒருவரை போப் பிரான்சிஸ் ஆசிரிவதித்தார்.

அப்பெண்ணின் குடும்பத்தினர் வீதியோரம் வைத்திருந்த பதாகையில், போப் அவர்களே தேவதையை பார்க்க தயவு செய்து நில்லுங்கள் என்று எழுதியிருந்ததுடன் வீதியில் போப் வருவதை பார்த்தவுடன் அவரது காரை நிறுத்துமாறு சைகை செய்ததை அவதானித்த போப், தனது காரை நிறுத்தச் சொல்லி அதிலிருந்து இறங்கி அப்பெண்ணை ஆசிரிவாதம் செய்ததோடு அவரது நெற்றியில் முத்தமிட்டதோடு அப்பெண்ணின் குடும்பத்தாரிடமும் அவர் கை குலுக்கியதாகத் தெரிவிக்கப்படுகின்றது.

## சிரியா விமானத் தாக்குதல் ஈராக்கில் 57 பேர் பலி

ஈராக்கில் போராளிகள் முகாமீது சிரியா விமானத்தாக்குதல் நடாத்தியதில் 57 பொதுமக்கள் பலியானதுடன் 120 பேர் படுகாயமடைந்துள்ளதாகத் தெரிவிக்கப்படுகின்றது.

ஈராக்கில் போராளிகள் முகாம்கள் மீது குறிவைத்து குண்டு வீசிய சிரிய இராணுவம் திடீரென விமானத் தாக்குதல் நடாத்தத் தொடங்கியது. ஆனால் அந்த குண்டுகள் போராளிகள் முகாமீது விழுவதற்கு பதிலாக பொதுமக்கள் வசிக்கும் பல பகுதிகளில் விழுந்தன. இதில் 57 அப்பாவிப் பொதுமக்கள் பலியானதுடன் 120 பேர் படுகாயமடைந்துள்ளதாகவும் தெரிவிக்கப்படுகின்றன.

அதுமட்டுமன்றி ஈராக்கில் தாக்குதல் நடாத்தி வரும் ஐ.எஸ்.ஐ.எஸ். போராளிகள் தொடர்ந்து பல்வேறு நகரங்களையும் கைப்பற்றி வருகிறார்கள். அவர்களை எதிர்கொள்ள முடியாமல் ஈராக்கில் இராணுவம் தவித்து வருவதாகவும் ஈராக்கை



தாக்கி வரும் அதே போராளிகள் அண்டை நாடான சிரியாவிலும் தாக்குதல் நடாத்தி வருகிறார்கள். போராளிகளின் பெரும்படையினர் ஈராக்கில் உள்ள அன்பார் பகுதியில் முகாமிட்டுள்ளதுடன் தங்கள் நாட்டு எல்லைக்குள் புகுந்து தாக்கியதால் சிரியாவுக்கு, ஈராக்கின் கண்டனம் தெரிவித்துள்ளது.

ஓம் சக்தி

நயினாதீவு

ஸ்ரீ நாகபுஷணி அம்மன் ஆலய  
2014 ஆம் ஆண்டு [ஐய வருடம்]

உயர் திருவிழா

28.06.2014	சனிக்கிழமை	01 <sup>ஆம்</sup>	திருவிழா	பகல்	கொடியேற்றம் 12.00 மணி
02.07.2014	புதன்கிழமை	05 <sup>ஆம்</sup>	திருவிழா	இரவு	முத்துச்சம்பறம்
04.07.2014	வெள்ளிக்கிழமை	07 <sup>ஆம்</sup>	திருவிழா	இரவு	கைலைக்காட்சி
06.07.2014	ஞாயிற்றுக்கிழமை	09 <sup>ஆம்</sup>	திருவிழா	பகல்	எழுந்தருளி அம்பாளுக்கு 108 சங்காயிஷேகம்.
07.07.2014	திங்கட்கிழமை	10 <sup>ஆம்</sup>	திருவிழா	பகல்	சீவபூசைக் கைலைக்காட்சி
		10 <sup>ஆம்</sup>	திருவிழா	இரவு	திருமஞ்சம்
08.07.2014	செவ்வாய்க்கிழமை	11 <sup>ஆம்</sup>	திருவிழா	பகல்	விசேட கருட சம்பபூசை வாயு பட்சணி நாகம் வீதியுலா
				இரவு	பூந்தண்டிகை
09.07.2014	புதன்கிழமை	12 <sup>ஆம்</sup>	திருவிழா		குதிரை வாகனம்
10.07.2014	வியாழக்கிழமை	13 <sup>ஆம்</sup>	திருவிழா	பகல்	கைலைக்காட்சி
				இரவு	சம்பறம்
11.07.2014	வெள்ளிக்கிழமை	14 <sup>ஆம்</sup>	திருவிழா	பகல்	தேர் காலை
12.07.2014	சனிக்கிழமை	15 <sup>ஆம்</sup>	திருவிழா	காலை	தீர்த்தம்
		15 <sup>ஆம்</sup>	திருவிழா	மாலை	திருவஞ்சல், கொடியிறக்கம்
13.07.2014	ஞாயிற்றுக்கிழமை	16 <sup>ஆம்</sup>	திருவிழா	இரவு	(பூங்காவனம்) தெப்போற்சவம்

யாத்திரிகர்களின் நலன்கருதி, வழமைபோல் இம்முறையும் அமுதசுரபி அன்னதான சபையினர், தாகசாந்தி நலையத்தினர், போக்குவரத்துச் சேவையினர் மோட்டார் படகுச் சேவையினர், சுகாதார சேவைப் பகுதியினர், தொண்டர்சபையினர், சாரணர்கள், சென்ஜோன்ஸ் அம்புலன்ஸ் முதலுதவிப் படைப் பிரிவினர், செஞ்சீலுவைச் சங்கத்தினர், மக்கள் நலன்புரிச் சங்கத்தினர் அனைவரும் வேண்டிய ஒழுங்குகளைச் செய்குள்ளனர். என்பதனை அறியத்தருகின்றோம். இப்பெருவிழா சிறப்புடன் செய்து முடிப்பதற்கு திருவிழா உபயோகர்களும், அடியார்களும் எமக்கு புரண ஒத்துழைப்புத் தந்துகவுமாறு பணிவன்புடன் வேண்டுகின்றோம்.

ஸ்ரீ நாகபுஷணி அம்மன் கோவில்,

நயினாதீவு.

அன்னை யின் அருள் பெற அடியார்கள் அனைவரும் வருக.

(C/3715)

# அன்றாடத் தேவைகளுக்காக போரூம் அவலம் இனிவேண்டாம்



நாம் எதிர்பார்க்கும் விடயங்கள் எல்லாம் எமக்கு கிடைப்பதில்லை. இருந்தும் ஒரு நம்பிக்கையின் நிமிர்த்தம் அவைவரும் வாழ்ந்து கொண்டிருக்கின்றோம். அந்த நம்பிக்கைக்கு கை கொடுத்து தூக்கி விடுபவர் தான் அமைச்சர் டக்ளஸ் தேவானந்தா. அன்று சுதந்திரத்திற்காக போராடிய நாங்கள் இன்று அடிப்படைத் தேவைகளுக்காக போராடும் நிலைக்கு தள்ளப்பட்டு விட்டோம் என அமைச்சரின் யாழ்.மாவட்ட ஒருங்கிணைப்பாளரும், முன்னாள் நாடாளுமன்ற உறுப்பினருமான கே.வி.குமேந்திரன் (ஜெகன்) தெரிவித்தார். சமுர்த்தி உத்தியோகத்தர்களது ஏற்பாட்டில் சமுர்த்தி பயனாளிகளுடனான சந்திப்பொன்று வரணி நியாப் பொதுமண்டபத்தில் செந்தூரன் தலைமையில் நேற்று நடைபெற்றது. இச் சந்திப்பில் கலந்து கொண்டு உரையாற்றிய போதே அவர் மேற்கண்டவாறு தெரிவித்தார். தமிழகளைப் பொறுத்தவரை 35 வருடங்களுக்கு மேல் யுத்தத்துடன் போராடி மண்டலங்கள். தற்போது மீண்டும் போலி அரசியல் பேசுவர்களின் கைகளில் அகப்பட்டு மீள முடியாது தவிக்கின்றார்கள். தற்போது உறக்க நிலையில் இருக்கும் வடமாகாண உள்ளூராட்சி சபைகளை தட்டியெழுப்ப நீங்கள் முன்வரவேண்டும். தமிழ் மக்களுக்கு மிக விரைவில் ஒரு தீர்வு கிடைக்கத்தான் போகிறது என்பது உண்மை. அதை நாம் ஏற்றுத் தான் ஆகவேண்டும். வரவுள்ள சந்தர்ப்பத்தையும் தடுக்க முனைகின்றார்கள் சந்தர்ப்பவாதிகள். ஆனால் ஒன்பது மாதங்கள் கடந்தும் அவர்கள் தங்களுக்கான வாகன சுகங்களை பெற்றுக் கொண்டார்களே தவிர வேறெதனை உங்களுக்கு பெற்றுத்தந்தார்கள். தனி நாட்டுக்காக போராடிய அமைப்புகளுள் ஒன்று தான் எமது

அமைப்பும். அதை எட்ட முடியாது என்ற நிலை தெரிந்த போது ஆயுதங்களைக் கைவிட்டு ஜனநாயக நீரோட்டத்தினுள் நாம் காலெடுத்து வைத்துவிட்டோம். கடந்த காலத்தில் புலிகளால் துரோகப்பட்டும் சுமத்தப்பட்டு திட்டமிட்டு அரசியல் பலம் இழக்கச் செய்யப்பட்டவர்கள் நாங்கள். ஆனாலும் நாங்கள் எமது மக்கள் மீது அக்கறை கொண்டு எமது இனம், எமது தேசம் என்ற நிலையிலிருந்து தான் அனைத்து சேவைகளையும் செய்து வருகின்றோம். நாம் குறுகிய அரசியல் எண்ணம் கொண்டு செயற்படுபவர்கள் கிடையாது. அன்று 13ஆவது திருத்தச் சட்டத்தை இந்தியா எமக்கு எடுத்துத் தந்தது. அதை தமிழ்த் தலைவர்கள் எனக் கூறுபவர்கள் எட்டி உதைத்துவிட்டனர். தற்போது மறுபடியும் வலுவிற்கு கிட்டுகும் 13ஆவது திருத்தச் சட்டத்தின் கீழ் தீர்வைப்பெற்றுத்தானும் என்று கேட்பதுதான் வேடிக்கையான விடயமாக இருக்கின்றது. அன்று தேசியம் பேசுவர்களால் தூண்டப்பட்டு ஆயுதம் ஏந்தியவர்களுள் ஒரு பகுதியினர்தான் நாங்கள். நாங்களே அரசியல் நீரோட்டத்தில் இணைந்து மக்களது வாழ்வியலுக்காக பாடுபடும் போது, தேசியம் பேசுவர்கள் மட்டும் அதே நிலையில்தான் இன்றுவரை இருக்கின்றார்கள். மக்களது வாழ்வியலுடன் விளையாடும் இவர்களை மாற்ற வேண்டிய சக்தி உங்க ளிடம்தான் உள்ளது. மக்களாகிய நீங்கள் சிந்தித்து தீர்ப்புக்கூறவேண்டி காலம் தற்போது மலர்ந்துள்ளது என்றும் அவர் மேலும் தெரிவித்தார். இச் சந்திப்பின் போது ஈ.பி.டி.பியின் தென்மராட்சி இணைப்பாளர் சாள்ஸ் நகரசபை உறுப்பினர் திருக்குமரன், பிரதேச சபை உறுப்பினர்கள், சமுர்த்தி உத்தியோகத்தர்களும், கிராம உத்தியோகத்தர்களும் ஏராளமான அப்பகுதி மக்களும் கலந்து கொண்டனர்.

## குருநகரில்...

தெரியவருவதாவது, சென்.றோக்ஸ் வீதியைச் சேர்ந்த ஜெராட் மற்றும் பி.ஹொன்சி குடும்பத்தினர்களுக்கும் இடையில், கடந்தவருடம் தகராறு இடம்பெற்றுள்ளது. இந்தத் தகராற்றின் வழக்கு யாழ்.தவான் நீதிமன்றில் நடைபெற்று வரும் நிலையில் இரு குடும்பத்தினருக்கும் இடையில், நேற்று முன்தினம் தகராறு இடம்பெற்றுள்ளது.

இந்தத் தகராறு மீண்டும் புதுப்பித்து நேற்று இரு தரப்பினரும், வீடுபுகுந்து வெட்டுப்பட்டுள்ளனர். இவ் வாளவெட்டுச் சம்பவத்தில், படுகாயம் அடைந்த நபர்கள், யாழ்ப்போதனா வைத்தியசாலையில் அனுமதிக்கப்பட்டுள்ளதான், யாழ். பொலிஸ் நிலையத்திலும் முறைப்பாடு பதிவு செய்துள்ளனர். இந்த முறைப்பாட்டின் பிரகாரம், இருதரப்பினரிடையேயும், யாழ். பொலிஸார், விசாரணைகளை மேற்கொண்டுவருகின்றனர். (25)

## கலைப்...

வருவதாக அமைச்சர் டக்ளஸ் தேவானந்தா தெரிவித்துள்ளார்.

மேற்படி அமைச்சரின் கீழுள்ள தேசிய அருங்கலைகள் பேரவையின் ஏற்பாட்டில் நேற்று கொழும்பு கலாபவனத்தில் 20 தேசிய கைப்பணி யாளர்களது தயாரிப்புக்களின் கண்காட்சி மற்றும் விற்பனை கூடங்கள் திறந்து வைக்கப்பட்ட நிகழ்வில் பிரதம அதிதியாகக் கலந்து கொண்டு உரையாற்றும் போதே அமைச்சர் மேற்கண்டவாறு தெரிவித்தார்.

அவர் மேலும் தெரிவிக்கையில், தேசிய கைப்பணித்துறையை நாடளாவிய ரீதியில் வளர்த்தெடுப்பதற்காக எனது அமைச்சு பல்வேறு செயற்திட்டங்களை வகுத்து செயற்படுத்தி வருகின்றது.

தேசிய கைப்பணித்துறையை வளர்த்தெடுக்கும் நோக்கில் மேன்மை தங்கிய ஜனாதிபதி மகிந்த ராஜபக்ஷ அடிக்கடி எமக்கு ஆலோசனைகளை வழங்கி வருகின்றார். இந்த நிலையில் நாம் தேசிய கைப்பணியாளர்களது வாழ்க்கைத் தரத்தை உயர்த்தும் வகையில் அவர்களது உற்பத்திகளை பரவலாக அறிமுகம் செய்தும் தேசிய மற்றும் சர்வதேச மட்டங்களில் சந்தைவாய்ப்புக்களை உருவாக்கியும் வருகின்றோம்.

இவ்வாறான செயற்பாடுகளின் போது எனது அமைச்சின் செயலாளர் சிவஞானசோதியும் தேசிய அருங்கலைகள் பேரவையின் தலைவர் புத்தி கீர்த்திசேனவும் பாரிய பங்களிப்புக்களை

## மாகாணசுகாதார...

போராட்டத்தினை முன்னெடுத்துள்ளனர். யாழ். பண்ணையில் அமைந்துள்ள வடமாகாண சுகாதார அமைச்சின் அலுவலகத்தின் முன்பாக நேற்றுக் காலை 10 மணிமுதல் இந்தப் போராட்டத்தினை முன்னெடுத்து வருகின்றனர்.

இது தொடர்பான பதிலினை, சுகாதார அமைச்சர் ப.சத்தியலிங்கம் தெரிவிக்க வேண்டுமென்றும் அவ்வாறு தெரிவிக்காத பட்சத்தில் தமது அடையாள உணர்வாளிரதப் போராட்டம் நீடிக்குமென்றும் வடமாகாண குடும்ப நல சுகாதார உத்தியோகத்தர் சங்கத்தின் தலைவி திருமதி சசிகலா பவளலிங்கம் தெரிவித்தார்.

இந்த அடையாள உணர்வாளிரதப் போராட்டத்தில் வடமாகாணத்தில் உள்ள 400 குடும்ப நல சுகாதார உத்தியோகத்தர்களும் கலந்து கொண்டமையும் குறிப்பிடத்தக்கது. (25)

வழங்கி வருகின்றனர். இந்தக் கண்காட்சியானது கடந்த வருடத்தை விடவும் சிறப்பாக அமைந்திருக்கின்றது. அடுத்தடுத்த வருடங்களில் இது மென்மேலும் சிறப்புற நடைபெறும் என நம்புகின்றேன் என்றும் தெரிவித்தார்.

மேற்படி கண்காட்சி மற்றும் விற்பனை கூடத்தை ஆரம்பித்து வைத்த அமைச்சர், அனைத்து கண்காட்சி மற்றும் விற்பனைகூடங்களையும் தனித்தனியாகப் பார்வையிட்டதுடன் கைப்பணி உற்பத்தியாளர்களுடனும் கலந்துரையாடினார். இந்த நிகழ்வில் பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சின் செயலாளர் சிவஞானசோதி மற்றும் தேசிய அருங்கலைகள் பேரவையின் தலைவர் ஆகியோர் உரைநிகழ்த்தினர்.

அமைச்சரின் ஆலோசகர் திருமதி வீ.ஜெகராஜ சிங்கம், அமைச்சின் மேலதிக செயலாளர்கள் திருமதி மங்களிக்கா அதிகாரி, சுசந்த டி சில்வா, அமைச்சின் தேசிய ஒருங்கிணைப்பாளர் தங்கேஸ்வரி, சிரேஷ்ட துணைச் செயலர் திருமதி புஸ்பா குணவர்த்தன, கைத்தொழில் அபிவிருத்தி சபைத் தலைவர் நவாப் ரஜாபுத்தன் தேசிய வடிவமைப்பு நிலையத்தின் தலைவர் மாரசல் ஜனதா மற்றும் அமைச்சு அதிகாரிகள் திணைக்களங்களின் அதிகாரிகள் கைப்பணியாளர்கள் பலரும் கலந்து கொண்டனர். இக்கண்காட்சி இன்றிலிருந்து நாளை நாட்கள் தொடர்ந்து நடைபெறும் என்பது குறிப்பிடத்தக்கது.

## நல்லிணக்க...

அமெரிக்க இராஜாங்கத்திணைக்களத்தின் பிரதிப் பேச்சாளர் மாரி ஹார்ப் தெரிவித்தவை வருமாறு, நல்லாட்சி, மனித உரிமை விவகாரம், நல்லிணக்கம் மற்றும் குற்றச் செயல்களுக்கு தண்டனை விதித்தல் ஆகிய நடவடிக்கைகள் தொடர்பில் நிலுவையாக உள்ள பிரச்சினைகளுக்கு இலங்கை அரசாங்கம் காத்திரமானதும் ஸ்திரமான துமான தீர்வுத் திட்டமொன்றை முன்வைக்க நடவடிக்கை எடுக்க வேண்டும். அத்துடன் ஐ.நா. விசாரணைக்கு இலங்கை பூரண ஒத்துழைப்பு வழங்கவேண்டும். விசாரணைக்கான ஆலோசனைக்குழுவில் திறமையான மூவர் நியமிக்கப்பட்டுள்ளனர் என்பது வரவேற்கத்தக்க விடயம் என்றும் அவர் தெரிவித்தார்.

## வீதி...

அதன்போது கச்சேரியில் இருந்து யாழ்ப்பாணம் நோக்கி தனியார் பேருந்து ஒன்று வருவதைக் கண்ட மாணவன் பேருந்துவை பின்தொடர்ந்து நடுவீதியால் சென்று பேருந்தின் முன்பக்கமாக சென்று நின்றுள்ளார். அதன்போது வேகக்கட்டுப்பாட்டினை இழந்த பேருந்து மோதியதில் விபத்து இடம்பெற்றுள்ளது.

குறித்த மாணவன் யாழ். போதனா வைத்தியசாலையில் சிகிச்சைக்காக அனுமதிக்கப்பட்ட பின்னர் சிகிச்சை பலனின்றி உயிரிழந்துள்ளார்.

விபத்துச் சம்பவம் தொடர்பில் யாழ். போக்குவரத்துப் பொலிஸார் விசாரணை மேற்கொண்டு வருகின்றனர். (25)

## மாலைத்வ...

என்றும் அரசியல் செயற்பாடுகள் தொடர்பில் இலங்கைக்கு தொடர்ந்தும் ஆதரவளிக்கவுள்ளதாகவும் மாலைத்வ ஜனாதிபதி அப்துல் யாமின் அப்துல் கையூம் உறுதியளித்தார். தெற்காசிய வலயம் தீர்க்கப்பட முடியாத நெருக்கடியில் சிக்கியுள்ளதாகத் தெரிவித்த அவர் ஒன்றிணைந்து செயற்படுவதன் ஊடாக மாத்திரமே இந்தப் பிரச்சினைகளுக்குத் தீர்வுகான முடியும் என்றும் சுட்டிக்காட்டினார். இப்பேச்சுவார்த்தையின் போது மாலைத்வில் தொழில்புரியும் இலங்கையர்களுக்கு ஓய்வூதியம் வழங்குவதில் ஏற்பட்டுள்ள பிரச்சினை தொடர்பில் ஜனாதிபதி மகிந்த ராஜபக்ஷ, மாலைத்வ ஜனாதிபதியின் கவனத்திற்கு கொண்டு வந்தார். இந்தப் பேச்சுவார்த்தையின் அடிப்படையில் இலங்கைக்கும்

மாலைத்வக்கும் இடையில் 3 ஒத்துழைப்பு உடன்படிக்கைகளைக் கைச்சாத்திடப்பட்டன. இப்பேச்சுவார்த்தையில் உயர் கல்வி அமைச்சர் எஸ்.பி.திசாநாயக்க, வெளிவிவகார அமைச்சின் கண்காணிப்பு நாடாளுமன்ற உறுப்பினர் சஜின் த வாஸ் குணவர்தன, நாடாளுமன்ற உறுப்பினர்களான ஏ.எச்.எம். அஸ்வர், உதித்த லொக்குபண்டார, லொஹான் ரத்வத்த, ரஞ்சித் த சாய்சா, தேனுக்க விதானகமகே, ஜனாதிபதியின் செயலாளர் லலித் வீரதுங்க, வெளிவிவகார அமைச்சின் செயலாளர் திருமதி ரேனுக்கா செனவிரத்ன ஆகியோரும் கலந்துகொண்டனர்.

## விகாலை...

கப்பட்டநபர் ஒருவருக்கே இந்த மரணதண்டனை தீர்ப்பு வழங்கப்பட்டிருக்கிறது. (25)

## பிரேரணைக்கு...

பின் உயர் மட்டக்குழுவினால் பரிசீலிக்கப்பட்ட பின்னரே பிரேரிக்க முடியும். அதற்காக உமது பிரேரணையை நான் மின்னஞ்சல் செய்துள்ளேன் அதற்கான பதில் எதுவும் கிடைக்காத பட்சத்தில் அதை இன்று (நேற்று) இதில் இணைக்கவில்லை என அவைத்தலைவர் சி.வி.கே. சிவஞானம் தெரிவித்த பொழுதிலும் தலைமைப் பட்டத்தின் பதில் கிடைக்காத பட்சத்தில் அதில் ஆட்சேபனை இல்லை என்பதாக கருதி பிரேரிக்க முடியும் என தர்க்கத்தில் ஈடுபட்டார் சிவாஜிலிங்கம் எனினும் இதனை ஏற்றுக்கொள்ள மறுத்த வேளையிலேயே அவைத்தலைவரை அச்சுறுத்தும் வகையில் செங்கோலை எப்படி வெளியில் கொண்டு போவீர் என பார்ப்போம் எனத் தெரிவித்த சிவாஜிலிங்கத்திற்கு, எங்களுக்கு செங்கோலை கொண்டு போக பலவழி இருக்கு என அவைத்தலைவர் தெரிவித்தார். இதன்போது விந்தன் கனகரத்தினமும் சிவாஜிலிங்கத்திற்கு ஆதரவாகப் பேசினார். இதனை ஏற்றுக்கொள்ளாத அவைத்தலைவர் இவர்களை அவையில் பேச அனுமதிக்கவில்லை எனினும் இது விடயத்தில் தர்மலிங்கம் சித்தார்த்தன் மற்றும் சில அளும் கட்சி உறுப்பினர்கள் தலையிட்டு சிவாஜிலிங்கத்தின் போராட்டத்தை முடிவுக்கு கொண்டுவந்ததுடன் அவரை தூக்கி அவரது ஆசனத்திலும் அமர்த்தினர். (இ)

## கடற்பாதுகாப்பு...

கடத்தல், ஊடுருவல் மற்றும் கடற்றொழிலாளர்களின் பாதுகாப்பு ஆகிய விடயங்கள் உட்பட இருநாடுகளின் கடல்எல்லைகள் ஆகியவிடயங்கள் இப்புதிய பொறிமுறை உருவாக்கத்தின்போது கவனத்தில் எடுக்கப்படும் என்று தெரிவிக்கப்படுகிறது.

இதன் முதற்கட்டமாக நேற்று முன்தினம் இருநாடுகளினதும் பாதுகாப்பு உயர் அதிகாரிகளுடனான சந்திப்பு ஒன்று இடம்பெற்றுள்ளதாக டைம்ஸ் ஒவ் இந்தியா என்ற பத்திரிகை தகவல் வெளியிட்டிருக்கிறது.

இந்திய கடலோர பாதுகாப்பு தலைமை அதிகாரி அனூரத் தப்லியால் மற்றும் இலங்கையின் கடலோர பாதுகாப்பு படைத் தலைவர் ரவீந்தர விஜயகுணரத்ன ஆகியோருக்கு இடையில் இந்தச் சந்திப்பு நடைபெற்றுள்ளது. இதன் போது இலங்கை-இந்திய கடற்பரப்பின் பாதுகாப்பு தொடர்பிலான ஒத்துழைப்புகளை வலுப்படுத்த இணங்கப்பட்டதாக தெரிவிக்கப்படுகிறது.

மேலும் இலங்கையிலும் இந்தியாவிலும் கைது செய்யப்படுகின்ற இருநாடுகளின் மீனவர்களும் விடுவிக்கப்படுவதும், மீண்டும் கைது செய்யப்படுவதுமாக தொடரும் நிலைமைகள் தொடர்பில் இரண்டு தரப்பிலும் கவலை வெளியிடப்பட்டுள்ளது. இதற்கிடையில் இலங்கையில் கடந்த வாரம் கைது செய்யப்பட்டு விளக்கமறியலில் வைக்கப்பட்டிருந்த 46 மீனவர்கள் நேற்று முன்தினம் விடுவிக்கப்பட்டிருந்தமை குறிப்பிடத்தக்கது.

# அளுத்தகம் வன்செயலுக்கு கண்டனம் யாழ். மாநகர சபையில் தீர்மானம்

(யாழ்ப்பாணம்)  
அளுத்தகம், பேருவளைப் பகுதிகளில் முஸ்லிம் மக்கள் மீதான தாக்குதல் சம்பவம் தொடர்பாக குற்றவாளிகள் கைது செய்யப்படவேண்டும் எனவும் பாதிக்கப்பட்டவர்களுக்கு இழப்பீடுகள் வழங்கப்படவேண்டும் என்றும் யாழ். மாநகரசபையின் நேற்றைய மாதாந்தக் கூட்டத்தில் தீர்மானமொன்று நிறைவேற்றப்பட்டுள்ளது.

யாழ். மாநகர சபையின் ஆறாவது மாதாந்தப் பொதுக் கூட்டம் நேற்று முற்பகல் 10.30 மணிக்கு யாழ். மாநகர முதல்வர் திருமதி யோகேஸ்வரி பற்குணராசா தலைமையில் நடைபெற்றது.

இதன்போதே மாநகர முதல்வர் திருமதி யோகேஸ்வரி பற்

குணராசா, அளுத்தகம், பேருவளைப் பகுதிகளில் முஸ்லிம் மக்களுக்கு எதிராக நடைபெற்றிருக்கும் வன்முறைச்சம்பவம் மற்றும் தாக்குதல்கள் குறித்து அரசாங்கம் சம்பந்தப்பட்டவர்களை சட்டத்தின் முன்னிறுத்தி தண்டனை வழங்கவேண்டும் என்றும் இந்த வன்முறைச் சம்பவங்களில் பாதிக்கப்பட்டவர்களுக்கு இழப்பீடுகளை வழங்க நடவடிக்கை எடுக்கவேண்டும் என்றும் கோரியாழ். மாநகரசபை தீர்மானம் ஒன்றைக்கொண்டு வருவதாகத் தெரிவித்தார்.

இந்தத் தீர்மானம் அனைத்து உறுப்பினர்களது ஆதரவுடன் நிறைவேற்றப்பட்டது.

இதற்கு முன்பாக யாழ். மாநகரசபை முஸ்லிம் உறுப்பினரான எம்.சுடபுள் அனாம் அளுத்தகம்

மற்றும் பேருவளைப் பகுதிகளில் முஸ்லிம் மக்களுக்கு எதிராக நடைபெற்றவன்முறைச்சம்பவத்தை தமிழ்த் தேசியக் கூட்டமைப்பு தமது சுயலாப அரசியலுக்காக பயன்படுத்தி கடந்த வெள்ளிக்கிழமை யாழ். நகரில் கண்டன ஆர்ப்பாட்டமொன்றை நடத்தியதாக கூறியதுடன் 1990 ஆம் ஆண்டு காலப்பகுதியில் முஸ்லிம் மக்களின் இனச்சுத்திகரிப்பு மற்றும் படுகொலைகளுக்குட்பட்ட போது கண்டிக்காத தமிழ்த் தேசியக் கட்சிகள் இன்று மட்டும் முதலைக்கண்ணீர் வடிப்பது ஏன் எனென்றும் கேள்வியெழுப்பியுள்ளார்.

மேலும் அளுத்தகம், பேருவளை சம்பவம் தென்பகுதியில் உள்ள தீய சக்திகளால் ஏற்பட்ட சம்பவமேயொழிய அதனை யாழ்ப்பாணத்தில் ஒரு குறுகிய பகுதியில் முஸ்லிம்கள் வாழ்கின்றனர். அவர்களுக்கு தீமையை ஏற்படுத்தும் வகையில் இதனை ஒரு பிரச்சினையாக வைத்து மீளவும் ஒரு பிரச்சினையை உருவாக்கவேண்டாம் என்று கோருவதாகவும் அவர் தெரிவித்தார். (பா)

## அகாசியுடன் கோத்தா பேச்சு



ஐப்பானிய விசேட தூதுவர் யசூசி அகாசி உள்ளிட்ட பல்வேறு தரப்பினருடனும் பாதுகாப்பு செயலாளர் கோத்தாபய ராஜபக்ஷ பேச்சுவார்த்தை நடத்தியுள்ளார்.

கோத்தாபய ராஜபக்ஷ, ஐப்பானிய அனைத்துலக ஒத்துழைப்பு முகவரகத்தின் அழைப்பின் பேரில் நான்கு நாள் பயணமாக கடந்த வாரம் ஐப்பான் சென்றிருந்தார். இதன்போது, பல்வேறு ஐப்பானிய அதிகாரிகள், அமைச்சர்கள் மற்றும் ஐப்பானின் முன்னாள் விசேட தூதுவர் யசூசி அகாசியையும் சந்தித்துப் பேசினார்.

ஐப்பானில் உள்ள மொனோரயில் திட்டத்தினை கோத்தாபய பார்வையிட்டு, ஐப்பான் பாதுகாப்பு ஒத்துழைப்பு முத்த அதி

காரிகளுடன் கலந்துரையாடியுள்ளார்.

கொழும்பில் போக்குவரத்துப் பிரச்சினையைத் தீர்ப்பதற்கு இதுபோன்ற மொனோரயில் திட்டத்தினை அறிமுகப்படுத்த ஐப்பான் தயாராகவுள்ளதாக இதன் போது தெரிவிக்கப்பட்டுள்ளது.

மேலும் மீளிணக்கம், புனர்வாழ்வு, மீள்குடியமர்வு, அமைதியைக் கட்டியெழுப்பும் நடவடிக்கையில் இலங்கை அடைந்துள்ள முன்னேற்றங்கள் குறித்து அகாசி மகிழ்ச்சி தெரிவித்துள்ளதாக இலங்கை பாதுகாப்பு அமைச்சு செய்தி வெளியிட்டுள்ளது.

பாதுகாப்புச் செயலாளர் கோத்தாபய ராஜபக்ஷவுடன் இணைந்து அட்மிரல் வசந்த கரன்னகொடவும் இச்சந்திப்பின் போது கலந்து கொண்டார்.

## அடுத்த மாதம் 12 ஆவது அமர்வு

(யாழ்ப்பாணம்)  
வடக்கு மாகாண சபையின் 12 ஆவது அமர்வு எதிர்வரும் 15 ஆம் திகதி இடம்பெறும்ென அறிவிக்கப்பட்டுள்ளது.

சபையின் 10 ஆவது அமர்வு நேற்றுக் காலை ஆரம்பமானதுடன், பிற்பகல் 2.45 மணியளவில் யூலை மாதம் 15 ஆம் திகதி செவ்வாய்க்கிழமைக்கு சபை ஒத்திவைக்கப்பட்டது. (இ)

## விளையாட்டும் போட்டி

(வேலணை)  
வேலணை துறைபூர் ஐயனார் முன்பள்ளி, கண்ணன் முன்பள்ளி சிறார்கள்ளின் வருடாந்த விளையாட்டுப்போட்டி இன்று காலை 9.00 மணிக்கு ஐயனார் முன்பள்ளி நிலையத்தில் தலைவர் க.கமலதாஸ் தலைமையில் நடைபெறவுள்ளது.

பிரதம விருந்தினராக முன்பள்ளி உதவிக்கல்விப் பணிப்பாளர் திருமதி கு.ஆனந்தகௌரியும், கௌரவ விருந்தினராக வேலணை பிரதேச தவிசாளர் சி.சிவராசா ஆகியோர் கலந்து கொள்ளவுள்ளனர். (21)

# மோடி அடிபணியமாட்டார்; தமிழக அழுத்தங்களுக்கு

‘த ஏசியன் ஏஜ்’ நம்பிக்கை

இந்தியாவின் புதிய பிரதமர் நரேந்திரமோடி இலங்கை தொடர்பில் தமிழ்நாட்டு அரசியல் கட்சிகள் பிரயோகிக்கின்ற அழுத்தங்களுக்குள் தம்மை சிக்க வைத்துக் கொள்ள விரும்பவில்லை என்று தெரிவிக்கப்பட்டுள்ளது.

த ஏசியன் ஏஜ் பத்திரிகை இதனைத் தெரிவித்துள்ளது. நரேந்திரமோடி இந்தியாவின் பிரதமராக பதவி ஏற்று 30 நாட்கள் கடந்துள்ள நிலையில், அவரது செயற்பாடுகள் தொடர்பில் வெளியிடப்பட்டுள்ள கட்டுரை ஒன்றில் இந்த விடயம் தெரி

விக்கப்பட்டுள்ளது.

தெற்காசிய நாடுகளின் தலைவர்களை தமது பதவி ஏற்பு விழாவிற்கு அழைத்ததன் மூலம் உலகின் கவனத்தை நரேந்திரமோடி ஈர்த்திருந்தார். இதன் மூலம் இந்தியாவின் வெளிநாட்டு கொள்கையில் மாற்றங்கள் ஏற்படலாம் என்று எதிர்பார்க்கப்பட்டிருந்தது.

எவ்வாறாயினும் இலங்கை தமிழர்களின் விடயத்தை பொறுத்தவரையில் அவர் தமிழ் நாட்டின் அழுத்தங்களுக்குள் இறுகிக் கொள்ள விரும்பவில்லை என்று தெரிவிக்கப்பட்டுள்ளது.

இதேவேளை இலங்கையில் கைது செய்யப்பட்டிருந்த மீனவர்களை விடுவிக்க தமிழக முதல்வர் ஜெயலலிதா ஜெயராம் இரண்டு கடிதங்களை அனுப்பி இருந்த போதும், அதற்கு பிரதமர் அலுவலகத்தில் இருந்து எந்த ஒரு பதிலும் அனுப்பப்பட்டிருக்கவில்லை என்று தெரிவிக்கப்படுகிறது.

எனினும் தடுப்பில் இருந்து மீனவர்களை விடுவிக்க இந்திய வெளிவிவகார அமைச்சு இராஜதந்திர ரீதியான செயற்பாடுகளை மேற்கொண்டிருந்தமை குறிப்பிடத்தக்கது.

## உகைக்கிண்ண கால்பந்து

பிரேசிலில் நடைபெற்றுவுரும் உலகக்கிண்ண கால்பந்தாட்டப் போட்டியில் நேற்று நடந்த போட்டியில் 0:1 என்ற கோல் அடிப்படையில் அமெரிக்காவை வீழ்த்தியது ஜேர்மனி.

மற்றொரு போட்டியில் 2:1 என்ற கோல்கள் அடிப்படையில் கானாவை வீழ்த்தியது போர்த்துக்கல்.

## வருடாந்த மகோற்சவம்

(நயினாதீவு)  
நயினாதீவு ஸ்ரீநாகபூஷணி அம்மன் ஆலய வருடாந்த மகோற்சவம் நாளை மதியம் 12.00 மணிக்கு கொடியேற்றத் திருவிழாவுடன் ஆரம்பமாகி தொடர்ந்து 15 நாட்கள் நடைபெறவுள்ளது.

இவ் உற்சவத்தில் எதிர்வரும் 2 ஆம் திகதி முத்துச்சப்பரமும், 4 ஆம் திகதி கைலைக்காட்சி, 6 ஆம் திகதி 108 சங்காபிஷேகமும், 7 ஆம் திகதி பகல் சிவபூசை கைலைக்காட்சி, இரவு

திருமஞ்சம், 8 ஆம் திகதி பகல் விசேட கருட சர்ப்ப பூசை, வாயு பட்சணி, நாகம் வீதியிலா, இரவு பூந்தண்டுகை, 9 ஆம் திகதி புதன கிழமை குதிரைவாகனத் திருவிழாவும் இடம்பெறவுள்ளது.

10 ஆம் திகதி பகல் கைலைக்காட்சியும், இரவு சப்பரமும், 11 ஆம் திகதி பகல் தேர்த்திருவிழாவும், மாலை கொடியிறக்கமும், 13 ஆம் திகதி தெப்போற்சவமும் இடம்பெறவுள்ளது.



வீட்டுத்திட்டத்தில் பாரபட்சம் காட்டப்படுவதாகக் கூறி ஒட்டுகூட்டான் பிரதேச செயலகத்தின் முன்னால் மக்கள் திரண்டு நேற்று முன்தினம் ஆர்ப்பாட்டத்தில் ஈடுபட்டபோது...

## ஐ.நா. விசாரணைக்கு நிபுணர் குழு நியமனம்

பிரித்தானியா வரவேற்பு

வடக்கில் இடம்பெற்ற உரிமை மீறல்கள் தொடர்பில் விசாரணை நடத்த நியமிக்கப்பட்டுள்ள நிபுணர்கள் குழு குறித்து பிரித்தானிய வெளிவிவகார அமைச்சர் வில்லியம் ஹேக் வரவேற்பை வெளியிட்டுள்ளார்.

இலங்கையில் உண்மை மற்றும் நல்லிணக்க செயற்பாடுகளுக்கு வசதிகளை ஏற்படுத்தி கொடுப்பதற்கு இந்த விசாரணையானது ஒரு முக்கியமான படிக்கல் எனவும் அவர் குறிப்பிட்டுள்ளார்.

இலங்கையில் இடம்பெற்ற ஆயுத மோதல்களில் இரு தரப்பினராலும் மேற்கொள்ளப்பட்ட மனித உரிமை மீறல்கள் குறித்து விசாரணை நடத்த சர்வதேச நிபுணர்கள் குழு நியமிக்கப்பட்டுள்ளதாக ஐ.நா மனித உரிமை ஆணையாளர் நேற்று முன்தினம் அறிவித்தார்.

விசாரணைகளுக்கு இலங்கை ஒத்துழைப்பு வழங்க வேண்டும் எனவும் அவர் கோரிக்கை விடுத்தார். கடந்த மார்ச் மாதம் மனித உரிமை பேரவையில் நிறைவேற்றப்பட்ட தீர்

மானத்திற்கு அமைய இலங்கை தொடர்பில் ஸ்தாபிக்கப்பட்ட விசாரணைக்கான நிபுணர்களை நியமித்துள்ளதாக நவநீபிள்ளை வெளியிட்டுள்ள அறிக்கையை நான் வரவேற்கின்றேன்.

இலங்கிலாந்து இந்த விசாரணைகளுக்கு தொடர்ந்தும் அழைப்பு விடுத்ததுடன் அதனை பாதுகாக்க முக்கிய பங்காற்றியது. இந்த விசாரணையானது உண்மையை நிலைநாட்டுவதற்கும் இலங்கையில் நல்லிணக்கத்திற்கான வசதிகளை ஏற்படுத்திக் கொடுப்பதற்குமான ஒரு முக்கியமான நடவடிக்கையாகும்.

மார்ச் அத்திசாரி, அஸ்மா ஜஹாங்கீர், சில்வியா கார்ட்ரைட் ஆகியோரை கொண்ட ஒரு வலுவான தெளிவான விசாரணைக் குழுவை மனித உரிமை பேரவை நியமித்துள்ளது. இலங்கை அரசாங்கம் ஐ.நா. மனித உரிமை ஆணையாளரின் அலுவலகத்துடன் முழுமையான ஒத்துழைப்புக்களை வழங்க வேண்டும் என வலியுறுத்துகிறேன் என்றும் தெரிவித்தார்.

## பனம்சுடலுக்கு தீ வைப்பு

அல்லைப்பட்டி 3 ஆம் வட்டாரத்தில் விசமிகளால் பனம்சுடலுக்கு நேற்று மாலை 7.00 மணியளவில் தீ வைக்கப்பட்டுள்ளது.

இதனால் அப்பிரதேசம் தீயினால் பரவியது. சம்பவ இடத்திற்கு விரைந்த வேலணை பிர

தேச சபை தவிசாளர் சி.சிவராசா மேற்கொண்ட நடவடிக்கை மூலம் கடற்படையினருக்கும், இராணுவத்தினருக்கும், யாழ். மாநகர சபை தீயணைப்பு பிரிவினருக்கும் அறிவித்து தீ கட்டுப்பாட்டுக்குள் கொண்டுவரப்பட்டுள்ளது. (21)